


# اُردو ایلا اور رسم الخط

اصول و مسائل



ڈاکٹر فرمان فتحپوری  
شعبہ اردو و تہذیبہ کراچی

خاص اللہ کی رضا اور جذبہ خدمتِ خلق کے تحت کتب کی پی ڈی ایف فائلز بنائی جاتی ہیں۔  
سی جی قسم کا کاروباری مفاد پیش نظر نہیں۔ دعاؤں میں یاد رکھیں۔  
شعبہ



PDF By : Chulam Mustafa Daaim Awan

# اُردو و اِملّا اور رسم الخط (اصول و مسائل)

ڈاکٹر فرمان فتح پوری  
شعبہ اردو جامعہ کراچی

سنگ میل پبلی کیشنز، چوک اردو بازار، لاہور

تعداد اشاعت \_\_\_\_\_ ایک ہزار

بار اول \_\_\_\_\_ مارچ ۷۷ء

قیمت \_\_\_\_\_ دس روپے

طابع : ندیہ حسین ندرت پرنٹرز - لاہور

ناشر: نیاز احمد سنگھ میل پیلی کیشنز  
چولہ اردو بازار، لاہور

# فہرست مضامین

کتاب سے پہلے

اردو املہ کے اصول

(۱) املہ کا مفہوم، حرف، اشکال اور اعراب و علامات

(ب) حروف تہجی کی مختلف شکلوں کا عمل استعمال

(ج) رموز اوقات کے استعمال کی صورتیں

(د) املہ کے سلسلے کی بعض دوسری علامتیں

(س) بعض الفاظ کا صحیح اور غلط املا۔

اردو رسم الخط، مسائل و مباحث کی روشنی میں

(۱) رسم الخط اور زبان کے رشتے

(ب) اردو رسم الخط کی جامعیت و خصوصیات

(ج) اردو رسم الخط اور اس کے معترضین

(د) اردو رسم الخط میں اصلاح کی تجویزیں

(س) اردو رسم الخط کے بعض دوسرے مسائل

ماخذ

۵

۱۲

۷۰

۱۱۰

# انتساب

استاذی پروفیسر ڈاکٹر غلام مصطفیٰ خاں صاحب کے نام

فرمان فتح پوری

# کتاب سے پہلے

یہ کتاب دو طویل مقالوں پر مشتمل ہے، دونوں اساسی طور پر اردو زبان کے ایسے پہلو سے تعلق رکھتے ہیں جسے عام طور پر ہمارے یہاں کچھ زیادہ اہمیت نہیں دی جاتی اور لوگ یہ کہہ کر ڈگے بڑھ جاتے ہیں کہ اٹلا اور رسم الخط تو زبان کے لباس کا درجہ رکھتے ہیں۔ ہمیں ان کی بحث میں پڑھنے کی یوں ضرورت نہیں کہ ہم کسی وقت بھی انہیں تو اش خراش کر اپنے مزاج کے مطابق بنا سکتے ہیں۔ یہ ایک ایسا مفالط ہے جس نے صرف یہی نہیں کہ اردو کی ترقی کی راہ میں روٹے اٹکائے میں بلکہ ذہنوں کو کئی طرح کی الجھنوں میں ڈالا ہے۔ میرے نقطہ نظر سے یہ دونوں موضوعات اردو زبان کے سلسلے میں حد درجہ اہم ہیں اور جو لوگ ان پر پوری طرح سوچ بچار کر سکتے ہیں۔ انھیں ان سے عمر مری نہ گزرنا چاہئے۔ اٹلا اور رسم الخط دونوں زبان کے جسم کا لباس نہیں بلکہ مین جسم و جلد کی حیثیت رکھتے ہیں۔ ان کا حسن و جمال ان کی نفاست و شائستگی اور ان کی صحت و بختگی نہ صرف یہ کہ زبان کے حسن و جمال اور نفاست و شائستگی پر دلالت کرتی ہے بلکہ جو لوگ اس زبان کو استعمال کرتے ہیں ان کے ذوق و ذہن کو پڑھنے میں بھی مدد دیتی ہے۔ میں نے اٹلا اور رسم الخط کی اسی اہمیت کے پیش نظر ان پر بار بار غور کیا ہے اور جو کچھ سمجھ میں آیا ہے لکھا ہے پہلا مضمون جون ۱۹۱۷ء کے نکار (لکھنؤ) میں شائع ہوا تھا۔ پھر ان موضوعات پر وقفہ وقفہ سے مختلف مسقوں کی طرف بحث مباحثے کا آغاز ہوا۔ بہت سے صاحبانِ علم و فکر نے حصہ لیا میں بھی ان کی تحریروں کو دیکھتا رہا، ان پر غور کرتا رہا اور کچھ نہ کچھ لکھتا رہا۔ اس کتاب کے دونوں مقالے دراصل اسی زویل سلسلہ مطالعہ اور غور و فکر کی آخری شکلیں ہیں۔ لیکن جیسا کہ عرض کیا گیا اس سے پہلے بھی میرے ان مضامین کے بعض اجزا مطبوعہ صورت میں منظر عام پر آچکے ہیں۔ رسم الخط کے مسائل پر مشتمل طویل مضمون، میری کتاب زبان اور اردو زبان مطبوعہ

قمر کتاب گھر کراچی میں شامل ہے۔ زیر نظر مضمون اسی کی توسیعی و تکمیلی صورت ہے، یعنی ۱۹۶۲ء کے بعد بھی اس ترمیم و اضافہ ہوا ہے۔ اردو املہ سے متعلق مضمون ۱۹۶۳ء میں سندھ کلاسٹ بورد کے ایما پر مرتب کیا گیا تھا۔ اور اس کی ایک نقل بھی بورڈ کے ایک ذمہ دار رکن کے سپرد کر دی گئی تھی۔ لیکن بعد میں کچھ واقعات اس طرح کے رونما ہوئے کہ بورڈ نے نہ تو اس کو کتابی شکل میں شائع کیا اور نہ مجھے مسودہ ہی واپس ملا۔ لیکن چونکہ اس کی ایک نقل جناب شان الحق حقی صاحب کے پاس محفوظ تھی اور انھیں اس موضوع سے خاص دلچسپی بھی تھی اس لئے انھوں نے پوری توجہ سے اس کا جائزہ لینے کے بعد "اردو نامہ" شمارہ پچاس بابت مارچ ۱۹۶۷ء میں اسے شائع کر دیا۔ اب یہی مقالہ اس نمبر کا ایک حصہ ہے۔

ہمارے یہاں اردو رسم الخط کے مسئلے پر جتنی توجہ دی گئی ہے اردو املہ پر نہیں دی گئی۔ حالانکہ میرے نزدیک، اس وقت اردو املہ کے سلسلے میں جتنی غور و فکر کی ضرورت ہے اردو رسم الخط کے سلسلے میں نہیں ہے۔ وجہ یہ ہے کہ اردو رسم الخط کے سلسلے کی نجشیں بڑی حد تک تھم گئی ہیں بلکہ یوں کہنا چاہئے طے پا گئی ہیں لیکن اردو املہ میں آج جس قسم کا نراج اور انتشار کام کر رہا ہے وہ اردو کے حق میں مہلک ہے اور ہمدردان اردو کی خصوصی توجہ چاہتا ہے یہ تو سمجھی جاتے ہیں کہ املہ کے قواعد و اصول بنیادی طور پر زبان ہی کے قواعد و اصول ہیں۔ جب تک یہ قواعد و اصول مرتب و مقرر نہ ہوں اور زبان کے رسم الخط یا تحریر میں ان کی پابندی نہ کی جائے حقیقی معنوں میں نہ تو کوئی زبان ترقی کر سکتی ہے اور نہ اس کا کوئی بلند معیار قائم ہو سکتا ہے۔ یہی وجہ ہے کہ دنیا کی ساری ترقی یافتہ زبانوں میں املہ (SPELLING) کے ضابطوں کی سختی سے پابندی کی جاتی ہے۔ کسی لفظ کا تلفظ (PRONUNCIATION) اپنے مروج املہ سے خواہ کتنا ہی مختلف کیوں نہ ہو لیکن اس کا جو املہ (SPELLING) مقرر ہے اور متعین ہے اسے اسی طرح لکھیں گے مثلاً انگریزی کے الفاظ ہائی (HIGH) روف (ROUGH) اور کمیٹی (COMMITTEE) وغیرہ کو لے لیجئے۔ ان کے تلفظ کا ان کے املہ سے کوئی خاص تعلق نہیں ہے۔ اس کے باوجود انھیں اسی طرح لکھا جاتا ہے۔ اس قسم کے ضابطوں سے انگریزی املہ میں آپ کسی طرح کا کوئی انحراف نہیں کر سکتے۔



یہی صورت دوسری ترقی یافتہ زبانوں کی ہے لیکن افسوس کے ساتھ کہنا پڑتا ہے کہ اردو کی جانب نہ پہلے کوئی توجہ دی گئی اور نہ آج خاطر خواہ دی جا رہی ہے۔ اول تو اس کے اصول ہی معین نہیں ہیں۔ کچھ ہیں بھی تو دیکھا نہیں کہ عام و خاص سب ان سے استفادہ کر سکیں یا کتابت وہ طباعت میں ان کی پابندی کی جا سکے۔ جس کا جس طرح جی چاہتا ہے اور اردو املا کو آسان بنانے کے بجائے بھول بھلیاں بنا رہا ہے۔ اس بے راہ روی اور من مانی کا نتیجہ یہ ہوا ہے کہ اردو املا میں ایک لفظ کو کئی کئی طرح سے لکھنے کا رواج ہو گیا ہے۔ چند مثالیں دیکھئے۔

- ۱۔ کوا۔ کواں۔ کنوا۔ کنواں۔
- ۲۔ پانو۔ پانوں۔ پاوں۔ پاؤں۔
- ۳۔ گانو۔ گانوں۔ گادوں۔ پاؤں۔
- ۴۔ انھیں۔ انہیں۔ انہوں۔ تمہیں۔ تمہیں۔
- ۵۔ منہ۔ منہ۔ مون۔ مونہ۔
- ۶۔ کیجئے۔ کیجئے۔ یجئے۔ نیجئے۔
- ۷۔ گائے۔ گائے۔ نائے۔ نائے۔
- ۸۔ صابن۔ صابون۔ صابن۔ صابوں۔
- ۹۔ مسالا۔ مسالہ۔ مصالہ۔ مصالک۔
- ۱۰۔ ابتداءے شوق۔ ابتداءے شوق۔
- ۱۱۔ جز۔ جزو۔ جزء۔
- ۱۲۔ علیحدہ۔ علاحدہ۔ علیحدہ۔
- ۱۳۔ سیکڑا۔ سیکڑا۔ سیکڑہ۔ سیکڑہ۔
- ۱۴۔ اس کے لئے۔ کس کے لئے۔ کس واسطے۔ کس واسطے۔ جس کے لئے۔ جس کے لیے۔
- ۱۵۔ پہنچنا۔ پہنچنا۔ ٹھہرنا۔ ٹھہرنا۔

ان مثالوں سے اردو املا کی اس افراتفری کا بخوبی اندازہ کیا جاسکتا ہے جو آج کی معیاری غیر معیاری۔ صحافتی اور ادبی ہر قسم کی تحریر میں نظر آتی ہے۔ حروف کی اشکال۔ شوشے

میں نے ان سب کی تحریروں سے استفادہ کیا ہے لیکن کسی بات کے رد و قبول کے سلسلے میں طویل بحث چھیڑنے کے بجائے اس بحث کو اپنے ذہن میں محفوظ رکھنا پڑا ہے۔ اول اس لئے کہ اس کی گنجائش یہاں نہیں تھی۔ دوسرے یہ کہ اس مقالے کا بنیادی مقصد مسائل کو علمی بحثوں میں الجھانا نہیں بلکہ اردو اطلاق کے اصول و ضوابط کو اس طرح یکجا و مرتب کرنا ہے کہ عام و خاص سب فائدہ اٹھا سکیں چنانچہ استدلال و تجزیہ کو نظر انداز کر کے اس مقالے میں صرف نتائج کو درج کیا گیا ہے۔ بیشتر نتائج وہ ہیں جن پر سب کا اتفاق ہے۔ بعض اختلافی باتوں میں البتہ مجھے رد و قبول کی منزل سے گزرنا پڑا ہے۔ میں نے اس سلسلے میں سہولت اور قبول عام کو پیش نظر رکھا ہے۔ انشاء اللہ خاں نے دریائے لطافت میں لکھا ہے۔

”جو لفظ اردو میں آیا وہ اردو ہو گیا۔ خواہ وہ لفظ عربی ہو یا فارسی ترکی ہو یا سربانی

پنجابی ہو یا پوربی۔ اصل کی رو سے غلط ہو یا صحیح وہ لفظ اردو کا لفظ ہے۔ اگر

اصل کے خلاف ہو تو بھی صحیح۔ اس کی صحت اور غلطی اس کے اردو میں رواج

پکڑنے پر منحصر ہے۔ کیونکہ جو چیز اردو کے خلاف ہے وہ غلط ہے گو اصل میں صحیح

ہو اور جو اردو کے موافق ہے وہی صحیح ہے خواہ اصل میں صحیح نہ بھی ہو۔“

(دریائے لطافت ص ۲۵۳ مطبوعہ انجمن ترقی اردو ۱۹۳۵ء)

کسی لفظ کے استعمال کے بارے میں انشاء کی اس رائے کو اردو کے سارے علما و

ماہرین نے تسلیم کیا ہے۔ میں نے بھی اسی اصول کو اردو اطلاق کے سلسلے میں اہم جانا ہے۔ جس طرح

عربی فارسی کی قواعد اور عروض کو نہیں بلکہ رواج عام اور قبول عام کو ترجیح دینا چاہئے۔ میں نے

یہی کیا ہے اور بہت غور و فکر کے بعد کیا ہے۔ اس کے باوجود یقین ہے کہ اس مقالے میں بعض

کمزوریاں ہوں گی اس لئے کہ آدمی خطا و نسیاں کا پتلا ہے۔ میں زبان کے ماہرین اور قارئین

سے گزارش کروں گا کہ وہ ان کمزوریوں کی نشان دہی فرمائیں تاکہ آئندہ اشاعت کو بہتر بنایا

جاسکے۔ یہ بھی عرض کر دوں کہ اس اثنا میں، ہندوستان میں، ان موضوعات پر خاصا کام

ہوا ہے۔ اردو اطلاق پر محترمی رشید حسن خاں کی ایک نہایت دقیق اور ضخیم کتاب منظر عام پر

آئی ہے۔ ڈاکٹر گوپی نارنگ کا بھی ایک کتابچہ شائع ہوا ہے۔ دونوں پر میں نے نظر ڈالی ہے۔

لیکن اپنے مقالے میں ابتداءً جو رائے قائم کر لی تھیں ان میں کسی قسم کی ترمیم یا تبدیلی کی ضرورت  
سردست محسوس نہیں کی۔ کتاب کی دوسری اشاعت کا موقع آیا تو بعض اصولوں کے سلسلے  
میں مزید تفصیلات و توضیحات سے العبتہ کام لینا پڑے گا۔

اردو رسم الخط پر اعتراض کی بحث کم و بیش دو سو سال پرانی ہے۔ فورٹ ولیم  
کالج میں جب لٹوال جی کی تالیف پریم سبھا انگریزوں کی سیاسی اغراض کے تحت اردو کے  
بجائے ناگری میں چھاپی گئی۔ تو اردو کے مروجہ رسم الخط کے مقابلے میں ایک نیا رسم الخط ناگری  
کے نام سے سامنے آگیا۔ بعد ازاں ہندوؤں کی طرف سے اردو کے لئے فارسی رسم الخط کے  
بجائے ناگری کو اپنانے کے مطالبات شروع ہوئے اور باقاعدہ تحریک چلائی گئی۔ جب  
یہ تحریک کامیاب نہ ہوئی تو اردو کے خلاف دہائی تجویزیں سامنے لائی گئیں۔ ایک یہ کہ  
اردو رسم الخط میں بعض ترمیمیں یا اصلاحیں کرنی جائیں یعنی ہم صوت حروف میں سے صرف  
ایک ایک حرف لے کر حروف تہجی کی تعداد کو کم کر لیا جائے دوسرے یہ کہ اردو کو، فارسی یا  
ناگری رسم الخط کے بجائے رومن رسم الخط میں لکھا جائے دونوں تحریکیں چونکہ لسانی حقائق کے  
پیش نظر نہیں بلکہ سیاسی نقطہ نظر سے شروع کی گئی تھیں۔ اس لئے شور و غوغا تو بہت ہوا  
کامیابی نہ ہوئی۔ میں نے اپنے مقالے میں رسم الخط سے متعلق ساری قدیم و جدید بحث کا  
جائزہ لیا ہے۔ اس جائزے میں مولوی عبدالحق، ڈاکٹر شوکت بھڑواری، مولانا حامد حسن  
قادری، ڈاکٹر عبدالستار صدیقی، ڈاکٹر مسعود حسن رضوی، پروفیسر معین الدین  
دردانی، ڈاکٹر ابواللیث صدیقی، داتا ترکیانی اور علامہ نیاز فتح پوری، سب کی تحریریں حسب ضرورت  
میرے سامنے رہی ہیں۔ اس لحاظ سے کہہ سکتا ہوں کہ اس موضوع پر اب تک جو کچھ لکھا گیا ہے  
اس میں میرا مقالہ ہر لحاظ سے مفصل اور جامع ہے۔

فرمان فتح پوری

# اردو املا کے اصول

”املا“ باب ’افعال‘ سے عربی مصدر ہے اور عربی میں اس کا صحیح املا ہمزہ کے ساتھ اس طور پر ہوگا۔ املاء لیکن اردو میں املا کا لفظ ہمزہ کے بغیر لکھا جاتا ہے۔ املا کے لغوی معنی میں لکھنا لکھوانا اور رسی دراز کرنا۔ زبان کی اصطلاح میں ”املا“ سے مراد کسی لفظ کو مقررہ ضابطوں کے ساتھ اس طرح لکھنا ہے کہ بولنے اور پڑھنے میں اُسے صحیح تلفظ کے ساتھ ادا کیا جاسکے یہ اسی وقت ممکن ہے جبکہ

الف۔ کسی خاص لفظ کے لئے جو حروف مخصوص ہیں وہ لفظ انھیں حروف کی مدد سے لکھا گیا ہو۔ مثلاً علم (جھنڈا) کو ع۔ ل۔ م کے بجائے الف۔ ل۔ م سے لکھنا صحیح نہ ہوگا۔

ب۔ حروف کو باہم ملانے کے جو اصول مقرر ہیں ان کی پابندی کی گئی ہو۔ یعنی ہر لفظ میں، حروف اور ان کے شوشے اور جوڑ وغیرہ کسی ضابطے کے تحت بنائے گئے ہوں، مثلاً انسان اور بس کے الفاظ کو اگر ”انسان“ اور ”بس“ کی صورت میں لکھا گیا تو درست نہ ہوگا۔ اس لئے کہ ن اور ب کو س سے اس طرح نہیں بلکہ الف کی شکل میں ملایا جاتا ہے۔

ج۔ حسب ضرورت ہر لفظ کے حروف پر اعراب یعنی زیر۔ زبر۔ پیش اور تشدید دونوں وغیرہ کے نشانات بنائے گئے ہوں مثلاً ”مقدم“ کے لفظ میں جب تک میم پر پیش اور ق پر تشدید کا نہ ہوگا صحیح تلفظ کے ساتھ پڑھنا پڑھانا اور بولنا مشکل ہوگا۔ اس لئے کہ اس شکل کا دوسرا لفظ ”مقدم“ (خیر مقدم) بھی ہے اور بغیر اعراب و تشدید کے ”مقدم“ اور ”مقدم“ ایک ہو جائیں گے۔

صحت املا کے سلسلے میں ان شرائط کو پورا کرنے کا تعلق چونکہ کسی لفظ کے حروف

اور ان کی اشکال کے ساتھ ساتھ اعراب و بعض علامات صحیح استعمال سے ہے اس لئے محل استعمال سے پہلے، حروف کی اشکال اور اعراب و علامات کا اجمالی ذکر مناسب معلوم ہوتا ہے۔

اب سے بیس پچیس سال پہلے تک ہمارے یہاں مسلمان بچے بچیوں کی تعلیم کا سلسلہ یوں تھا کہ سب سے پہلے انھیں اپنے گھر یا پڑوس کے مکتب میں قرآن پاک پڑھانے کی غرض سے عربی حروف تہجی اور ان کی صوتی حرکات سکھائی جاتی تھیں۔ اس کے لئے "بغدادی قاعدہ" کے نام سے ایک مختصر سا نصاب مقرر تھا۔ یہ اب بھی بعض گھرانوں اور قصبات کے دینی مدرسوں میں پڑھایا جاتا ہے۔ جب بچے بغدادی قاعدہ ختم کر لیتے تھے تو انھیں قرآن پڑھانا شروع کر دیا جاتا تھا عام طور پر قرآن پاک ختم کر لینے کے بعد ہی بچوں کو سرکاری یا انگریزی اسکولوں میں بھیجا جاتا تھا۔ چنانچہ اسکولوں میں جب انھیں اردو کا قاعدہ یا پہلی کتاب پڑھانی جاتی تھی تو وہ عربی کے حروف تہجی سے واقف ہوتے تھے۔ ان میں حرف پ - چ - ژ - گ کا اضافہ ہو جاتا تھا۔ بھ - پھ - تھ - ٹھ - جھ - چھ وغیرہ جیسی آوازیں، جو بعض حروف کو دو چشمی ہ کے ساتھ ملانے سے پیدا ہوتی ہیں مخلوط آوازیں کہلاتی ہیں اور حروف تہجی میں شمار نہ ہوتی تھیں۔ لیکن جیسے جیسے اردو صوتیات کے ضابطے مقرر ہوتے گئے۔ اردو کے حروف تہجی کی تعداد بھی اس کے اعتبار سے متعین ہوتی گئی۔ چنانچہ اس وقت اردو کے حروف تہجی حسب ذیل ہیں :

ا - ب - بھ - پ - پھ - ت - تھ - ٹ - ٹھ - ث - ج - جھ - چ - چھ  
 ح - خ - د - دھ - ڈ - ڈھ - ر - رھ - ز - ژ - س - ش - ص - ض  
 ط - ظ - ع - غ - ف - ق - ک - گ - گھ - ل - لھ - م - مھ  
 ن - نھ - و - ہ - ی - ع - س -

ان میں ث - ح - ص - ض - ط - ظ - ع - غ اور ق کی آوازیں خاص عربی کی ہیں  
 ژ - گ کی آواز فارسی فارسی کے لئے مخصوص ہے۔ خ - د - ز - ف کی آوازیں عربی اور فارسی دونوں میں ہیں۔ بھ - پھ - تھ - ٹھ - جھ - چھ - ڈھ - ڈھ - رھ - رھ - گھ - گھ -

لھ۔ مھ۔ نھ۔ کی آوازوں کا عربی فارسی سے تعلق نہیں۔ یہ ہندی، سنسکرت اور علاقائی زبانوں سے آئی ہیں۔ پ۔ چ اور گ اردو فارسی اور علاقائی زبانوں میں تو عربی میں نہیں ہیں۔

اردو کے مندرجہ بالا حروف تہجی یا حروف ہجاء میں عربی۔ فارسی اور علاقائی زبانوں کے حروف تہجی کی تقریباً ساری آوازیں شامل ہیں۔ اصطلاح میں حروف تہجی (ALPHABET) کو حروف ابجد بھی کہتے ہیں۔ بات یہ ہے کہ اہل عرب اپنے حروف تہجی کو عددی قیمتوں کے لئے بھی استعمال کرتے تھے اور ان کی قیمتیں اس طور پر مقرر تھیں۔

حروف	قیمت	حروف	قیمت
الف	۱	س	۶۰
ب	۲	ع	۷۰
ج	۳	ف	۸۰
د	۴	ص	۹۰
ہ	۵	ق	۱۰۰
و	۶	ر	۲۰۰
ز	۷	ش	۳۰۰
ح	۸	ت	۴۰۰
ط	۹	ث	۵۰۰
ی	۱۰	خ	۶۰۰
ک	۲۰	ذ	۷۰۰
ل	۳۰	ض	۸۰۰
م	۴۰	ظ	۹۰۰
ن	۵۰	غ	۱۰۰۰

چونکہ ان آٹھ کلمات میں عربی کے سارے حروف تہجی آجاتے ہیں اس لئے اصطلاحاً حروف تہجی

کو حروف ابجد بھی کہا جانے لگا۔

ان میں سے بعض مذکر بولے جاتے ہیں اور بعض مؤنث جلیل مانگ پوری نے لغتِ تذکیر و ثانیث میں امیر مینائی کے حوالے سے "ب" اور اس کے ہم آواز حروف کو مؤنث بتایا ہے اس لحاظ سے ب - ہ - پ - ت - ٹھ - ٹ - ٹھ - ٹج - چھ - ج - خ - ر - ر - ز - ش - ف - ہ اور ی مؤنث ہیں مولوی عبدالحق نے د - ذ اور و کو بھی مؤنث لکھا ہے۔ جمیم اور سیم کو مختلف فیہ بتایا ہے۔ یعنی انھیں مذکر بھی لکھ سکتے ہیں مؤنث بھی۔ صحیح بات یہ ہے کہ د - ڈ - ذ اور و بھی مختلف فیہ ہیں۔ اساتذہ نے دونوں طرح استعمال کیا ہے۔

قواعد نگاروں اور لغت نویسوں نے ان حروف کو مختلف اعتبار سے کئی گروہوں میں تقسیم کیا ہے اور ہر گروہ کا الگ الگ نام رکھا ہے۔ بعض حروف کو بھی ان کی مختصر اور طویل آواز کے لحاظ سے کئی کئی نام دیئے ہیں۔ چونکہ اگلے صفحات میں یہ نام بار بار آئیں گے اس لئے مختصراً ان کا ذکر بھی ضروری ہے۔

۱۔ نقطے والے حروف مثلاً ب - پ - ت - ج - ج - وغیرہ حروف منقوٹ یا حروف مجہم کہلاتے ہیں۔

۲۔ بغیر نقطوں والے حروف غیر منقوٹ یا حروف مہملہ کہلاتے ہیں جیسے ا - ح - د - ر - س - اور ص وغیرہ۔

۳۔ وہ حروف جن کے اوپر نقطہ آتا ہے فوقانی کہلاتے ہیں جیسے ت - ث - خ وغیرہ

۴۔ جن حروف کے نیچے نقطہ ہو وہ تحتانی کہلاتے ہیں۔ جیسے ب - پ - چ وغیرہ۔

۵۔ ت - ث - د - ذ - ز - س - ش - ص - ض - ط - ظ - ل - ن، حروف شمسی کہلاتے ہیں

اس لئے کہ عربی الفاظ میں جب ان حروف سے پہلے ال آتا ہے تو پڑھا نہیں جاتا جیسے التائب - التائب - الدلیل - الذاکر - الرحیم - الزجاج - السلام - الشمس - الصباح - الطاہر - الظل - اللیل - النور وغیرہ۔

۶۔ اب - ج - ح - خ - ع - غ - ف - ق - ک - م - د - ہ - ی - قمری

کہلاتے ہیں۔ اس لئے کہ ان سے پہلے ال پڑھا جاتا ہے جیسے حافظ الاسد عبدالباری عبدالعزیز الخلیل  
عبدالکلیم - عبدالخطیب - کتاب العالم - الفرق - الیتیم شوق القمر - عبدالکریم عبدالملک  
عبدالواحد - عبدالہادی وغیرہ۔

۷۔ جس حرف پر مد یا مدہ آتا ہے اور کھینچ کر پڑھا جاتا ہے وہ الف ممدودہ کہلاتا ہے  
جیسے ام۔ آج اور لام وغیرہ کا الف۔

۸۔ جو الف کھینچ کر نہ پڑھا جائے وہ الف مقصوری کہلاتا ہے۔ جیسے اب۔ ابر۔

۹۔ چھوٹی ہ یا ہائے ہوزیب اپنی آواز ظاہر کرتی ہے تو ہائے ملفوظی کہلاتی ہے جیسے  
کوہ اور آہ میں۔

۱۰۔ بھ۔ پھ۔ تھ۔ ٹھ۔ جھ۔ چھ۔ ڈھ۔ ٹھ۔ گھ۔ گھ۔ لھ۔ مھ۔ نھ کی دوپٹی  
ہ کو ہائے مخلوط کہتے ہیں۔

۱۱۔ بعض لفظوں کے آخر میں چھوٹی کا اظہار حرکت کے لئے آتی ہے لیکن پڑھی نہیں جاتی  
ہے ایسی ہ کو ہائے مختفی یا ہائے غیر ملفوظی کہتے ہیں جیسے شانہ۔ پستہ۔ نامہ۔ خانہ وغیرہ۔  
۱۲۔ ح کو چھوٹی ہ سے تمناز کرنے کے لئے بڑی ح یا ح لے لی جاتی ہے۔

۱۳۔ جس واؤ سے پہلے پیش ہو اور کھینچ کر پڑھی جائے اسے واؤ معرفت کہتے ہیں۔ جیسے کو کو  
ابرو، بدبو، تو تو وغیرہ کی واؤ۔

۱۴۔ اگر واؤ کھینچ کر نہ پڑھی جائے تو واؤ مجہول کہلائے گی۔ جیسے غور، قول، مور اور شور وغیرہ میں۔  
۱۵۔ بعض الفاظ میں واؤ لکھی جاتی ہے لیکن تلفظ میں نہیں آتی۔ اسی قسم کی واؤ کو واؤ معدوم  
کہتے ہیں۔ جیسے خوش۔ خواب۔ خواہش میں۔

۱۶۔ اگر ی سے پہلے زیر ہو اور کھینچ کر پڑھی جائے تو یائے معرفت کہلائے گی جیسے عید  
شہید۔ نوید۔ کیل۔ چیل وغیرہ میں۔

۱۷۔ ایسی ہی جیسے کھینچ کر نہ پڑھا جائے یا ئے مجہول کہلاتی ہے جیسے بیل۔ میل۔ پیراؤ  
ریل۔ جیل۔ ڈھیر میں۔

۱۸۔ کسی لفظ کے درمیان آنے والی می جب اپنی واضح آواز نہیں دیتی تو یائے مخلوط کہلاتی



ہے جیسے پیار۔ خیال۔ کیا وغیرہ میں۔

اردو کے یہ حروف تہجی کس کس شکل میں لکھے جاتے ہیں اور دوسرے حروف سے ملنے کے بعد ان کی شکلوں میں کیا کیا تبدیلیاں ہوتی ہیں پہلے ان کی تفصیل بھی دیکھتے چلے، اس تفصیل سے صحت املا کی بہت سی باتیں خود بخود واضح ہو جائیں گی۔

(۱) عربی حروف تہجی میں الف کی کوئی انفرادی حیثیت نہیں ہے۔ یہ دراصل ہمزہ کا نام مقام ہے اس لئے عربی میں ہمیشہ حرکت کے ساتھ آتا ہے۔ لیکن اردو میں یہ ایک مستقل حرف کی حیثیت رکھتا ہے اور ساکن و متحرک دونوں طرح استعمال ہوتا ہے مثلاً "اس" میں الف متحرک ہے اور "گائے" میں ساکن۔

الف اپنے بعد والے حرف سے مل کر بھی نہیں آتا۔ ہاں اپنے ماقبل یعنی پہلے آنے والے حرف سے ملا کر لکھا جاتا ہے جیسے کا۔ جا۔ سا۔ ما وغیرہ میں لیکن الگ لکھا جائے یا کسی حرف سے ملا کر دونوں صورتوں میں ان کی شکل ایک ہی رہتی ہے البتہ جب اسے کھینچ کر پڑھا جائے گا تو اوپر مد کا نشان ' - ، لگا دیا جائے گا۔ مد لگانے سے الف کی آواز دگنی ہو جاتی ہے۔ بات یہ ہے کہ مد دراصل الف ہی کی ایک شکل ہے جو الف ہی پر بنائی جاتی ہے یعنی ایک دوسرے کے اوپر اس طرح ' ا یا ایک دوسرے کے برابر یوں ' لکھنے کی بجائے ' آ کی شکل میں لکھتے ہیں جیسے آم۔ آج۔ آس وغیرہ میں۔

ب۔ اردو املا میں ' ب ' مختلف شکلوں میں لکھی جاتی ہے۔

۱۔ لفظ کے آخر میں اصل صورت میں آتی ہے جیسے آب۔ ثواب۔ نقاب وغیرہ میں۔

۲۔ س۔ ش۔ ص۔ ض۔ ط۔ ظ۔ ع۔ غ۔ ف۔ ق۔ دمی اور سے سے پہلے آئے گی تو الف کی شکل میں کھڑی لکھی جائے گی۔ بشرطیکہ اپنے ماقبل سے متصل نہ ہو جیسے بس۔ تابش۔ ابصار۔ بضاعت۔ بط۔ بظاہر۔ تابع۔ بغل۔ بغاتی۔ بقا، بوٹا، بی بی، ا بے وغیرہ میں۔

۳۔ جب کسی لفظ میں دو حروف سے متصل ہو کر درمیان میں آئے گی تو صرف ابتدائی حرف کے ساتھ لکھی جائے گی جیسے سبب۔ طبیب وغیرہ میں۔

۴۔ ج۔ چ۔ ح۔ خ اور م کے شروع میں بشرطیکہ اپنے ماقبل سے متصل ہو،  
ترچھے الف کی صورت میں لکھی جائے گی جیسے نج۔ پج۔ بم وغیرہ میں۔

۵۔ بقیہ حروف سے پہلے آئے گی تو ابتدائی چہرے کے ساتھ آئے گی خواہ لفظ کے  
شروع میں آئے یا درمیان میں۔ جیسے بن۔ بر۔ بڑ۔ بد وغیرہ میں لے  
بج۔ پجہ اور اس قبیل کے دوسرے دوسرے حروف مثلاً تھ۔ ٹھ۔ جھ۔ چھ  
دھ۔ ڈھ۔ کھ۔ گھ۔ لھ۔ مھ۔ نھ۔ ہمیشہ اصل صورت میں لکھے جائیں گے خواہ  
لفظ کے شروع میں آئیں یا درمیان و آخر میں۔

ج۔ لفظ کے آخر میں آئے تو اصل صورت میں اور کسی حرف سے مل کر لفظ کے شروع یا درمیان  
میں آئے تو ابتدائی چہرے یعنی چہرے کے ساتھ لکھا جائے گا جیسے کاج۔ راج  
تاج۔ راج اور حجاب۔ جامن۔ جب۔ جناب اور جواب وغیرہ میں یہی صورت  
ح۔ پج اور خ کی ہوگی۔

د۔ اپنے بعد آنے والے حرف سے کبھی متصل نہیں ہوتی۔ جیسے دوا۔ دیوار۔ دبلا  
وغیرہ۔ جب اپنے ماقبل سے ملتی ہے تو اپنی اصل شکل میں پوری کی پوری لکھی جاتی ہے  
جیسے بد۔ بعد۔ عدد۔ سید۔ دیدہ وغیرہ میں "د" کے قبیل کے دوسرے  
حروف "ڈ" اور "ذ" کی کبھی یہی صورت ہوگی۔

ر۔ ہمیشہ اپنی اصلی شکل میں استعمال ہوتی ہے۔ جیسے رام۔ کرن۔ روم۔ مرہم  
رتم اور جرمن وغیرہ میں صرف یہ کہ جب کسی حرف سے مل کر آتی ہے تو اس کا پچھلا  
حصہ اوپر کے حصے سے کچھ لمبا اور ترچھا کر دیا جاتا ہے۔ جیسے پتھر۔ اکثر۔ بدتر  
سر۔ فرور۔ صرور وغیرہ میں ٹرڈ اور ژ بھی ر کی طرح لکھی جائیں گی۔

۱۔ حرف ب کے سلسلے میں جو باتیں اوپر بیان کی گئیں ہیں ان کا اطلاق اس قبیل کے دوسرے  
حروف پ۔ ت۔ ٹ۔ ث وغیرہ پر بھی ہوگا۔ یعنی یہ حروف بھی اردو املا میں ب کی طرح  
لکھے جائیں گے۔

س۔ لفظ کے آخر میں مکمل صورت میں اور کسی حرف کے شروع یا دو حرفوں کے پہلے میں آئے تو صرف چہرے یعنی ابتدائی دو شوشوں کے ساتھ لکھنا چاہئے۔ جیسے آس۔ پاس۔ راس۔ گھاس۔ ناس اور قسم، پہلے، تقسیم، قیمت۔ سیب اور سرمد وغیرہ میں۔ یہی صورت ش۔ ص۔ ض۔ ن۔ ت۔ ق۔ ل۔ م کی ہوگی۔ یعنی جب لفظ آخر میں آئیں گے تو اس کی طرح اصلی شکل میں لکھے جائیں گے۔ شروع اور درمیان میں ہوں گے تو صرف چہرہ بنا دیا کافی ہوگا جیسے کاش۔ ناقص۔ قابض۔ غلاف۔ طوق۔ اجمل۔ اسلام شربت۔ مشرق۔ صورت۔ وصیت۔ ضابطہ۔ بضاعت۔ فارسی، تفریق، قلم مقیم۔ لس۔ بیل، مور، دامن وغیرہ میں۔

ط۔ ظ۔ ان کی شکل میں کبھی کوئی تبدیلی نہیں ہوتی۔ شروع میں آئیں یا درمیان و آخر میں اصلی شکل میں لکھے جائیں گے۔ جیسے طالب۔ مطلوب۔ نشاط۔ ظالم۔ مظلوم۔ اور حافظ وغیرہ میں۔

ع۔ غ۔ (۱) جب لفظ کے آخر میں کسی حرف سے ملے بغیر آئیں گے تو اصلی صورت میں لکھے جائیں گے۔ جیسے الوداع۔ صداع۔ رکوع۔ دروغ۔ باغ۔ مرغ وغیرہ میں لفظ کے آخر میں اپنے مقابل سے مل کر آئیں تو بھی مکمل صورت میں لکھے جائیں گے۔ لیکن ان کے چہروں میں معمولی سی تبدیلی ہو جائے گی۔ جیسے شمع۔ سمیع۔ منافع۔ تو واضح اور تبلیغ وغیرہ میں۔

(۲) لفظ کے شروع میں صرف چہرے کے ساتھ لکھے جائیں گے۔ جیسے عابد۔ عوص۔ عرصہ۔ عنصر۔ غم۔ غیر۔ غبارہ۔ غرض وغیرہ۔

(۳) دو حرفوں سے مل کر جب لفظ کے درمیان میں آئیں گے تو بھی صرف چہروں کے ساتھ لکھے جائیں گے لیکن چہرہ قدرے بدل جائے گا جیسے سعدی معبود۔ بعد۔ بغداد تغزل۔ مغز وغیرہ میں۔ لیکن ع۔ غ کے چہروں کی تبدیلی صرف نستعلیق خط میں ہوتی ہے۔ موجودہ نسخ اور ٹائپ میں اصلی چہرے کے ساتھ بھی لکھے جاتے ہیں۔ جیسے بغداد۔ تغزل۔ مغز وغیرہ میں۔

ک۔ گ۔ مختلف شکلوں میں لکھے جاتے ہیں۔

(۱) لفظ کے آخر میں خواہ کسی حرف سے مل کر آئیں یا الگ، پورے کے پورے لکھے جائیں

گے جیسے پاک۔ چوک۔ مالک اور ساگ۔ روگ۔ جنگ وغیرہ میں۔

(۲) الف اور ل کے شروع میں مل کر آئیں گے تو خواہ لفظ کے شروع میں ہوں یا درمیان

میں ان کے چہرے سمٹ کر قرے گول ہو جائیں گے جیسے کام۔ کاش۔ کال۔ گاما۔

کل۔ کلشوم۔ گل۔ کل اور بکاؤنی خیر سگانی اور بگلا وغیرہ میں۔

(۳) الف اور ل کے علاوہ جب کسی اور حرف سے مل کر شروع میں یا لفظ کے بیچ میں

آئیں گے تو صرف چہروں کے ساتھ لکھے جائیں گے جیسے کریم۔ کب۔ کف۔ مکرم۔ کرم

شکوا۔ گرم۔ کتر۔ گپ۔ تگرم۔ جھگڑا وغیرہ میں۔

ل۔ (۱) لفظ کے آخر میں خواہ اپنے ماقبل سے مل کر آئے یا الگ۔ اصلی شکل میں لکھا جائے

گا۔ جیسے، شکل، قبل۔ چل۔ جل۔ گول۔ جال۔ کداں۔ شال وغیرہ میں۔

(۲) لفظ کے شروع یا بیچ میں صرف ابتدائی تھے، یعنی صرف چہرے کے ساتھ لکھا

جائے گا۔ جیسے لب۔ لداخ۔ بلدیہ۔ لاج۔ کالج۔ گلداں۔ مطلب وغیرہ میں۔

ن۔ مندرجہ ذیل شکلوں کے ساتھ لکھا جاتا ہے۔

(۱) لفظ کے آخر میں خواہ ماقبل سے مل کر آئے یا علیحدہ پورے کا پورا لکھا جائے گا۔

جیسے مکان، دفون، احسان، چلن، زمین، بچپن وغیرہ میں۔

(۲) س۔ ش۔ ص۔ ض۔ ط۔ ظ۔ ع۔ غ۔ ف۔ ق۔ و۔ ی اورے سے قبل

متصل ہو کر آئے گا تو صرف ابتدائی حصہ الف کی طرح کھرا لکھا جائے گا جیسے نسل۔

نشر۔ نصرت۔ نعمت۔ نفر۔ نفی۔ نقی۔ نو۔ پانی۔ اور آنے وغیرہ میں۔

(۳) ج۔ چ۔ خ۔ ہم اور ہ کے شروع میں متصل ہوگا تو ترچھا الف کی صورت

میں لکھا جائے گا۔ جیسے۔ نجی۔ نچلا۔ نجومی۔ نخل۔ نم۔ نہلا وغیرہ میں۔

(۴) باقی حرفوں کے شروع میں ب کی طرح ابتدائی صورت میں لکھا جائے گا جیسے نانا

بندہ۔ ندا۔ خداوند۔ نگ۔ نلکا وغیرہ میں

(۵) جب کسی لفظ میں نون کی واضح آواز کے بجائے نون غنہ کی آواز ہو تو بغیر نقطہ کے پورا نون لکھا جائے گا۔ جیسے۔ ماں۔ کہاں۔ جہاں۔ وہاں وغیرہ۔  
 ۹۔ خواہ کسی لفظ کے شروع میں آئے۔ خواہ درمیان اور آخر میں دوسرے حرف سے مل کر آئے یا الگ۔ اصل شکل میں لکھی جائے گی۔ جیسے واحد۔ وعدہ۔ مولود۔ کوكو۔ توکل۔ توجیہ۔ بوتل وغیرہ۔

۵۔ اسے چھوٹی ہ یا ہائے ہوز کہا جاتا ہے۔ اس کی حسب ذیل شکلیں مستعمل ہیں۔  
 (۱) ۵۔ لفظ کے آخر میں الف اور واؤ کے بعد آتی ہے جیسے آہ۔ کلاہ۔ گواہ۔ ماہ۔ کوہ۔ موہ وغیرہ میں۔

(۲) کسی لفظ کے شروع میں ج، چ، ف، م اور و سے مل کر استعمال ہوتی ہے۔ جیسے۔ ہجو یا ہجر مجر، ہفتہ۔ ہم اور ہوا وغیرہ میں۔ ح۔ خ۔ ص۔ ض۔ ط۔ ظ۔ ع۔ غ۔ ق سے قبل بھی اسی طرح آئے گی۔

(۳) ۶۔ ا۔ ب۔ پ۔ ت۔ ٹ۔ د۔ ڈ۔ ذ۔ ر۔ ژ۔ ز۔ س۔ ش۔ ک۔ گ۔ ل۔ ن اور ی سے متصل ہو کر آتی ہے۔ بشرطیکہ خود اپنے ماقبل سے متصل نہ ہو۔ جیسے کہ ہاکی۔ آبا۔ دی۔ ہتھیار۔ چاہت۔ ہشیار۔ تر یا ہٹ۔ ہڈ ہڈ۔ ہڈی۔ ہڈیان۔ ہزار۔ ہستی۔ ہک۔ گاہک۔ ہٹی۔ ہگو۔ ہل۔ موہن۔ ہن۔ ہی اور ہے وغیرہ میں، بھ۔ پھ۔ تھ۔ ڈھ۔ ٹھ۔ کھ اور گھ کے شروع میں بھی اسی شکل میں آئے گی۔

(۴) ۷۔ کسی لفظ میں اپنے ماقبل سے متصل ہونے کی صورت میں لکھی جاتی ہے جیسے بہت۔ بہشت، بہار۔ بہادر۔ پہاڑ۔ پہاڑ۔ تہمت۔ ٹہلنا۔ ٹہنی۔ چہیز۔ جہاٹ۔ چہکنا۔ سہنا۔ سہارا۔ سہر۔ شہر۔ شہید۔ صبا۔ صیب۔ اطر۔ طران۔ عہد۔ ہمد۔ فہمیدہ۔ افہام۔ قہر۔ قہار۔ کہر۔ کہنا۔ گہنا۔ گہر۔ ہنگا۔ ہو۔ ہنلا۔ ہنگا۔ مہر۔ مہارت۔ یہنی۔ یہلا وغیرہ میں۔

(۵) ۸۔ لفظ کے آخر میں آتی ہے اور ہ کی آواز نہیں دیتی اسے ہائے محققہ کہتے ہیں۔ جیسے

کشتہ - نگینہ - جامہ وغیرہ میں -

(۶) تہ - اللہ - الحمد للہ - سبحان اللہ - مالہ وما علیہ - بدعا علیہ

وغیرہ میں -

(۷) ہ - یہ شکل جھ چھ - پھ - تھ - ٹھ - چھ - چھ - دھ - ڈھ - ٹھ - کھ - گھ

لہ - مہ - نھ کے لئے مخصوص ہے -

ہمزہ - عربی زبان کے لئے مخصوص ہے اور حرف مستقل حرف کی صورت میں عام طور پر لفظ کے شروع - درمیان اور آخر تینوں جگہ آتا ہے جیسے امر - سائل - سو - ابتداء وغیرہ میں لیکن اردو فارسی میں ہمزہ ، حرف اصلی کے طور پر کسی لفظ میں نہیں آتا - چنانچہ

اردو فارسی کا نہ کوئی لفظ ہمزہ سے شروع ہوگا اور نہ ہی اس پر ختم ہوگا - عربی کے جن لفظوں کے آخر میں ہمزہ آتا ہے وہ بھی بغیر ہمزہ لکھے جاتے ہیں -

غیر عربی اور فارسی الفاظ میں ہمزہ کا استعمال داؤ اور ی کی حرکات کو ظاہر کرنے کے لئے کیا جاتا ہے - اردو میں اس کی دو شکلیں ہیں - ایک شوشہ دوسرے بغیر شوشے کے ساتھ -

(۱) ۶ (بغیر شوشہ) ہمزہ کی اصل شکل یہی ہے - اور اسی کو ہر جگہ استعمال کرنا چاہئے

(۲) ۴ (شوشہ دار) یہ شکل صرف چھوٹی ی کے ساتھ جبکہ ہمزہ اپنے ماقبل سے متصل

نہ ہو استعمال ہوتی ہے جیسے رائی - لائی - پائی - آئی وغیرہ میں یا آئیں ، جائیں

لائیں وغیرہ میں -

ی - مندرجہ ذیل شکلیں استعمال ہوتی ہیں -

(۱) لفظ کے آخر میں مکمل صورت میں لکھی جاتی ہے - جیسے آدمی - قومی - دہی - مٹی -

بنی - کبھی - سبھی - سبھی - چچی - مرغی خوشی وغیرہ میں -

(۲) بعض حروف شراب - پ - ت - ٹ - ث - ک - گ - ل - ن اور ۶ کے بعد

۷ بعض حضرات ہمزہ کو مد کی شکل میں لکھتے ہیں - جیسے گئی - کئی وغیرہ - یہ غلط محض ہے -

ہمزہ کی اصل شکل عین کے چہرے کی طرح ہے - اضافی شوشے کے ساتھ ہمزہ کا استعمال

صرف یانے معروف اور یاسے مجہول کے ساتھ ہوگا - جیسے زائیدہ - قارئین - بقائی -

ہوئی - ہوئے - نئے - گئے - خدائی - مٹی - نئی - کئی وغیرہ میں -

بشرطیکہ یہ حروف اپنے ماقبل سے متصل نہ ہوں۔ سی کا ابتدائی حصہ محذوف ہو جاتا ہے جیسے بی بی۔ ناشپاتی۔ چوپائی۔ وارثی۔ ذکی۔ جاکی۔ لالی۔ مالی۔ بھائی وغیرہ میں۔ (۳) جب لفظ س۔ ش۔ ص۔ ض۔ ط۔ ظ۔ ع۔ غ۔ ف۔ ق۔ و اور ی سے پہلے متصل ہو کر آئے اور اپنے ماقبل سے متصل نہ ہو تو ب اور ن کی طرح الف کی شکل میں لکھی جائے گی جیسے تقریظ، پریشاں، عریض، درینغ، نظریف، صدیق، ایوب۔ زاویے یقین وغیرہ میں۔

(۴) ج۔ پج۔ ح۔ خ۔ م اور ی کے شروع میں بشرطیکہ ماقبل سے متصل نہ ہو ترچھے الف کی شکل میں آئے گی۔ جیسے دریچہ۔ تراویح۔ مرغ۔ مریم وغیرہ میں۔ (۵) بقیہ حروف کے شروع میں (جبکہ ماقبل سے متصل نہ ہو) یا متصل ہو کر دو حرفوں کے درمیان میں آئے تو ب کے چرے کی طرح لکھی جائے گی جیسے یاور۔ عید۔ شہید۔ ناریل۔ مرید، تدبیر۔ بیڑ۔ بیل۔ کیل۔ جھیل۔ سیر وغیرہ میں۔

ے۔ ہمیشہ لفظ کے آخر میں اصل صورت میں لکھی جاتی ہے۔ جیسے گائے۔ جائے۔ آئے۔ چائے۔ گھوڑے۔ اس لئے۔ پیارے۔ سونے۔ شوٹے وغیرہ میں۔

اعراب۔ زبان کی اصطلاح میں اعراب سے مراد وہ علامتیں ہیں جو کسی حرف کی حرکت کو ظاہر کرنے اور کسی لفظ کے تلفظ کو متعین کرنے کے لئے استعمال ہوتی ہیں۔ اردو املا میں یہ کام۔ زبر۔ زیر۔ پیش اور اوی سے لیا جاتا ہے۔ جس حرف پر زبر۔ زیر۔ پیش میں سے کوئی نشان آئے گا وہ جھٹک اور جس پر کوئی نشان نہ آئے گا وہ ساکن کہلائے گا۔ ساکن حرف میں جزم کے نام سے یہ نشان لگا دیتے ہیں۔ زبر کو عربی میں فتحہ۔ زیر کو کسرہ اور پیش کو ضمہ کہتے ہیں۔ جس حرف پر زبر آئے اسے مفتوح جس پر زیر ہو اسے مکسور اور جس پر پیش ہو اسے مفہوم کہتے ہیں زبر کا نشان۔ کے زیر کا نشان۔ اور پیش کا نشان۔ ہے۔

ا، و، ی اردو کے حروف تہجی میں بھی شامل ہیں اور انھیں عربی و فارسی قواعد کی تقلید میں حروف علت (VOWELS) کہا جاتا ہے۔ اردو کے دوسرے حروف

کو حروفِ صحیحہ (CONSONANT) کہتے ہیں۔ ا، و، ی کا استعمال حروفِ صحیحہ کے طور پر بھی ہوتا ہے اور حروفِ علت کے طور پر بھی۔ جب یہ اپنی اصلی یا ابتدائی آواز کے ساتھ استعمال ہوں گے تو صحیحہ کہلائیں گے، جیسے املی اور تارا کا الف، و اصد اور ہوا کا واؤ اور یاد اور صیاد کی ی۔ اس کے برعکس جب یہ حروف انہما حرکت کے لئے آئیں گے تو حروفِ علت کہلائیں گے، ا، و، ی اور زبر۔ زیر پیش کہنے کو تو چھ حروفِ علت ہیں لیکن ان کی مدد سے اردو میں دس آوازیں پیدا ہوتی ہیں۔ اس لحاظ سے اردو میں اعراب یا حروفِ علت تعداد چھ نہیں دس ہے۔ ان آوازوں اور علامتوں کی تفصیل یہ ہے۔

۱۔ زیر (فتحہ) - زیر یا فتحہ کا نشان حرف کے اوپر لگایا جاتا ہے جیسے۔ آب۔ سب۔ ہل۔ میں۔ ا، س، ہ یا جنگل میں ج اور گ، سبب میں س اور ب، کرم میں ک اور م اور خبر میں خ اور ب۔

۲۔ زیر (کسرہ) - زیر حرف کے نیچے لکھا جاتا ہے۔ جیسے جن، دل، گن۔ رم میں ج، د، گ اور ر۔

۳۔ پیش (ضمہ) - پیش بھی زبر کی طرح حرف کے اوپر آتا ہے۔ جیسے۔ اُس۔ چپ۔ خُم۔ دکھ۔ گُن۔ میں الف۔ ج۔ خ۔ د اور گ۔

۴۔ آ - یہ آواز ماقبل زبر سے پیدا ہوتی ہے۔ یہ بھی ایک طرح کا زبر ہے لیکن ذرا کھینچ کر پڑھا جاتا ہے۔ جیسے مالن۔ کاش۔ چاپ۔ شام وغیرہ میں۔

۵۔ او۔ یہ آواز "و" ماقبل زیر (یعنی و سے پہلے آنے والے حرف پر زبر سے) پیدا ہوتی ہے۔ جیسا کہ سو۔ نو۔ جو۔ نو۔ قول وغیرہ سے ظاہر ہے۔

۶۔ او۔ "و" ماقبل پیش سے پیدا ہوتی ہے۔ جیسے کھونا۔ بولو۔ ڈھول، گولا۔ سونا رونا۔ کوئی وغیرہ میں۔

۷۔ او۔ یہ بھی "و" ماقبل پیش سے پیدا ہوتی ہے لیکن اس میں "و" کھینچ کر پڑھی جاتی ہے۔ اور او معرفت کہلاتی ہے۔ جیسے بو۔ تو۔ کوکو۔ بوبو۔ خوب وغیرہ میں۔

۸۔ آے۔ یہ آواز "ی" ماقبل زیر سے پیدا ہوتی ہے۔ جیسے۔ بیل۔ سیر۔ بیٹ



تھیلا - میلا -

۹۔ ای۔ یہ بھی "ی" کی مدد سے پیدا ہوتی ہے۔ لیکن "ی" سے پہلے زیر کا آنا ضروری

ہے۔ جیسے ریل۔ بیل۔ کھیل۔ گھیر۔ دیر۔ دیو۔ پیر۔ جیل وغیرہ میں۔

۱۰۔ ای۔ یہ "آ" بھی "ی" کا قبل زیر سے پیدا ہوتی ہے۔ لیکن اس میں "ی" کو کھینچ کر اس طرح

پڑھتے ہیں کہ "ی" کی آواز دوگنی ہو جاتی ہے۔ جیسے پیر۔ جھیل۔ کیل۔ منیر۔ نیل۔ تین۔

وغیرہ میں۔

اعراب کی یہ ساری علامتیں کسی ایک حرف کی مدد سے اس طور پر واضح کی جاسکتی ہیں۔

مِل	(MAL)	فَ اَ اَل	جیسے	اَ	۱۔ زیر
مِیل	(MIL)	مِ اَل	"	اَ	۲۔ زیر
مُل	(MUL)	مُ اَل	"	اَ	۳۔ پیش
مَال	(MAAL)	مَ اَل	"	اَ	۴۔ آ
مَولَا	(MAULA)	مَ اَل	"	اَ	۵۔ او
مَول	(MOLE)	مَ اَل	"	اَ	۶۔ او
مَولی	(MOULI)	مَ اَل	"	اَ	۷۔ او
مَیلا	(MAELA)	مَ اَل	"	اَ	۸۔ آ
مَیلا	(MELA)	مَ اَل	"	اَ	۹۔ ای
مَیل	(MEEL)	مَ اَل	"	اَ	۱۰۔ ای

ان آوازوں پر اگر غور کیا جائے تو اندازہ ہو گا کہ یہ سب بنیادی طور پر زیر۔ زیر پیش

کو مختلف انداز سے پڑھنے سے پیدا ہوتی ہیں۔ ا، و، ی، صرف ان کی معاونت کرتے

ہیں۔ بہر صورت ان آوازوں اور ان کے نشانات و علامات کو صحت اطلاق کے لئے ذہن میں

رکھنا ضروری ہے۔

حروف اور حروف کے مختلف نشانات اور اعراب کی علامتوں کے علاوہ بعض دوسری

علامتوں کی وضاحت بھی اس جگہ ضروری ہے۔

تنوین۔ نون کی آواز پیدا کرنے کو تنوین کہتے ہیں۔ اس کے لئے کسی لفظ کے آخری حرف پر دو زبرے دوزیرے یا دو پیش ٹے لگائے جاتے ہیں۔ تنوین عربی الفاظ کے لئے مخصوص ہے۔ اردو اور فارسی میں اس کا استعمال نہیں ہے۔ البتہ عربی کے بہت سے الفاظ اردو میں تنوین کے ساتھ لکھے جاتے ہیں۔ جیسے مثلاً۔ فوراً۔ رسماً۔ نسلاً بعد نسل،۔ اردو اظہار میں تنوین کا استعمال کہاں ہونا چاہئے اور کہاں نہیں۔ اس کی تفصیل آگے آئے گی۔

تشدید۔ جب کسی لفظ میں ایک حرف دو بار آواز دیتا ہے اور دو بار پڑھا جاتا ہے تو اسے دو دفعہ لکھنے کے بجائے صرف ایک بار لکھتے ہیں اور اس پر تشدید کا نشان لگاتے ہیں جیسے بتی۔ کتا۔ بچہ۔ لٹو۔ اچھا میں۔ جس حرف پر تشدید آتی ہے وہ مشدّد کہلاتا ہے۔ یہ حرف پہلی بار ساکن اور دوسری بار متحرک ہوتا ہے جیسا کہ اوپر کی مثالوں سے ظاہر ہے۔

الفاظ کو صحت اطلاق کے ساتھ لکھنے کے بعد جملے

### رموز اوقاف یا علامات اوقاف

یا عبارت کو صحیح طور پر لکھنے کی منزل آتی

ہے۔ عبارت کے صحیح طور پر لکھنے کا مقصد یہ ہے کہ اسے صحیح طور پر پڑھا جاسکے۔ اس کے لئے بھی چند علامتیں مقرر ہیں۔ انہیں اصطلاحی زبان میں رموز اوقاف۔

(PUNCTUATION) کہا جاتا ہے۔ رموز جمع ہے رمز کی اور رمز کے معنی ہیں

اشارہ یا علامت اور اوقاف جمع ہے وقف کی۔ وقف کے معنی ہیں ٹھہراؤ یا وقفہ۔

اردو زبان کی اصطلاح میں رموز اوقاف، بقول مولوی عبدالحق ان علامتوں کو

کہتے ہیں جو ایک جملے کو دوسرے جملے سے یا کسی جملے کے ایک حصے کو دوسرے حصوں سے

علاحدہ کریں۔ ان اوقاف کا بڑا فائدہ یہ ہے کہ اول تو ان کی وجہ سے نظر کو سکون ملتا ہے

اور وہ تھکنے نہیں پاتی دوسرے بڑی بات یہ ہے کہ ذہن پر جملے یا جزد جملہ کی اصلی اہمیت

کو جان لیتا ہے اور مطلب سمجھنے میں آسانی ہوتی ہے۔

اردو میں "رموز اوقاف" کو ایک مدت تک نظر انداز کیا گیا ہے۔ اس کا نتیجہ یہ ہے کہ

قدیم مخطوطات و مطبوعات کے متن کی تدوین اور قرأت میں بڑی مشکل پیش آتی ہے۔ اُستادی  
ڈاکٹر علامہ مصطفیٰ خاں صاحب کے قول کے مطابق مولانا حالی کی "یادگار غالب" پہلی کتاب ہے۔  
جس میں رموز اوقات کا ہر طرح لحاظ رکھا گیا ہے۔ اردو میں رموز اوقات کی مستعمل اور  
مروج علامتیں یہ ہیں۔

انگریزی نام	علامت	اردو نام
FULLSTOP	—	۱- ختمہ (پورا ٹھہراؤ)
COMMA	,	۲- سکتہ (چھوٹا ٹھہراؤ)
SEMICOLON	;	۳- وقفہ (ٹھہراؤ)
COLON	:	۴- رابطہ
COLON DASH	-:	۵- تفصیلیہ
DASH	—	۶- خط
INTERROGATION	?	۷- سوالیہ
EXCLAMATION	!	۸- فحاشیہ اور ندائیہ
BRACKET	( )	۹- قوسین
INVERTED COMMA	" "	۱۰- واوین
HYPHEN	^	۱۱- زنجیرہ

## حروف تہجی اور ان کی مختلف شکلوں کا محل استعمال

اردو اظہار کے سلسلے میں جو باتیں اب تک زیر بحث آئی ہیں ہر چند کہ ان کا تعلق صرف  
حروف کی اشکال - اعراب کے نشانات اور بعض دوسری علامتوں سے ہے۔ لیکن ہیں بنیادی  
حیثیت کی۔ اس لئے کہ جب تک ان باتوں سے آگاہی نہ ہو۔ صحت کے ساتھ کسی لفظ یا عبارت کا  
لکھنا بہت مشکل ہے۔ اب اس پر غور کرنا ہے کہ جن اشکال و علامات کا ذکر اوپر آیا ہے ان کا صحیح  
استعمال کہاں کہاں اور کس کس طرح ہوگا۔ اس سلسلے میں صرف ان حروف و علامات کو زیر بحث

لایا جائے گا جن کا استعمال عام طور پر غلط کیا جا رہا ہے یا جن کے استعمال میں غلطی کے امکانات زیادہ ہیں -

الف - الف کے استعمال کے قابل توجہ مقامات حسب ذیل ہیں -

- ۱ - عربی و فارسی کے بعض الفاظ جن کے آخر میں ہائے مختفی یا ہائے غیر ملفوظی ہوتی ہے آ کی آواز پر ختم ہوتے ہیں۔ اس قیاس پر بعض غیر عربی و فارسی یا ہندی الفاظ بھی الف کے بجائے ہائے مختفی سے لکھے جانے لگے ہیں جیسے گھونسلا۔ مہینہ۔ بھروسہ۔ ناشتہ۔ ٹہ۔ تمغہ۔ دوپٹہ۔ باڑہ۔ بٹیرہ۔ ٹوہ۔ بلبلا۔ بنجارہ۔ لچہ۔ پینہ۔ تارہ چبوترہ۔ کتھ۔ دھوکہ۔ میلہ۔ ڈرامہ۔ مارکہ (نشان) بھانجہ۔ بھتیجا۔ ٹانگہ۔ پٹاخہ۔ اکہ۔ آنولہ۔ ڈبا۔ راجہ۔ دھماکہ۔ کلیجا۔ بھتہ۔ روپیہ وغیرہ اردو املا میں ان الفاظ کے آخر میں "ہ" کے بجائے الف لکھنا چاہئے۔ چنانچہ ان کا صحیح املا ہوگا۔ گھونسلا۔ مہینا۔ بھروسا۔ ناشتا۔ بنا۔ تمغا۔ دوپٹا۔ باڑا۔ بٹیرا۔ ٹوا۔ بلبلا۔ بنجارا۔ لچا۔ پینا۔ تارا۔ کتھا۔ دھوکا۔ میلا۔ ڈراما۔ مارکا۔ بھانجا۔ بھتیجا۔ ٹانگا۔ پٹاخا۔ اکا۔ آنولا۔ ڈبا۔ راجا۔ دھماکا۔ کلیجا۔ بھتتا۔ روپیا۔ وغیرہ اس قسم کے لفظوں میں آنہ اور پتہ کو مستثنیٰ کر سکتے ہیں تاکہ آنا اور پٹا میں فرق قائم رہے۔
- لیکن اسم علم یا خاص نام (PROPER NOUN) پر مندرجہ بالا اصول کا اطلاق نہ ہوگا یعنی غیر عربی فارسی اسم علم کے آخر میں اگر ہائے مختفی لکھی جاتی ہے تو وہ اسی طرح قائم رہے گی جیسے پٹنہ۔ آگرہ۔ ہزارہ۔ ٹونڈلہ۔ شملہ وغیرہ۔
- ۲ - عربی کے بعض الفاظ میں "ی" کے اوپر الف لکھا جاتا ہے۔ جیسے مولیٰ۔ مولینا۔ علیحدہ دھوی۔ مقفیٰ۔ تقویٰ۔ مربیٰ۔ مصفیٰ۔ منقیٰ۔ معریٰ۔ مطلقٰ۔ معنیٰ۔ مدعیٰ۔ مقفیٰ۔ معنیٰ۔ تقاضیٰ۔ اعلیٰ۔ ادنیٰ۔ وغیرہ میں۔ اردو املا میں "ی" کی ضرورت نہیں صرف الف سے لکھنا چاہئے جیسے مولا۔ مولانا۔ علاحدہ۔ دعوا۔ تقوا۔ مربا۔ معما۔ منقا۔

۱۔ اردو کی گنتیاں گیارہ تا اٹھارہ ابھی "ہ" کے ساتھ لکھی جائیں گی۔ یعنی ان کے آخری حرف "ہ" کو الف سے بد بنا درست نہ ہوگا۔ سارے ماہرین اردو اس پر متفق ہیں۔

معرا۔ معا۔ دعا۔ مصفا۔ متقا۔ مطلا۔ تقاضا۔ اعلا۔ ادنا وغیرہ لیکن اسم علم (PROPER Noun) میں اصل املا قائم رہے گا۔ چنانچہ عیسیٰ۔ موسیٰ۔ سلیمان کو اسی طرح لکھا جائے گا۔

۳۔ عربی فارسی کے بعض الفاظ کے آخر کی ہائے محذوفی بھی اردو جمع کی صورت میں الف سے بدل جاتی ہے۔ چنانچہ بیوہ۔ دایہ۔ قحبہ۔ قابلہ۔ سلمہ۔ خلیفہ۔ اور علامہ کی جمع تحریری صورت میں بیوائیں۔ دایائیں۔ قحبائیں۔ قابلائیں۔ سلمائیں۔ خلیفائیں اور علامائیں ہوگی۔

۴۔ عربی کے وہ مصادر جو افعال۔ افعال اور استفعال کے وزن پر آتے ہیں اور جن کے آخر میں ہمزہ آتا ہے اردو میں بغیر ہمزہ لکھے جائیں گے مثلاً۔

(الف) افعال کے وزن کے الفاظ میں اطلاق۔ انشاء۔ انخاء۔ انقاء وغیرہ کا اطلاق اردو میں اطلاق۔ انشا۔ انخا اور انقا ہو جائے گا۔

(ب) افعال کے وزن کے لفظوں میں ابتداء۔ اشتہاء۔ ارتقاء۔ استواء۔ التواء۔ اقتداء۔ اقتضاء۔ ابتلاء وغیرہ کو اردو میں ابتدا۔ اشتہا۔ ارتقا۔ استوا۔ التوا۔ اقتدا۔ اقتضا اور ابتلا لکھا جائے گا۔

(ج) استفعال کے الفاظ میں استعفاء۔ استفتاء۔ استعناء۔ استدعاء۔ استقراء۔ استنجا وغیرہ کو بھی ہمزہ کے بغیر لکھا جائے گا۔

۵۔ عربی کے بعض الفاظ کی جمع فعلوں کے وزن پر ہمزہ کے ساتھ آتی ہے۔ جیسے شعراء۔ جبلاء۔ امراء۔ فقراء۔ وزراء۔ حکماء اور غرباء وغیرہ۔ انہیں بھی ہمزہ کے بغیر شعرا۔ جبلا۔ امرا۔ فقرا۔ وزرا۔ حکما اور غربا لکھا جائے گا۔

۶۔ عربی کے کچھ اور ایسے الفاظ مستعمل ہیں جن کے آخر میں ہمزہ آتا ہے جیسے کبریاء۔ دعاء۔ دوا۔ بلا۔ عشاء۔ سو۶ وغیرہ اردو املا میں یہ بھی ہمزہ کے بغیر کبریا۔ دعا۔ دوا۔ بلا۔ عشا۔ سو۶ وغیرہ لکھے جائیں گے۔

۷۔ عربی میں بعض الفاظ کا مؤنث، فعلی، کے وزن پر آتا ہے جیسے کبریٰ۔ اصغر سے

صُغْرٰی۔ اَحْسَن سے حُسْنٰی، اول سے اُدْنٰی اعْظَم سے عُظْمٰی وغیرہ۔ اَرْدُو میں کَبْرَا۔ صُغْرَا۔ حُسْنَا۔  
اولا۔ عَطْمَا لکھنا چاہئے۔ البتہ اگر یہ اسم علم ہوں اور کوئی شخص اپنے نام کے ہجے  
عربی املا ہی کی طرح لکھتا ہو تو ایسے خاص موقعوں پر اصل صورت ہی برقرار رہے گی۔  
۸۔ عِیْب و زَنْگ کے معنی رکھنے والے بعض عربی الفاظ کی تانیث فعلاء کے وزن پر آتی  
ہے جیسے اسود سے سوداء۔ اخضر سے خضراء۔ اصغر سے صغراء۔ احمر سے حمراء۔  
ابيض سے بیضاء۔ احمق سے حمقاء۔ اَرْدُو میں ان کا املا بھی حمزہ کے بغیر سودا۔ خضرا۔  
صغرا۔ حمزہ۔ بیضا اور حمقا ہوگا۔

۹۔ عربی میں جن الفاظ کی جمع افعلاء کے وزن پر آتی ہے۔ ان کے آخر میں بھی حمزہ آتا ہے۔  
جیسے شقی۔ غنی۔ ولی۔ نبی اور سخی کی جمعیں۔ اشقیاء۔ اغنیاء۔ اولیاء۔ انبیاء۔  
اسخیاء وغیرہ انھیں بھی بغیر حمزہ لکھا جائے گا۔

۱۰۔ عربی کے بعض ایسے حروف جر بھی اردو میں مستعمل ہیں جن پر الف مقصورہ آتا ہے  
یعنی کما پر الف لکھا جاتا ہے۔ جیسے علی۔ الی اور حتیٰ ان کو اسی طرح لکھا جائے گا۔  
اس لئے کہ یہ اسم یا صفت نہیں حرف جار ہیں اور عربی اسم یا صفت سے مرکب  
ہو کر ہی اردو میں بولے جاتے ہیں جیسے علی الاعلان۔ علیٰ ہذا القیاس۔ علی العموم۔  
علیٰ الرغم۔ الی الاخرہ۔ حتیٰ الوسع۔ حتیٰ المقدور وغیرہ۔

۱۱۔ عربی کے بعض الفاظ حرف جازب اور فی کسی لفظ سے مرکب ہو کر اردو میں بولے جاتے  
ہیں جیسے بالفرض۔ بالطبع۔ بالمقابل۔ فی الحال۔ فی الوقت وغیرہ ان الفاظ کا الف  
ٹھٹھے میں نہیں آتا لیکن اسے لکھنا چاہئے اس لئے کہ یہ "ال" کا جزو ہے اور ان  
مرکبات کی حیثیت اردو میں اسم مفرد کی سی ہے۔ ہم اس قیاس پر اردو میں دوسرے  
مرکبات نہیں ڈھال سکتے۔ صاحب کیفیہ نے جیسا سنو ویسا لکھو کے اصول کو مد نظر رکھ کر  
انھیں بالفرض۔ فلحال۔ فلوقت۔ بلمقابل اور بطبع لکھنے کا مشورہ دیا ہے لیکن  
ایسا کرنے سے اردو املا میں اور کئی دشواریاں پیدا ہو جائیں گی۔ جیسا سنو ویسا لکھو۔  
کا اصول پوری طور پر کسی زبان کے املا میں قابل عمل نہیں ہے۔ اردو میں اگر اس اصول کو

اپنا یا جائے تو خوش - خواب - خورد - خورشید - خواہش وغیرہ کو بغیر واؤ کے لکھنا ہوگا۔ تعلیم - تعظیم - معلوم - شمع وغیرہ میں ع کے بجائے الف لکھا جائے گا۔ کلمہ - قاعدہ - عمدہ - بستہ وغیرہ کی ہائے محقق الف سے بدل جائے گی۔ عبد الصمد - عبدالرشید - عبدالوہید - عبداللہ وغیرہ سے ال یا الف کو محذوف کرنا ہوگا۔ غرضکہ جیسا سنو دیا لکھو کا اصول کلی طور پر کارآمد نہیں ہو سکتا۔ اس لئے عربی مرکبات کو اصلی صورت ہی میں لکھنا چاہئے۔

۱۲ - عربی کے بعض دوسرے مرکبات مثلاً عند الطلب - ما بہ الامتیازہ - درس القرآن - مافی الضمیر - فقید المثال - ساقط الاعتبار - رسم الخط - لیلۃ القدر - نصف النہار - آخر الامر - اظہر من الشمس وغیرہ کو بھی اسی طرح لکھنا چاہئے کہ یہ مرکبات اردو میں عام ہو چکے ہیں۔

۱۳ - عربی میں ا صرف ی کے اوپر نہیں کبھی کبھی دوسرے حروف کے اوپر بھی لکھا جاتا ہے جیسے اسمعیل - اسحق۔ اس الف کو الف مقصورہ سمجھنا غلطی ہوگی۔ یہاں الف ی کا بدل نہیں ہے۔ بلکہ الف کی پوری آواز دیتا ہے۔ اس لئے اردو اظلام میں ان الفاظ کو اسماعیل - اسحاق اور سلیمان لکھنا چاہئے۔

۱۴ - عربی کے بعض الفاظ کی جمع فعلانی کے وزن پر آتی ہے جیسے صحرا سے صحاری - دعویٰ سے دعویٰ - عادی - فتویٰ سے فتادی اور تیم سے تیمانی۔ ان کے اظلام میں الف کو ی کے اوپر اسی طرح رہنے دیا جائے اول اس لئے کہ یہ واحد لفظ کی جمع ہیں اور جمع کے وزن کی طرف اشارہ کرتے ہیں۔ دوسرے اس لئے کہ اس نوع کے الفاظ صرف چند ہیں اور ان کا استعمال علمی و ادبی زبان کی بہت اونچی سطح پر ہی ہوتا ہے۔

۱۵ - جن واحد مذکر لفظوں کے آخر میں "ہ" یا الف ہو اور ان کی جمع یاے تھمائی لگانے لگانے سے بن سکتی ہو اور ان کے فوراً بعد حروف عاملہ (مغیرہ) یعنی تک سے - کو - کے بی

لے اردو میں صرف وہی الفاظ امارت قبول کرتے ہیں جن کی جمع یاے تھمائی لگانے سے بن سکتی ہے کوئی ضروری نہیں کہ وہ جمع مستعمل بھی ہو۔ مثلاً پٹنہ، ڈھاکا کی جمع چونکہ پٹنہ اور ڈھاکہ بن سکتی ہے اس لئے پٹنہ اور ڈھاکہ اسم خاص ہونے کے باوجود امارت قبول کریں گے۔ لیکن امریکہ اور ایشیا امارت قبول نہیں کریں گے اس لئے کہ ان کی جمع نہیں بن سکتی۔

میں۔ پر۔ نے وغیرہ میں سے کوئی حرف آئے تو اردو املا میں اس الف کو بائے  
تختانی سے بدل دیا جائے گا جیسے ان جملوں میں:-

(۱) اس لڑکے کو بلاؤ

(۲) بیٹے نے باپ سے کہا۔

(۳) آنحضرت پیدا ملنے میں ہوئے دفن مدینے میں ہوئے۔

(۴) کوٹھے سے نیچے اتر آؤ۔

(۵) میں آپ کے بھروسے پر بیٹھا رہا۔

(۶) ماں نے بچے کو کلیجے سے لگایا۔

(۷) تاج محل آگرے میں ہے۔

لڑکا۔ بیٹا۔ مکہ۔ مدینہ۔ کوٹھا۔ بھروسہ۔ بچہ اور کلیجہ اور آگرہ کے الف اور  
کا کو حروف مغیرہ کے سبب یا ئے تختانی سے بدل دیا گیا ہے۔ قواعد میں اس عمل کو  
امالہ کہتے ہیں۔

۱۶۔ لیکن مندرجہ ذیل الفاظ امالہ قبول نہیں کرتے یعنی ان کے آخر کی ہ یا الف کو حروف مغیرہ  
کے سبب ہائے تختانی سے نہیں بدلا جائے گا۔

(۱) سنسکرت یا سنسکرت سے آئے ہوئے بعض ہندی الفاظ اور اسم خاص جیسے راجا۔

سبھا۔ بھاکا۔ مالا۔ گنگا۔ جمنہ۔ مہتمہ۔ گھاگھرا۔ گیا۔ داتا۔ جاترا۔ پوجا وغیرہ۔

(۲) بعض فارسی الفاظ جیسے خدا۔ دریا۔ آشنا۔ پا۔ دانا۔ بینا۔ پارسا۔ دارا جہاں آرا۔

دل کشا۔ ہما۔ کیمیا۔ مینا۔ ثریا وغیرہ۔

(۳) رشتے ظاہر کرنے والے بعض ہندی الفاظ جیسے دادا۔ نانا۔ بھوپا۔ بابا۔ چچا۔ ابا۔ دادا

ماتا۔ پتا۔ بھیا۔ آپا۔

(۴) بعض دوسرے اسم خاص جیسے بخارا۔ ایشیا۔ امریکہ۔ پرشیا۔ لنکا۔ برما۔ ہمالیہ۔

(۵) عربی کے لیے مصادر اور اسم مفعول جن کا آخری حرف اردو املا میں الف ہوتا ہے

جیسے ابتدا۔ ارتقا۔ انتہا۔ اشتہا۔ احتقا۔ افترا۔ املا۔ التجا۔ تمنا۔ استغنا۔ استعدا۔



استثنا۔ دعا۔ منتہا۔ مقفنا وغیرہ لیکن تقاضا اور تماشا کے الفاظ امارہ قبول کرتے ہیں بشرطیکہ یہ اصل معنی سے ہٹ کر اردو معنی کے مطابق استعمال ہوں۔

(۶) عربی کے سمرنی الفاظ جیسے دعا۔ میل۔ بلا۔ فنا۔ عبا۔ ہوا۔ صبا۔ غذا۔ ثنا۔ صدا۔

جزا۔ بخا۔ وفا۔ ادا۔ بقا وغیرہ البتہ سودا کا لفظ اردو معنی میں امارہ قبول کرے گا۔

(۷) بعض لقب، خطاب اور عہدوں کے نام جیسے علامہ۔ خلیفہ۔ آقا۔ آغا۔ مرزا۔ ملا۔ مولانا۔ پیشوا۔ دولہا۔ فوشہ وغیرہ۔

(۸) عربی الفاظ جن کے آخر میں الف ہی کے اوپر لکھا جاتا ہے جیسے ادنیٰ۔ اعلیٰ اولیٰ وغیرہ۔

(۹) عربی الفاظ جن کے آخری حرف ہ سے پہلے ع مفتوح ہو۔ جیسے جمعہ اور قلعہ کے الفاظ لکھنے میں امارہ قبول نہیں کریں گے۔ ہاں پڑھنے میں ان کا تلفظ ہائے تحتاتی کے ساتھ کیا جائے گا۔

(۱۰) فُلاء کے وزن کی عربی جمع مثلاً شعرا۔ علما۔ فصحا۔ جُلا۔ فقرا وغیرہ۔

(۱۱) فارسی کے اسم مفعول مثلاً شنیدہ۔ گفتہ۔ رفتہ۔ خفتہ۔ سوختہ۔ آزمودہ۔ پختہ وغیرہ لیکن دیدہ (بمعنی آنکھ) کشتہ (بمعنی طبی اصطلاح) امارہ قبول کریں گے۔

(۱۲) فارسی کے اسم فاعل مثلاً آئندہ۔ تابندہ۔ رخشندہ۔ پائندہ وغیرہ۔ لیکن زندہ۔ سازندہ۔ دہندہ وغیرہ اردو میں امارہ قبول کریں گے۔

(۱۳) ایسے تمثیلی و تشبیہی الفاظ جن کے آخر میں انہ بطور لاحقہ آتا ہے۔ جیسے مادرانہ۔

فسانہ۔ زندانہ۔ خسروانہ۔ حریفانہ۔ شاعرانہ وغیرہ لیکن ایسے الفاظ جن میں "انہ" کا مکرر تشبیہ و تمثیل کے سوا کچھ اور معنی دے گا۔ امارہ قبول کریں گے۔ جیسے دیوانہ۔ افسانہ۔ جرمانہ۔ پیمانہ۔ محنتانہ۔ زمانہ۔ مردانہ۔ پروانہ۔

(۱۴) فارسی کے مرکب اضافی و توصیفی۔ اور عطفی جیسے آبِ ودانہ۔ دلِ دیوانہ۔ شمعِ پروانہ۔ مروہ فرزانہ۔ چراغِ کعبہ وغیرہ۔

(۱۵) عربی کے اسمائے مؤنث جیسے والدہ۔ ماجدہ۔ عقیدہ۔ جمیلہ۔ فاصدہ۔ سلیمہ۔

حلیمہ وغیرہ۔

(۱۶) ہندی کے بعض اسمائے مونث جیسے گرہیا۔ چڑیا۔ بندریا۔ اٹریا۔ گوریا۔ دلپا۔ کن کیا وغیرہ۔  
۱۷۔ حروف مغیرہ یا عاملہ یعنی نے، کو، کے، کا، سے، تک، پر، میں کے علاوہ کچھ اور ایسے حروف  
یا الفاظ ہیں جو قابلِ امارہ الفاظ کے بعد استعمال ہوتے ہیں تو ہائے مخفی یا الف کو یا ئے تحتانی  
سے بدل دیتے ہیں۔ مثلاً

(۱۱) جن قابلِ امارہ الفاظ کے بعد "جیسا، جیسی، جیسے" کے الفاظ آئیں گے۔ ان کے آخر کی ہائے  
مخفی یا الف یا ئے تحتانی سے بدل جائیں گے جیسے گھوڑے جسی چال۔ گدھے جسیا داغ،  
کھبے جسی موٹے۔

(۲) "والا" "وائے" "والی" کے الفاظ بھی امارہ کا سبب ہوتے ہیں جیسے تانگے واڑ۔ گھوڑے  
والا۔ بھروسے والی۔ حوصلے والے وغیرہ۔

(۳) اسم فاعل مرکب میں قابلِ امارہ الفاظ کے ساتھ "دار" "دار" باز اور بان کا استعمال بھی امارہ  
کا سبب ہوتا ہے۔ جیسے مزے دار سفر تے دار۔ گلے باز، نشے باز، سٹے باز، یکے بان وغیرہ  
(۴) تعظیم اور ندا سے کبھی کبھی امارہ کی صورت پیدا ہو جاتی ہے جیسے، چل مرے خلم بسم اللہ،  
بیٹے اوھر آؤ۔ اور مدینے شریف، مکے شریف وغیرہ۔

(۵) جب لفظ کی تکرار سے حال کا اظہار کیا جائے تو کبھی امارہ ہو گا خواہ ذوالحال مذکر ہو یا مونث  
جیسے لڑکی بیٹے بیٹے سوگئی۔ میں پڑے پڑے بور ہو گیا۔

(۱) 'ذرا' دراصل عربی لفظ 'ذره' کی تخفیف ہے۔ اس لئے اسے "ذال" سے  
'ذ' یا 'ز' لکھنا چاہئے۔ بعض اسے 'ز' سے لکھتے ہیں۔ رواج عام "ذال" ہی کا ہے اور یہی  
درست ہے۔ ڈاکٹر عبدالستار صدیقی نے اس غرض سے کہ اردو میں 'ذرا' کے معنی عربی 'ذره' کے  
معنی سے بہت مختلف ہو گئے ہیں۔ اسے "ز" سے لکھنے کا مشورہ دیا ہے۔ لیکن 'ذ' کو 'ز' سے  
بدلنے کا رواج کافی نہیں ہے۔ بہت سے ایسے الفاظ ہیں جو اردو میں عربی سے مختلف معنی  
رکھتے ہیں لیکن ان کا املا عربی ہی کی طرح لکھا جاتا ہے۔ استاذی ڈاکٹر غلام مصطفیٰ خاں نے بھی  
ذرا کے املا میں ذال ہی کو ترجیح دی ہے۔

(۲) غالب نے ایک خط میں یہ رائے ظاہر کی تھی کہ "ذ" عربی سے مخصوص ہے۔ فارسی میں نہیں آتا اس لئے فارسی کے مصادر۔

(۱) گذشتن۔

(۲) پذیرفتن۔

(۳) گذاشتن۔

اور ان سے مشتق الفاظ مثلاً گذشتہ۔ پذیرائی۔ گزارش۔ گذر۔ فرودگذشت وغیرہ کو ذ سے نہیں ز سے لکھنا چاہئے۔ صاحب کیفیت نے بھی یہی مشورہ دیا ہے۔ لیکن غالب کی یہ رائے صحیح نہیں ہے۔ ڈاکٹر عبدالستار صدیقی مرحوم قاضی عبدالودود اور ڈاکٹر غلام مصطفیٰ خاں کی تحقیق کے مطابق "ذ" عربی کے لئے مخصوص نہیں ہے۔ فارسی میں بھی موجود ہے اور مذکورہ بالا الفاظ کے علاوہ کاغذ اور آذر کو بھی اہل ایران نے "ذ" ہی سے لکھا ہے، اردو میں بھی گذشتن۔ پذیرفتن اور گذاشتن کو عام طور پر ذال ہی سے لکھنے کا رواج ہے اور یہی درست ہے۔ صرف یہ کہہ سکتے ہیں کہ اسے "ز" سے بھی لکھا جاسکتا ہے لیکن ترجیح "ذ" ہی کو دینا چاہئے۔ یہی مقبول ترین روش ہے۔

(۳) آذر اور آزد والگ لفظ ہیں۔ فارسی لفظ میں آذر کا اِ ملا ذال ہی سے ہوگا۔ لیکن حضرت ابراہیم علیہ السلام کے والد کا نام ذال سے نہیں "ز" سے آذر لکھنا چاہئے۔ اس لئے کہ یہ نام قرآن پاک میں "ز" کے ساتھ اسی طرح آیا ہے۔

(۴) عربی کے دو الفاظ ذکی اور زکی بھی اردو میں مستعمل ہیں۔ ذ کے معنی ہیں تیز۔ فہیم اور اور قابل ملامت۔ اس لئے یہ عام طور پر اسم علم نہیں ہوتا بلکہ اسم صفت کے طور پر بولا جاتا ہے۔ زکی کے معنی ہیں پاک اور یہ اکثر اسم علم ہوتا ہے جیسے زکی الدین۔ محمد زکی۔ زکی احمد وغیرہ اس لئے جب اسم علم یعنی کسی کا نام ہو تو "ز" سے اور اسم صفت ہو تو "ذ" سے لکھنا چاہئے۔

(۵) زکریا۔ زخار اور زکات کو بھی بعض لوگ "ز" کے بجائے "ذ" سے لکھتے ہیں۔ یہ درست نہیں ہے۔ انھیں "ز" سے لکھنا چاہئے۔

(۴) ذات کا لفظ خواہ نفس اور شخص کے معنی میں ہو یا نسل و قوم کے معنی میں "ذ" ہی سے لکھا جانا چاہئے۔ اس لئے رواج عام یہی ہے۔

(۷) آزدوقہ کا لفظ اردو فارسی لغات میں ز اور ذ دونوں سے ملتا ہے۔ یعنی آزدوقہ بھی لکھا جاتا ہے۔ اور آزدوقہ بھی اردو میں ان کا املا ز سے ہونا چاہئے۔ اس لئے کہ آزدوقہ کا لفظ فارسی ہے۔ لیکن دونوں طرح لکھنے میں بھی کوئی خاص قباحت نہیں۔

"ت یا ط" (۱) طوطا ایک مقامی پرندہ ہے نہ تو یہ طوطی کی تذکیر ہے اور نہ عربی فارسی لغت سے اس کا کوئی تعلق ہے۔ اس لئے "ا" کا املا "توتا" ہونا چاہئے تھا۔ بعض نے ت سے لکھا بھی ہے اور ت سے لکھنے کا مشورہ ہی دیا ہے لیکن اس کا املا "ط" سے اتنا عام ہو چکا ہے کہ اب اسے "ط" ہی سے طوطا لکھنا چاہئے۔

(۲) طیش اور تیش۔ دونوں لفظ فارسی کے مصدر طپیدن اور تپیدن کے حاصل مصدر ہیں۔ چونکہ فارسی لغات اور صفوۃ المصادر میں یہ مصدر "ط" اور "ت" دونوں سے ملتا ہے۔ اس لئے طیش اور تیش کا املا ط اور ت دونوں سے کیا جاسکتا ہے۔ لیکن ترجیح ت کو دینا چاہئے۔

(۳) تیار۔ یا طیار۔ تیار بمعنی مستعد اور آمادہ عام ہے۔ لیکن فارسی اور اردو کی مستند تحریروں میں طیار بھی دیکھتے ہیں آیا ہے۔ چونکہ اول الذکر کو قبول عام حاصل ہے اس لئے ت ہی سے لکھنا چاہئے۔ البتہ جہاں طیار کا لفظ اڑنے والے کے معنی میں استعمال ہو "ط" ہی سے لکھا جائے گا۔

(۴) تولیہ یا طولیہ۔ بعض لوگ طولیہ لکھتے ہیں۔ یہ صحیح نہیں ہے۔ تولیہ لکھنا چاہئے۔

(۵) تشت اور طشت۔ اردو فارسی لغات میں دونوں طرح ملتا ہے۔ اس لئے دونوں طرح صحیح ہے۔ ترجیح "ت" کو دینی چاہئے۔

ہمزہ | اردو میں ہمزہ کے استعمال کے قابل توجہ مقامات یہ ہیں۔

(۱) اردو کے جن مصدروں کی علامت "نا" ہٹانے سے امر کے آخر میں العنائے گا جیسے (آ آنا سے) جا (جانا سے) کھا (کھانا سے) لا، (لانا سے) گا (گانا سے) وغیرہ۔

ان کے افعال کی مندرجہ ذیل صورتوں میں ہمزہ کا استعمال ہوگا۔

(الف) مضارع واحد غائب و مصدر حاضر۔ جیسے آئے۔ جائے۔ کھائے۔ لائے۔ لگائے وغیرہ اور واحد غائب اور مصدر حاضر کی بھی یہی صورت ہوگی۔

(ب) مضارع جمع غائب جمع متکلم جیسے جمع حاضر (آپ) جائیں۔ کھائیں۔ لگائیں وغیرہ  
(ج) مضارع (جبکہ فاعل ضمیر واحد متکلم میں ہو) جیسے آؤں۔ جاؤں۔ کھاؤں۔ لاؤں۔ لگاؤں وغیرہ۔

(د) فعل مستقبل میں بھی یہ تینوں صورتیں باقی رہیں گی جیسے آئے گا۔ جائے گا۔ آئیں گے۔ جائیں گے۔ آؤں گا۔ جاؤں گا وغیرہ۔

(س) فعل امر (جبکہ فاعل ضمیر حاضر جمع "تم" ہو) جیسے آؤ۔ جاؤ۔ کھاؤ۔ لاؤ وغیرہ  
(س) فعل امر (جبکہ فاعل ضمیر حاضر "آپ" ہو) جیسے آئیے۔ جائیے۔ کھائیے۔ لائیے  
(ک) واحد غائب مذکر۔ واحد حاضر مذکر اور واحد متکلم مذکر کو چھوڑ کر ماضی کے سارے صیغوں میں جیسے وہ آئی۔ وہ آئے۔ وہ آئیں۔ تو آئی۔ تم آئے۔ تم آئیں۔ میں آئی۔ ہم آئے۔

۲۔ ایسے مصادر جن کی علامت ناہٹانے سے امر کے آخر میں واو آتی ہے جیسے سونا سے سو۔ کھونا سے کھو۔ رونا سے رو۔ دھونا سے دھو وغیرہ ان کی مندرجہ ذیل شکلوں میں ہمزہ آئے گا۔

(۱) ماضی واحد مؤنث اور جمع مذکر غائب میں جیسے زوئی۔ سوئی۔ کھوئی۔ دھوئی اور سوئے۔ کھوئے، سوئے، دھوئے وغیرہ

(ب) امر کی مندرجہ ذیل صورتوں میں ہمزہ آئے گا جیسے۔

(۱) سوئیے۔ کھویے۔ دھویے۔ رویے۔ بویے۔

(۲) بویں۔ سوئیں۔ کھویں۔ رویں۔ دھویں۔ چھویں۔

(۳) بوؤ۔ (بونا سے امر) سو (سونا سے امر) کھو (کھونا سے امر) رو (رونا سے امر)

دھو (دھونا سے امر) چھو (چھونا سے امر)

۳۔ جن مصدروں کی علامت ناہٹانے سے امر کے آخر میں چھوٹی یا بڑی می آتی ہے

جیسے پنا سے پی۔ جینا سے جی۔ سینا سے سی۔ لینا سے لے۔ دینا سے دے۔ کھینا سے کھے۔ ان کے افعال کی کسی بھی شکل میں ہمزہ نہیں آئے گا۔ یعنی پیو۔ سیو۔ جیو۔ کھیو۔ سیویا، پھیجے۔ لیجیے۔ دیجیے۔ وغیرہ میں ہمزہ نہیں لکھا جائے گا۔ کرنا سے کیجئے اور کیے بھی بتغیر ہمزہ لکھا جائے گا۔

(۴) ایسے مصادر جن کی علامت مصدرنا۔ ہٹانے سے امر کے آخر میں الف۔ و۔ ی کے علاوہ کوئی اور حرف صحیح آتا ہو جیسے کہنا سے کہہ۔ پڑھنا سے پڑھ۔ لکھنا سے لکھ۔ رونا سے رو۔ دوڑنا سے دوڑ۔ گھومنا سے گھوم۔ کاٹنا سے کاٹ۔ جھانکنا سے جھانک وغیرہ ان کے افعال کی بھی ہر شکل بتغیر ہمزہ کے لکھی جائے گی۔ یعنی کہیے، پڑھیے، لکھیے۔ دوڑیے۔ گھومیے۔ کاٹیے۔ جھانکیے وغیرہ میں ہمزہ نہیں آئے گا۔

(۵) جانا مصدر اور اس کے ماضی مطلق "گیا" کی تانیث اور جمع میں ہمزہ آئے گا جیسے گئی۔ گئے۔ گئیں۔

(۶) نون غنہ والے بعض الفاظ مثلاً دھواں۔ کواں۔ رواں کے بعد جب حروف مغیرہ یعنی تک، فے، پد سے، کو، میں سے کوئی حرف آئے گا تو ان میں ہمزہ لکھا جائے گا جیسے دھوئیں میں۔ کنوئیں سے۔ دھوئیں نے۔ کنوئیں میں۔ دھوئیں کوئیں تک۔

(۷) مندرجہ ذیل قسم اور وزن کے حاصل مصدر اور دوسرے اسم کی می پر ہمزہ آئے گا خواہ وہ کسی زبان کے لفظ ہوں۔ جیسے لکھائی، پڑھائی، دھلائی، تپائی، چٹائی، رعنائی، جلوہ آرائی، آشنائی، شہنائی وغیرہ۔

(۸) مندرجہ بالا وزن اور قافیے کے دوسرے اسم صفت یا اسم جامد بھی ہمزہ کے ساتھ ہی لکھے جائیں گے۔ جیسے برائی، بھلائی، دائی، مائی، نائی، بلوائی، بانی، ہننگائی، رائی، اکائی، دہائی، حلوائی وغیرہ

(۹) عربی فارسی کے سارے ایسے الفاظ جن کے کسی درمیانی حرف پر مستقل حرف کی حیثیت سے ہمزہ آئے ہو اور وہ املا میں بھی ہر جگہ برقرار رہے گا۔ جیسے رسوائی، فائدہ، فوائد، سائبان، شریکوں، رائیگاں، شرط، جزائر، جرأت، قرأت، دائرہ، نقائص، قائل، مسائل

ذائقہ - فائقہ - طائفہ - لائق - فائق وغیرہ -

۱۰۔ عربی کے بعض ایسے الفاظ بھی ہیں مستعمل ہیں جن کے حروف اصلی میں ہمزہ نہیں آتا اور عربی تلفظ یا اطلاق میں ہی لکھی جاتی ہے۔ جیسے مصالیحہ - مغایرت - معاینہ وغیرہ - لیکن ان الفاظ میں چونکہ الف اور می دو حروف علت یکجا ہو گئے اس لئے اردو تلفظ میں ی کی آواز دب کر ہمزہ کی طرح نکلتی ہے۔ بقول پروفیسر حبیب اللہ عسکری ان الفاظ کے اردو تلفظ میں ی کی آواز کو ادا کرنا ممکن ہی نہیں ہے۔ اس لئے اس قسم کے الفاظ کو بھی اردو میں ہمزہ ہی کے ساتھ مضائقہ - مغایرت معائنہ لکھنا چاہئے۔ شائع - ضائع - مائع کی بھی یہی صورت ہوگی یعنی اردو میں ہمزہ کے ساتھ لکھے جائیں گے۔

۱۱۔ عربی کی طرح فارسی کے بھی بہت سے الفاظ خصوصاً حاصل مصدر اس قسم کے ہیں۔ جن میں اصلاً ہی ہے لیکن اردو میں دوسرے حروف علت الف یا و کے بعد آنے کے سبب ہمزہ کی سی آواز دیتی ہے۔ اس لئے اردو میں اس قسم کے الفاظ کو ی کے بجائے ہمزہ سے لکھنا چاہئے۔ جیسے پیمائش - نمائش - آرائش - زیبائش اور تائش وغیرہ

۱۲۔ الف کے استعمال کے سلسلے میں کہا جا چکا ہے کہ عربی کے جن الفاظ کے آخر میں ہمزہ بطور حرف اصلی آتا ہے وہ اردو اطلاق میں ہمزہ کے بغیر لکھے جائیں گے مثلاً ابتداء کا اطلاق اردو میں "اعلا" ہوگا لیکن اگر اس قسم کے لفظوں پر تنوین آئے گی تو ہمزہ برقرار رہے گا۔ یعنی ابتدا کو ابتداء لکھا جائے گا۔

۱۳۔ عربی و فارسی کے ایسے الفاظ جن کے آخر میں ہائے مختفی یا ہائے غیر ملفوظی آتی ہے۔ جب فارسی ترکیب میں مضاف اور موصوف ہوں گے تو اظہار اضافت کے لئے ہ کے نیچے زیر کے بجائے اوپر ہمزہ لگا یا جلے گا۔ جیسے نالہ دل - عمدہ منتخبہ - تذکرہ شعرا - بندہ خدا - دیدہ خونبار - بندہ ناچیز - دیدہ نم - حوصلہ دل - نامہ شوق وغیرہ -

۱۴۔ عربی و فارسی کے وہ الفاظ جن کے آخر میں الف - و - یا ہمزہ میں سے کوئی حرف آئے گا تو فارسی ترکیب میں اگر مضاف یا موصوف ہونگے تو ان کے آخر کے یہ حروف یا ئے تختانی یعنی ٹری "ے" سے بدل جائیں گے۔ لیکن "ے" پر ہمزہ نہیں لکھا جائے گا جیسے دریا سے دریائے عیشی

سودا سے سوداے خام - ابتدا سے ابتدا نے شوق - انتہا سے انتہاے کرم - بلا سے بلاے جاں - دوا سے دوائے درد - سوء سے سوئے ظن اور سوئے خیال - کو سے کوئے یار - بو سے بوئے گل - آرزو سے آرزوئے دل وغیرہ - غالب نے لکھا ہے کہ فارسی ترکیبوں کی یائے تختانی پر ہمزہ لکھنا عقل کو گالی دینا ہے -

## اعراب (VOWELS)

زبر ے حروف صحیحہ (CONSONANTS) ساکن سے قبل زبر نہیں لکھا جائے گا مثلاً  
 اب - تب - جب - در - دس - بس - ہل وغیرہ زبر کے بغیر لکھے جائیں گے -  
 زیر ِ صرف حروف صحیحہ ساکن سے قبل لکھا جائے گا - جیسے اس - اِ ملا - بتی - تہلی - فکر  
 ذکر - وتر - دل - ملنا وغیرہ میں -

پیش ُ زیر کی طرح یہ بھی صرف حروف صحیحہ سے قبل لکھا جائے گا - جیسے اُس - تجھ -  
 کچھ - گل - گلاب - فغاں - مجھ - مُسلم - مُقدم - وغیرہ -  
 او - واو مجہول کا زبر لکھا جائے گا جیسے جور - غور - اور - جو - نو - پون - کون  
 پودا - سودا اور یوم وغیرہ میں -

او - واو مجہول سے قبل کا پیش نہیں لکھا جائے گا - جیسے مور - شور - کور - ڈھول - کھول  
 توڑا - موڑا - پودا وغیرہ میں -

اے - یائے مجہول سے قبل اگر زبر ہے تو لکھا جائے گا - جیسے ہے - شے - تے - طے - چھے -  
 بیل - میل - بھیل - چھیل - اس قسم کے الفاظ میں جب 'ی' لفظ کے بیچ میں ماقبل  
 سے مل کر آتی ہے تو 'ی' پر الٹا جزم ۛ بنا دیتے ہیں -

او - واو معدود کے قبل اگر پیش ہو تو لکھا جائے گا اور واو پر الٹا کا مالگا یا جائے گا -  
 جیسے نوز، طور، کوکو، سوٹ، کوٹنا، رُوس، لوٹ، چوٹنا، مور، موش -  
 ٹونگ، ڈھوپ، روپ وغیرہ میں -

اے - یائے مجہول سے قبل کا زیر بھی لکھا جائے گا جیسے ریل - میل - بیل - چیلنا - کھیلنا  
 ڈھکیلنا - پیلنا وغیرہ میں -



ای — یائے مہجول سے قبل کا زیر نہیں لکھا جائے گا جیسے ابھی۔ سبھی۔ بھی کبھی۔ کی۔ موچی۔ دھوتی وغیرہ میں۔

ای — یائے معروف سے قبل کا زیر لکھا جائے گا اور می کے نیچے مختصر سا الف کا نشان لگے گا جیسے کیل۔ پیل۔ ڈھیل۔ چھیل۔ گپلا۔ نیلا۔ پپلا۔ قیل و قال وغیرہ میں۔  
 واو معدولہ۔ ایسا داؤ جو لکھا جاتا ہے اور پڑھنے میں نہیں آتا۔ اس کے نیچے چھوٹی سی لکیر کھینچ دیتے ہیں جیسے خوش۔ خود۔ خورشید۔ خورد و نوش۔ خواب۔ خواہش وغیرہ۔  
 یائے مخلوط۔ یائے مخلوط پر اٹھا جزم لکھا جائے گا۔ جیسے کیا۔ پیاس۔ پیار۔ کیوں وغیرہ

### نون غنہ

۱۔ نون غنہ لفظ کے آخر میں پورا لکھا جائے گا اور نقطہ کے بغیر آئے گا جیسے۔ یہاں۔ وہاں۔ جہاں۔ ماں۔ ماں۔ آساں۔ ارماں۔ گلستاں وغیرہ۔

۲۔ لفظ کے درمیان میں نقطہ کے ساتھ لکھا جائے گا اور اس پر اٹھے جزم کا نشان۔ بھی آئے گا جیسے رنگ۔ جنگ۔ دنگ۔ منگل۔ آنسو۔ بھینس۔ انک (روشنائی) ہینگ وغیرہ۔

۳۔ گاؤں۔ پاؤں۔ اور چھاؤں کا اطلاق بعض نے گانوں۔ پانوں۔ اور چھانوں بھی کیا ہے۔ اور بعض اربوں نے خصوصاً غالب اور ڈاکٹر عبدالستار صدیقی نے گانوں۔ پانوں۔ اور چھانوں لکھنے کا مشورہ دیا ہے وجہ یہ بیان کی گئی ہے کہ ان الفاظ کے آخر میں نون غنہ کی جو آواز نکلتی ہے وہ حقیقی نہیں بلکہ داؤ سے پہلے کے نون غنہ کی بازگشت ہے۔ دوسرے یہ کہ اس طرح لکھنے سے ان لفظوں کی جمع گانوں۔ پانوں۔ چھانوں بن جاتی ہے۔ پہلی بات یوں محل نظر ہے کہ ان الفاظ کے آخر میں نون غنہ کی آواز بہر حال نکلتی ہے خواہ اس کی نوعیت کچھ ہی ہو۔ دوسرے یہ کہ ان لفظوں کی جمع بنانے کی ضرورت بہت ہی کم پڑتی ہے۔ جمع کا کام بھی واحد ہی سے لیا جاتا ہے۔ جیسے ان جملوں میں

دس گاؤں سیلاب کی نذر ہو گئے۔

اس کے پاؤں بہت لمبے ہیں۔

تیسرے یہ کہ اس قسم کے الفاظ کی تعداد چند ایک سے زیادہ نہیں ہے اور ان کا اطلاق کاؤں پاؤں - داؤں - چھاؤں - اتنا عام ہو چکا ہے کہ اب ان میں تبدیلی کرنا الجھن کا باعث ہوگا۔ چوتھے یہ کہ بدے پوئے اِلا میں اگر نون میں غنہ کا نشان محذوف ہو گیا تو التباس کا سبب ہوگا یعنی "گانو" (گانوں) کو "گانا (گیت نغمہ) کی جمع - پانوں (پانوں) کو پان کی جمع اور "دانو" کو "دانہ" کی جمع اور چھانوں کو دھچھاننا کا امر بھی پڑھا جائے گا ایسی صورت میں مناسب یہی ہے کہ ان کا مردج اِلا گائوں - پاؤں - چھاؤں مدائوں ہی برقرار رکھا جائے۔ ڈاکٹر غلام مصطفیٰ خاں صاحب کے مطابق بھی رواج اِسی املا کا ہے۔ کنواں - دھنواں کی بھی یہی صورت ہے۔ انھیں بھی مردج اِلا کے مطابق کواں دھواں لکھنا چاہئے۔

۴۔ عربی فارسی کے بعض الفاظ میں جب نون غنہ کے بعد "ب" آتی ہے تو "ن" اور "م" کی آواز پیدا ہوتی ہے جیسے شنبہ - دوشنبہ - گنبد - منبر - منبع - انبیا - دنبہ - دنبال - جنبش وغیرہ اردو میں ان الفاظ کا املا اسی طرح رہے گا البتہ عربی و فارسی الفاظ کے علاوہ جن نغظوں میں نون - ب کی بجائے م سے لکھے جائیں گے - جیسے امبیا (کیری) گڑمبا - تمبو - تمبولی - تمباکو - بمبئی - چمبلی - کھمبا - لمبا - لمبی - جمبو - شمبھو دیال وغیرہ کو م کے بجائے نون غنہ سے لکھنا درست نہ ہوگا۔

۵۔ بعض الفاظ مثلاً سوچنا اور سیکڑ کو بعض نون غنہ کے ساتھ سوچتا اور سیکڑا یا سیکڑہ لکھتے ہیں یہ غلط ہے نون غنہ کے بغیر سوچنا اور سیکڑا ہی لکھنا چاہئے۔

## تنوین

- ۱۔ تنوین، عربی الفاظ کے لئے مخصوص ہے۔ اردو املا میں لفظ کے آخر میں الف کا اضافہ کر کے لگائی جاتی ہے۔ جیسے فرد - شخص - ضمن - رسم - اوسط - تخمین - احتیاط - ثانی - تفریح سے فرداً، شخصاً - ضمناً - رسماً - اوسطاً - تخمیناً - احتیاطاً - ثانیاً - تفریحاً وغیرہ۔
- ۲۔ بعض کا خیال ہے کہ عربی کے جن الفاظ کے آخر میں گولہ آتی ہے انھیں الف کا اضافہ کے بغیر تنوین لگانی چاہئے۔ چنانچہ بعض حضرات فطرہ - قدرہ - حقیقتہ - وغیرہ ہی لکھتے ہیں عربی املا کے سلسلے میں یہ درست سہی لیکن اردو میں یوں مناسب نہیں کہ عربی کی گولہ

اردو میں بہت ہی کم لکھی جاتی ہے۔ فطرۃ - قدرۃ - حقیقۃ کا املا ہمیشہ فطرت - قدرت اور حقیقت کیا جاتا ہے۔ اس لئے ان الفاظ کے آخر میں کبھی الف بڑھا کر تنوین کے ساتھ فطراً - قدرتاً - حقیقتاً لکھنا چاہئے۔ مولوی عبدالحق صاحب کی رائے بھی یہی ہے کہ اردو املا میں عربی کے ہر لفظ پر الف بڑھا کر تنوین لگانا چاہئے:

۳ - اردو میں دوزیر یا دودیش کی تنوین مستعمل نہیں ہیں۔ ہاں عربی کے جو فقرے اردو میں مستعمل ہیں ان میں کبھی کبھی نظر آ جاتی ہے جیسے نسلاً بعد نسل - لیکن زیر اور پیش کی تنوین میں لفظ کے آخر میں الف کے اضافے کی ضرورت نہیں ہوتی۔

۴ - غیر عربی الفاظ پر تنوین نہیں آتی۔ لیکن اردو میں ایک دو لفظ تنوین کے ساتھ مستعمل ہو گئے ہیں جیسے اندازاً - اور نمونہ انھیں غلط عام فصیح کے تحت درست کہا جائے گا۔ لیکن اس قیاس پر دوسرے ہندی یا فارسی لفظوں پر تنوین کا استعمال غلط ہوگا۔

۵ - ہمارے یہاں بعض خواتین کے نام رحیم - کریم - مجید - شریف - حکیم - یسوق - رفیق - وغیرہ کی تائید کے طور پر رحیم - کریم - شریف - جان - یسوق - رفیق وغیرہ رکھے جاتے ہیں ان ناموں کو اسی طرح لکھنا چاہئے انھیں نوین کے ساتھ رحیم یا رحیماً کریم یا کریماً وغیرہ لکھنا غلط محض ہوگا۔

۶ - جن عربی الفاظ کے آخر کا ہمزہ اردو میں گرا دیا جاتا ہے۔ اگر ان پر تنوین آئے گی تو ہمزہ کو برقرار رکھ کر ہمزہ ہی پر تنوین لگائیں گے۔ مثلاً عربی کے لفظ ابتداء اردو املا میں بغیر ہمزہ "ابتدا" ہے اسے ہمزہ بڑھا کر تنوین کے ساتھ ابتداء لکھا جائے گا۔

## تشدید

۱ - تشدید، ایسے حرف پر آئے گی جو لکھنے میں ایک بار اور تلفظ میں دو بار آتا ہو جیسے شداد - صیاد - اتو - ٹپتہ - پکتا - ڈبا وغیرہ میں د - ی - ل - چ - ک اور ب -

۲ - عربی کے بعض الفاظ، بطور دوجہ فی نظر آتے ہیں مثلاً غم - رد - سد - حد - فن وغیرہ لیکن اصلاً یہ تین حرفی ہیں اور ان کا دوسرا حرف مشدد ہے چنانچہ یہ فارسی ترکیب کے ساتھ بطور مضاف یا موصوف استعمال ہوتے ہیں تو ان کی تشدید نمایاں ہو جاتی ہے جیسے فن قدیم -

فین شعر۔ ردِ بلا۔ سدِ باب۔ مدِ نظر۔ عِمّ محترم۔ جدِ امجد وغیرہ۔ ان میں بھی تشدید لکھنی چاہئے۔ ہاں "غم" کا لفظ اس سے مستثنیٰ ہے اُردو میں بغیر تشدید ہی لکھا اور بولا جاتا ہے خواہ فارسی ترکیب کے ساتھ آئے یا الگ جیسے غمِ دوراں۔ غمِ حیات۔ نشاطِ غم۔ ثباتِ غم وغیرہ۔

### رموز اوقات کا محل استعمال

ختمہ۔ (FULL STOP) کا نشان ان جگہوں پر استعمال ہوگا۔

(الف) جملے کے خاتمے پر جیسے

ہمارے گھر کے سامنے ایک پارک ہے۔ یہ پارک بہت خوبصورت ہے۔ ایک مالی اس کی دیکھ بھال کے لئے مقرر ہے۔

(ب) مخففات کے بعد جیسے

(۱) ایم۔ اے۔ پی ایچ۔ ڈی

(۲) بی۔ اے۔ بی ایڈ

(۳) ایم۔ بی۔ بی۔ ایس

(۴) ج۔ س۔ سی۔ ف (جواب سے یاد فرمائیے)۔

(۵) ن۔ م۔ راشد۔

(۶) ش۔ ضحیٰ

سکتے۔ (COMMA) حسب ذیل مقامات پر استعمال ہوگا۔

(الف) جب کسی جملے یا فقرے میں اعداد اور اسما وصفات کا ذکر اس طرح کیا جائے کہ آخری دو عدد یا اسموں کے درمیان "اور" یا "یا" کا لفظ لانا پڑے تو اس سے قبل کے ہر عدد اور اسم کے بعد، بطور عطف سکتہ کا نشان لگایا جائے گا جیسے

۱۔ حامد، محمود، راشد، ماجد اور امجد پانچوں بہت ذہین ہیں۔

۲۔ بازار جا کر ایک قلم، دوسرے پینسلین، ایک ربر، دو پیڈ، یا کاپیاں لائیے۔

۳۔ مولانا حسرت موہانی نے شاعری کو عارفانہ، نافعانہ، فاسقانہ، عاشقانہ اور متصوفانہ وغیرہ کے خانوں میں تقسیم کیا ہے۔

۴۔ مولانا محمد علی جوہر سچے مسلمان، مخلص سیاستدان، شعلہ بیان مقرر، نامور صحافی اور ایک ممتاز

شاعر تھے۔

۵۔ اس سلسلے میں ادبی، تاریخی، معاشی، نفسیاتی، سیاسی اور ثقافتی پہلو بھی زیر بحث آئیں گے۔

۶۔ ۲، ۳، ۴، ۵، ۶ اور ۹ نمبر کے کمرے خالی ہیں۔

(ب) ایک ہی قسم کے مرکبات اور لمبے جملہ کے اجزا کے بعد جیسے

۱۔ میرا، آپ کا، شاہد کا، رشید کا اور وحید کا نام کامیاب امیدواروں کی فہرست میں شامل ہے۔

۲۔ آپ کا قلم، میری گھڑی، اسلم کارڈیو، اور قدیر کاٹی وی، چاروں جا پاتی ہیں۔

۳۔ حامد کب آیا، کب گیا، کیا کہا، کیا سنا اور کس کس سے ملاقات کی مجھے کچھ نہیں معلوم۔

(ج) نداء اور مخاطبے کے لیے جیسے

۱۔ اے ماؤ، بہنو، بیٹو۔

۲۔ محترم صدر، اساتذہ کرام، دوستو اور عزیز طالب علمو،

۳۔ انیس، دم کا بھروسہ نہیں زمانے میں۔

۴۔ غافل، ان مہ طلعتوں کے واسطے۔ چاہنے والا بھی اچھا چاہئے۔

(د) ایک ہی طرح کے جملوں کے بعد بطور حرف عطف جیسے

۱۔ میں نے اس کو بلایا، اونچ نیچ سمجھایا، برا بھلا کہا، خون دیا یا، لیکن کسی بات کا کچھ اثر نہ ہوا۔

۲۔ آؤ، بیٹو، کچھ ہماری سنو، کچھ اپنی سناؤ۔

(س) ایسے جملوں کے بعد جن میں تکرار سے بچنے کے لئے فعل کو محذوف کر دیا گیا ہو جیسے۔

۱۔ امتحان میں حامد نے پہلی پوزیشن، محمود نے دوسری، راشد نے تیسری اور ماجد نے،

چوتھی پوزیشن حاصل کی۔

۲۔ حامد کو تمغا، محمود کو گھڑی، راشد کو قلم اور ماجد کو ایک کتاب انعام میں ملی۔

(ک) جب کسی اسم کی تعریف یا وضاحت میں کوئی بات کہی جائے تو اسم اور وضاحتی فقرے

کے بعد سکتے آئے گا جیسے،

۱۔ اسلم، محمود کا بڑا بھائی، امریکہ سے واپس آ گیا ہے۔

۲۔ میری کتاب، غالب شاعرِ امروز و فردا، ۱۹۶۹ء میں چھپی تھی۔

۳۔ داستانِ تاریخِ اردو، مولانا حامد حسن قادری کی مشہور تصنیف ہے۔

(ل) اشعار کے بعض لفظ یا ٹکڑے کے بعد اس لئے کہتے کا نشان لگاتے ہیں کہ تعقید پیدائے ہونے پائے اس کی مثالیں یہ ہیں۔

۱۔ جھڑکی سہی، ادا سہی، چین جبین سہی سب کچھ سہی، پراک نہیں کی نہیں سہی  
۲۔ کہتے ہونہ دیں گے مجھ، دل اگر ٹرا پایا دل کہاں کہ گم کیجئے، ہم نے مدعا پایا

۳۔ نیند اس کی ہے، دماغ اس کا ہے، راتیں اس کی ہیں

تیری زلفیں جس کے بازو پر پریشاں ہو گئیں  
۴۔ واں وہ غرور و عز و ناز، یاں یہ حجاب و پاس وضع

راہ میں ہم ملیں کہاں، بزم میں میں وہ بلائے کیوں

۵۔ بھاگتے تھے ہم بہت، سو اسی کی ہے یہ سزا

ہو کر اسیر، دابتے ہیں خستہ پن کے پاؤں

۶۔ وفا کیسی، کہاں کا عشق، جب سر پھوڑنا ٹھہرا

تو پھراے سنگدل، تیرا ہی سنگ آستان کیوں ہو

۷۔ یار سے، آب رداں، عکس جو م گل سے لوٹے ہے سبزے پہ از بس کہ ہوا ہے سبیل

(م) کسی فعل کے بعد "کر" یا "کے" محذوف ہونے کی صورت میں جیسے

۱۔ وہ کتاب بغل میں دبا، نہ جانے کدھر نکل گیا۔

۲۔ وہ بھی عجیب آدمی ہے، صبح اٹھ، یہ جا، وہ جا، ذرا دیر میں غائب۔

(ن) شرط و جزا کے درمیان بشرطیکہ حرف شرط محذوف ہو جیسے

۱۔ اگر میرا منہ کھلوایا، میں کھری کھری سنا دوں گی۔

۲۔ جو تمہاری طرح، تم سے، کوئی جھوٹے وعدے کرنا۔ تمہیں منصفی سے کہو، تمہیں اعتبار ہوتا

۳۔ جو تمہاری باتوں میں آیا، وہ گیا کام سے۔

(و) جملہ موصولہ میں صلہ و موصول کے اجزا کے درمیان جیسے

۱۔ یہ بات، جس نے بھی آپ سے کہی غلط کہی۔

۲۔ چپ بھی رہو، جو بھی سنے گا، کیا کہے گا۔

۳۔ جس جس سے ملاقات ہوئی، سب نے آپ کا ذکر کیا۔

(۵) حرف استشنا، حرف استدراک - حرف توجیہ سے پہلے جیسے

- ۱۔ وہ ذہین و محنتی ہے، لیکن قابل اعتماد نہیں ہے
- ۲۔ جلے میں بھی پہنچ گئے، مگر آپ کو نہ پہنچتا تھا نہ پہنچے
- ۳۔ پڑھوں میں شکوے سے یوں، راگ جیسے بلجا
- اک ذرا چھڑٹے پھر دیکھے کیا ہوتا ہے
- ۴۔ اسے پاکستان ہی میں اعلیٰ درجے کی ملازمت مل گئی، پھر باہر کیوں جاتا
- ۵۔ خوب محنت کرو، تاکہ امتحان میں اچھے نمبر حاصل کر سکو
- ۶۔ وہ ہر جگہ کامیاب رہے گا، اس لئے کہ محنتی بھی ہے ایماندار بھی
- ۷۔ حال دل لکھوں کب تک، جاؤں ان کو دکھلا دوں
- انگلیاں تگوار اپنی، خامہ خون چکاں اپنا

وقفہ (SEMI COLAN) مولوی عبدالحق اور اسٹادی ڈاکٹر غلام مصطفیٰ خاں نے وقفہ کے استعمال کی حسب ذیل صورتیں بتائی ہیں۔

(الف) جملوں کے بے بے اجزا کو ایک دوسرے سے علیحدہ کرنے کے لئے سکتوں کے ساتھ ساتھ وقفوں کا استعمال ہونا ضروری ہے کہ خلط بحث نہ ہو جائے جیسے ”حق یہ ہے کہ اس زمانے میں، جبکہ قومی تپش سما کا پارا ہر گھڑی گھٹنا بڑھتا رہتا ہے، جبکہ باوجود تعلیمی کاموں کا کثرت کے قومی تعلیم کا کوئی صحیح خاکہ ہمارے سامنے نہیں ہے؛ جبکہ سیاسی تار و پود سارے ملک میں پھیلا ہوا ہے مگر کوئی طریقہ قومی فلاح کا ایسا نہیں ہے، جس پر تمام جماعتیں متفق ہو سکیں؛ جبکہ مصلحت اور اصول، چال اور صداقت، تلون اور استقامت میں اکثر مغالطہ ہو جاتا ہے؛ جبکہ باوجود سادگی کے، ادعائے عیش پرستی کے بہت سے چور دروازے کھلے ہوئے ہیں؛ جبکہ باوجود ایثار اور قربانی کے دعوؤں کے حقیقی ایشار نفس اور ضبط نفس بہت کم نظر آتا ہے؛ نواب وقار الملک کی سیرت ایک بڑی نعمت ہے۔

(ب) جہاں جملوں کے مختلف اجزا پر زیادہ تاکید دینا مدنظر ہوتا ہے وہاں بھی وقفہ کا نشان

استعمال ہوتا ہے مثلاً

۱۔ جو کرے گا، سو پائے گا؛ جو بنے گا، سو کاٹے گا

۲۔ آنا، تو خفا آنا؛ جانا تو رُلا جانا

۳۔ تم روئے اور بہا دل بے چین ہوا؛ تمہاری انگلی دکھی تو ہمارے دل پر چوٹ لگی؛ مصیبتیں ہم نے بھریں؛ تکلیفیں ہم نے اٹھائیں؛ راتوں کو اٹھ اٹھ کر سوئے؛ کندھے لگایا، چمکارا، لوریاں سنائیں؛ غرض کہ جان، مال، آرام سب کچھ تمہارے لئے تیج دیا؛ کیا اس کا یہی صلہ ہے؟

(ج) جن جملوں کے بڑے بڑے اجزا کے درمیان، ورنہ، اس لئے، لہذا، اگرچہ، چہ جائیکہ درآں حالیکہ، لیکن اور اس قسم کے ربط دینے والے دوسرے الفاظ آئیں وہاں ذہن کو سمجھنے کا موقع دینے کے لئے ان لفظوں سے پہلے وقفے کی علامت لگاتے ہیں۔ واضح رہے کہ جب مذکورہ بالا الفاظ چھوٹے چھوٹے جملوں کو ملاتے ہوں تو، یہ علامت نہ لگائی جائے گی بلکہ سکتے ہی کافی ہوگا مثالیں یہ ہیں۔

۱۔ اگرچہ آج کل نقادان فن اس بات کو سمجھتے ہیں کہ کسی خاص غرض کو پیش نظر رکھ، پاکسی خیال یا رائے کی اشاعت کے لئے کوئی ڈراما لکھا جائے؛ لیکن پاکستان جیسے ملک میں جہاں زندگی کا ہر پہلو قابل اصلاح ہے، اور معاشرے کے ہر شعبے میں تذبذب اور انتشار پایا ہے، فن کی بعض نازک اور خیالی خوبیوں کو قربان کر سکتے ہیں؛ بشرطیکہ وہ سلیقے سے لکھا جائے۔

۲۔ چونکہ نکاح سے قبل ہی نسبت توڑ دی گئی اور لڑکی چچا سے علیحدہ کر لی گئی؛

اس لئے ایسی شادی سے جو مذموم اور دردناک نتائج پیدا ہوتے ہیں ان

کا موقع ہی نہیں آیا۔

(۵) اوپر کی مثالیں مولوی عبدالحق کی قواعد اردو سے ماخوذ ہیں ڈاکٹر غلام مصطفیٰ

خان صاحب نے جامع القواعد میں بتایا ہے کہ کسی عبارت یا پیرا گراف کے آخر میں لفظ ”مثلاً“ اور ”جیسے“ کے بعد بھی وقفے کا نشان آئے گا۔



رابطہ: (COLAN)

مولوی عبدالحق کی تفسیرات کے مطابق رابطہ کے نشان کا استعمال مندرجہ ذیل مقامات پر ہوگا۔

(الف)۔ جب جملے کے کسی سابقہ خیال یا بات کی تشریح یا تصدیق کی جائے جیسے  
۱۔ سفر ہو یا حضر، دن ہو یا رات، کام ہو یا تفریح، ہمیشہ اور ہر جگہ اپنی صحت کا خیال رکھو: اگر کوئی نعمت ہے تو یہی ہے۔

۲۔ کیا خوب سودا نقد ہے: اس ہاتھ دے اس ہاتھ لے۔ (نظیر اکبر آبادی)

۳۔ یہ خاموشی کہاں تک؟ لذت فریاد پیدا کر

زمین پر تو ہوا اور تیری صدا ہو آسمانوں پر: (اقبال)

۴۔ کاو کاو سخت جائیہائے تنہائی: پوچھ

صبح کرنا شام کا: لانا ہے جوئے شیر کا (غالب)

۵۔ انسان کو بعض کاموں کی قدرت ہے بعض کی نہیں: وہ چل سکتا ہے دوڑ سکتا ہے، مگر اڑ نہیں سکتا۔

(ب) جب کسی مختصر مقولے یا کہاوت وغیرہ کو بیان کرنا ہو تو تمہیدی جملے اور اصل جملے کے  
بیچ میں نیم وقفہ یا رابطہ لاتے ہیں جیسے

۱۔ کسی حکیم کا قول ہے: آپ کا جہا کا ج

۲۔ بقول شاعر: عیب بھی کرنے کو ہنر چاہیے

۳۔ بیچ ہے: گیا وقت پھر ہاتھ آتا نہیں

(ج) ایسے دو جملوں کے بیچ میں بھی رابطہ لاتے ہیں جو آپس میں متقابل یا ایک دوسرے کی ضد ہوں اور دونوں مل کر ایک پورے خیال کو ظاہر کریں جیسے  
من چلتا ہے: ٹوٹ نہیں چلتا

(د) جب دو جملوں میں سے ایک، دوسرے کی توجیہ کرے مگر کوئی حرف توجیہ ان کے بیچ میں نہ ہو تو ان کے درمیان میں رابطہ لاتے ہیں جیسے

بچوں کو تنہائی میں نصیحت کرنا چاہیے: سب کے سامنے نصیحت کرنے کا اثر اٹا ہوتا ہے

تفصیلیہ :- (COLAN DASH)

مندرجہ ذیل مقامات پر استعمال ہوتا ہے

(الف) کسی طویل اقتباس یا فہرست کے اظہار کے لئے جیسے

۱۔ اسم معرفہ کی قسمیں ہیں:۔ اسم علم۔ اسم لقب۔ اسم خطاب۔ اسم کنیت۔ اسم عرف

۲۔ اردو میں خاص عربی کے حروف یہ ہیں: ث، ح، ذ، ص، ض، ط، ظ، ع، ق

(ب) کسی اصول یا قاعدے کو پیش کرتے وقت جبکہ ایسے موقع پر ”مثلاً“ یا ”جیسے“ کا

لفظ محذوف یا مقدر ہو مثلاً

۱۔ اسم وہ کلمہ ہے جو نام ہو، کسی شخص، جگہ، یا چیز کا:۔ حامد، محمود، کتاب، قلم،

باغ، کراچی۔

(ج) ایسے جملے کے بعد جس کے آگے کسی واقعہ کی تفصیل بیان کی جائے جیسے

۱۔ پانی کے فوائد کیا کیا بیان کئے جائیں:۔ اس سے کھانا پکاتے ہیں، غسل کرتے ہیں،

کپڑے دھوتے ہیں، کھیتوں کو سیراب کرتے ہیں، جانوروں کو پلاتے ہیں۔ ہم خود

پیتے ہیں، پانی کے بغیر نہ کوئی پودا لگ سکتا ہے، نہ کوئی جاندار زندہ رہ سکتا ہے

۲۔ مولوی عبدالحق کی زندگی زندگی کا حال سنو:۔ صبح سویرے اٹھے، ضروریات سے فارغ

ہوئے، نہادھو کر ناستا کیا، ڈاک دیکھی اگر موسم خوشگوار ہے تو پھڑی لے کر ٹہلنے چلے

گئے، ورنہ گھر ہی میں رہے اور لکھنے پڑھنے بیٹھ گئے

(د) کسی عبارت، واقعہ یا مضمون کی تلخیص کرتے وقت جبکہ جملے کے آخر میں ”غرضکہ“ یا

”مختصر یہ ہے“ یا ”حاصل کلام یہ ہے“ کے الفاظ آئے ہوں جیسے

۱۔ صبح کے منظر کی کیفیت مختصراً یہ تھی:۔ ٹھنڈی ٹھنڈی ہوا چل رہی تھی، پھول اور پودے

بھوم رہے تھے، گویا ایک دوسرے کا مزہ چوم رہے تھے، پڑیاں چہک رہی تھیں، کلیاں مہک

رہی تھیں، سورج گلابی رنگ کے بستر پر انگڑائیاں لے رہا تھا۔ ستارے ڈرکے مارے،

کہیں چھپ گئے تھے۔ چشموں کی روانی کیا تھی ایک طرح کی نغمہ خوانی تھی، ایسی نغمہ خوانی جو

روح کو سکون بخشتی ہے

۲۔ ”اقبال کی شخصیت اور اس کا پیغام“ کے عنوان سے ڈاکٹر قاضی عبدالحمید کا طویل مضمون آپ کی نظر سے بھی گذرا ہوگا۔ حاصل کلام صرف یہ ہے :- اقبال ایک مرد قلندر، خودی کا پاسیان، عشق کا متوالا، آزادی وطن کا شاعر، تانا موس مشرق کا محافظ، غربا کا دوست، انسانیت کا علم بردار اور توحید کا نغمہ خواں تھا۔

نقطہ (DASH) ”خط“ اور ختمہ کے نشانات ایک جیسے ہیں۔ صرف یہ کہ ختمہ کا نشان خط کے نشان کے مقابلے میں قدرے مختصر ہوتا ہے نہ خط کی اصطلاح ابھی تک عام ہو سکی اور نہ ختمہ کی۔ اردو میں بالعموم ختمہ کے بجائے انگریزی لفظ ”ڈیش“ بولا جاتا ہے لیکن ڈیش کو ختمہ کی جگہ بولنا مناسب نہیں اردو میں ختمہ کو انگریزی لفظ ”فل ہپ“ کی جگہ اور خط کو ڈیش کی جگہ بولنا اور لکھنا چاہیے۔ ختمہ کے استعمال کی صورتیں اور بیان کا جاچکی ہیں۔ خط کا استعمال اردو میں نہیں ہے۔ بہر حال اس کے استعمال کے موقعے یہ ہیں

۱۔ کہتے کہتے جب بات کے رخ کو اچانک بدل دیا جائے جیسے  
میں سوچتا ہوں کہ اب کے اس سے عید ملنے جاؤں۔ لیکن میں کیوں جاؤں، وہ  
مجھ سے عمر میں پھوٹا ہے، رشتے میں پھوٹا ہے، اسے چاہیے کہ وہ خود مجھ سے ملنے آئے۔

۲۔ کسی بات کی مزید وضاحت کے لئے جیسے

راستے میں اس کا سا سامان لٹ گیا۔ ریڈیو، گھڑی، زیور، نقدی، کپڑے،  
بستر، کچھ بھی تو باقی نہ رہا۔

سوالیہ ؟ (INTERROGATION) سوالیہ نشان، سوالیہ جملوں کے بعد آئے گا

جیسے

۱۔ نیرنگ خیال کا مصنف کون ہے ؟

۲۔ آپ صبح کس وقت اٹھتے ہیں ؟

۳۔ لاہور میں کس کس سے ملے اور کیا کیا دیکھا ؟

۴۔ کیا حامد کے ساتھ محمود بھی جا رہا ہے ؟

۵۔ آخر دونوں جا کیوں رہے ہیں ؟

(EXCLAMATION) فجاٹئہ و نداءئہ !

ایسے کلمات و فقرات کے بعد جو غصہ، خوف، نفرت، افسوس، حیرت، تحین اور خوشی وغیرہ کے اظہار کے لیے استعمال ہوتے ہیں منادی کے بعد بھی آتا ہے بشرطیکہ اس سے قبل حرف نداء بھی آیا ہو مثالیں اس کی یہ ہیں۔

۱۔ احترا! کہ نیار نے کھنچا ستم سے ہاتھ

: غالب

مجھ کو حریفی لذتِ آزار دیکھ کر

۲۔ ہند کے شاعر و صورت گرد افسانہ نویس

: اقبال

آہ! بیچاروں کے اعصاب پہ عورت ہے سوار

۳۔ پیدا کہاں ہیں ایسے پر آگندہ طبع لوگ

: میر

افسوس! تم کو میر سے صحبت نہیں رہی

۴۔ ہوا ہے، ابر ہے، ساقی ہے، مے ہے

: انیس

پراک تو ہی نہیں افسوس! ہے ہے!

۵۔ اب جفا سے بھی ہیں محروم ہم اللہ اللہ!

: غالب

اس قدر دشمنِ اربابِ وفا ہو جانا!

۶۔ اب حال اپنا ان کے ہے دلخواہ

: میر

کیا پوچھتے ہو الحمد للہ!

۷۔ طور پر آنکھ نہ ڈالے کبھی شیدا تیرا

: رند

سب سے بیگانہ ہے لے دوست! ثنا سا تیرا

۸۔ یارب! زمانہ مجھ کو مٹاتا ہے کس لئے

: غالب

لوحِ جہان پہ حرفِ نکر نہیں ہوں میں

۹۔ وہ میوہ ہائے تازہ شیریں کہ واہ واہ

: غالب

وہ بادہ ہائے ناب گوارا کہ ہائے بلے!

- ۱۰۔ اے تازہ واردانِ بساطِ ہوائے دل!  
 زہنہار! اگر تمہیں ہوسِ نامے و نوش ہے  
 غالب:
- ۱۱۔ یوں پکارے ہیں مجھے کوچہ جاناں والے  
 ادھر آجے، اے کوچہ جاناں والے!  
 میر:
- ۱۲۔ حیف! کہتے ہیں ہوا گلزار تاراج خزاں  
 آشنا اپنا بھی واں، اک سبزہ بیگانہ تھا  
 درد:
- ۱۳۔ ہو گیا مہمانِ سرائے کثرتِ موبہوم آہ!  
 وہ دل خالی جو تیرا خاص جلوت خانہ تھا  
 درد:
- ۱۴۔ وائے نادانی کہ وقتِ مرگ یہ ثابت ہوا  
 خواب تھا جو کچھ کہ دیکھا جو سنا افسانہ تھا  
 ظفر:
- ۱۵۔ کیا غارت ہزاروں کو ظفر دنیا کی الفت نے  
 بڑی آفت ہے یہ دنیا معاذ اللہ معاذ اللہ!  
 ظفر:
- ۱۶۔ ہے موجِ بحرِ عشق وہ طوفان کہ الحفیظ!  
 بیچارہ مشتبہ خاک تھا انسان بن گیا  
 ظفر:
- ۱۷۔ واہ رے، شورِ محبت! خوب ہی چھڑکانک  
 استخوانِ میرے ہما کس کس مزے سے کھاتے ہے  
 ذوق:
- ۱۸۔ شاہد رہو تو، اوشبِ ہجر!  
 جھپکی نہیں آنکھ مصحفی کی۔  
 مصحفی:
- ۱۹۔ اللہ رے تیری بے نیازی!  
 یعقوب کو مدتوں رلایا۔  
 مومن:
- ۲۰۔ ہے ہے! میرا پھول لے گیا کون؟  
 ہے ہے! مجھے داغ دے گیا کون  
 نسیم:
- ۲۱۔ تیرے دل میں گرنہ تھا آشوبِ غم کا حوصلہ  
 تو نے پھر کیوں کی تھی میری نمکساری ہائے ہائے!  
 غالب:

۲۲۔ غرض جس نے اس کو سنا یوں کہا

حسن آفرین! آفرین مرحبا!

: میر حسن

۲۳۔ پڑھتے ہیں، دیکھ کے اس بت کو فرشتے بھی درود

مرحبا صلی علی! صلی علی! صلی علی! کیا کہتا! : امیر مینائی

۲۴۔ کس قدر ہرزہ سرا ہوں کہ عیا ذالہ!

یک قلم، خارج از آداب وقار و تکلمین : غالب

۲۵۔ اللہ رے ذوقِ دشتِ نوردی! کہ بعد مرگ

ہلتے ہیں خود بخود میرے اندر کفن کے پاؤں : غالب

۲۶۔ واہ واہ! کیا معتدل ہے باغِ عالم کی ہوا

مثلِ نبضِ صاحبِ صحت ہے ہر موجِ صبا : ذوق

۲۷۔ مقدور ہو تو خاک سے پوچھوں کہ اولیٰ

تو نے وہ گنج ہائے گرا نما یہ کیا کیئے : غالب

قوسین ( ) ( BRACKET )

مندرجہ ذیل جگہوں میں، قوسین کا نشان استعمال ہوگا

الف۔ کسی لفظ کے معنی، تذکرہ و تائید، واحد جمع یا تلفظ کی وضاحت کے لئے

جیسے

۱۔ ”خیال“ (موسیقی کی ایک اصطلاح) کے متعلق کہا جاتا ہے کہ حضرت

امیر خسرو کی ایجاد ہے۔

۲۔ شعر کے لئے میٹر (وزن) اور ریم (آہنگ) دونوں ضروری

۳۔ معلم (مبم مضموم ماقبل آخر مکسور) عربی مصدر، تعلیم کا اسم فاعل

ہے۔

۴۔ جنس (تذکرہ و تائید) کی دو قسمیں ہیں ایک مصنوعی (غیر حقیقی)

اور دوسری حقیقی -

۵- "آب" (پانی کے معنوں میں) مذکر ہے -

(ب) - جملہ معترضہ کے آغاز اور خاتمے پر جیسے

۱- ہمارے سیاسی رہنما (آپ ان میں سے ایک دو کو چھوڑ دیجئے) باتیں بنانے کے سوا اور کچھ نہیں کرتے -

۲- غالب کی شاعری کے متعلق میری رائے (اول تو میری رائے کیا اور رائے کی اہمیت کیا) بہر حال یہ ہے کہ اس کی شاعری بنیادی طور پر جذبے کی نہیں فکر و نظر کی شاعری ہے

واوین (INVERTED COMMAS)

کسی حوالہ، کسی قول، یا کسی اقتباس کے نقل کرنے پر اس کے آغاز و

اختتام پر واوین کا نشان استعمال ہوتا ہے جیسے

۱- پروفیسر حمید احمد خان نے اپنی تقریر میں کہا

"اوائل سن شعور میں غالب کے کلام کے جس پہلو نے مجھے

متاثر کیا وہ مادی کائنات کی وسعتوں پر غالب کی ذہنی

گرفت تھی"

۲- اس نے کہا "میں آپ کی کسی بات پر یقین نہیں کر سکتا" یہ ایک طرح کی

گالی نہیں تو اور کیا ہے ؟

۳- بقول مولوی عبدالحق "اردو، ہندی نژاد ہے اور قدیم ہندی یا

پرکرت کی آخری اور سب سے شستہ صورت ہے"

بقول ڈاکٹر غلام مصطفیٰ خان حوالہ اندر حوالہ یا اقتباس اندر اقتباس کی صورت

ہو تو اندرونی اقتباس کے لیے اکبری واوین استعمال کرنی چاہئے مثلاً

پینڈت کیفی لکھتے ہیں "ڈاکٹر عبدالستار صدیقی فرماتے ہیں" مرزا غالب

ذرا کو حرف ز سے لکھتے تھے، ذرا کیوں ز سے لکھتے تھے اور اب کچھ لوگ ایسا

کیوں کرتے ہیں“

زنجیرہ ۸ (HYPHAN)

اردو میں زنجیرہ، انگریزی ہائفن کا بدل ہے، ہائفن انگریزی مرکبات میں ان دو لفظوں کے درمیان استعمال ہوتا ہے جن کے امتزاج سے مرکب لفظ

بنتا ہے جیسے POST-MAN, HORSE-RACE

PICK-POCKET, LAMP-OIL, ANTI-PUBLIC

SHOE-MAKER

اردو میں اس طرح کے مرکب امتزاجی ابھی تک بالعموم بغیر کسی نشان کے لکھے جاتے ہیں جیسے 'جیب گھڑی'، 'چاند گرن'، 'دودھ شریک'، 'گھرداماد'، 'سفر خرچ'، 'ہند آریائی'، 'ہندو مسلم کلچر'، 'ہند المانی'، وغیرہ کوئی شخص ان مرکبات کے دو لفظوں کے درمیان زنجیرہ کا نشان نہیں لگاتا لیکن جیسے جیسے علمی و سائنسی اصطلاحات اردو میں جگہ پائیں گی اس طرح کے مرکبات میں اضافہ ہوتا رہے گا مناسب یہ ہے کہ ان مرکبات میں زنجیرہ کے نشان کو جگہ دی جائے اور 'ہند آریائی' کو 'ہندی ۸ آریائی'، 'روس جاپانی صلح نامہ' کو 'روس ۸ جاپانی صلح نامہ' لکھا جائے تاکہ اس کے معنی سمجھنے میں کوئی دشواری نہ ہو لیکن چونکہ اس طرح کے مرکبات کے استعمال کا تعلق علمی و ادبی زبان کی اعلیٰ سطح سے ہے اس لئے شاید روزمرہ کی زبان میں زنجیرہ کا نشان بھی دیکھنے میں نہیں آتا۔

بعض دوسری علامتیں

۱۔ "ایضاً" جیسا کہ داغ دہلوی کے اس شعر سے ظاہر ہے

جو تم کو ہم سے نفرت ہے تو ہم کو تم سے ایضاً ہے

جو تم نظروں بدلتے ہو تو ہم بھی دل بدلتے ہیں

"ایضاً" کے لغوی معنی ہیں "بھی"، "نیز"، "یا"، "وہی" لیکن اردو میں ان



معنوں کے علاوہ ”دبرانا“ اور ”منظور کرنا“ کے معنی میں بھی مستعمل ہے۔ یہ حرفوں کے بجائے اپنے نشان سے ظاہر کیا جاتا ہے۔ انگریزی میں ایضاً کی جگہ (DITTO) کا لفظ بولتے ہیں اور انگریزی میں اس کا نشان ”do“ ہے۔

۲۔ الخ :- الی الآخرہ (اس کے آخر تک) کا مخفف ہے پوری عبارت نقل کرنے کے بجائے جب ابتدائی کلمات یا کلمے لکھ کر اس کے آگے الخ بنا دیتے ہیں تو مفہوم یہ ہوتا ہے کہ اس عبارت کا حوالہ دیا گیا ہے اسے آخر تک دیکھا یا سمجھا جائے مثلاً نقش فریادی ہے . . . الخ

اس کا مطلب یہ ہے کہ غالب کے اس شعر کو پورا دیکھا جائے

۳۔ ج۔ س۔ م۔ ف ’ جواب سے مطلع فرمائیے‘ کا مخفف ہے۔

انگریزی میں جس جگہ R. S. V. M. لکھا جاتا ہے اردو میں وہاں ج۔ س۔ م۔ ف لکھ دیتے ہیں۔ صاحب کیفیہ نے اس کے لئے ”جواب عنایت ہو“ کا مخفف ’جغ‘ تجویز کیا تھا لیکن مقبول نہ ہوا۔ ج۔ س۔ م۔ ف کا رواج ہو گیا ہے اور اب یہی لکھنا چاہیے۔

۴۔ ر ح - ”رحمۃ اللہ علیہ“ کا مخفف ہے۔ بزرگانِ دین و ملت کے ناموں کے ساتھ استعمال ہوتا ہے

۵۔ رض - ”رضی اللہ عنہ“ یا ”رضی اللہ عنہا“ کا مخفف ہے۔ صحابہ کرام اور ازواجِ مطہرات کے ناموں کے آگے لکھا جاتا ہے

۶۔ ”س“ علمی و ادبی کتابوں میں ”مخط“ کے لئے بطور مخفف لکھتے ہیں

۷۔ سنہ تقویمی سال کا نشان ہے

۸۔ سن۶ سن عیسوی مراد ہے

۹۔ سنہ سن ہجری مراد ہے

۱۰۔ سنہ ف سن فصلی مراد ہے

۱۱۔ سنہ ش سن شمسی مراد ہے

- ۱۲- ص صفحہ کی نمائندگی کرتا ہے
- ۱۳- ص یا صلعم ”صلی اللہ علیہ وسلم“ کی علامت ہے
- ۱۴- ۲ یا ✓ ”صحیح“ کا نشان ہے
- ۱۵- ۴ مصرع کی علامت ہے جب کسی عبارت میں کوئی مصرعہ درج کرنا ہو تو مصرع سے پہلے ۴ لکھ دیتے ہیں۔
- ۱۶- علیہ ”علیہ السلام“ کا مخفف ہے۔ عام طور سے پیغمبروں، نبیوں اور اماموں کے نام کے آگے لکھا جاتا ہے
- ۱۷- کرم کرم اللہ وجہہ کا نشان ہے جو کتب خلیفہ حضرت علیؑ کے نام کے ساتھ لکھا جاتا ہے۔
- ۱۸- کذا کذا (معنی میں اس طرح) کا مخفف ہے جب نثر یا نظم کے کسی لفظ یا ٹکڑے پر ”کذا“ لکھا ہو تو سمجھنا چاہیے کہ وہ اصل کے عین مطابق ہے یعنی جس طرح اصل نسخے میں موجود ہے بالکل اسی طرح منقول ہے۔
- ۱۹- ۵۷ نمبر کا نشان ہے۔
- ۲۰- ۷ یہ نشان اس امر کو ظاہر کرتا ہے کہ اس کے بعد کوئی شعر نظم یا نظم کا کوئی ٹکڑا درج کیا جائے گا۔
- ۲۱- ۷۸۶ ”بسم اللہ الرحمن الرحیم“ کے بجائے لکھتے ہیں اس لئے کہ ابجد ہوز کے لحاظ سے بسم اللہ الرحمن الرحیم کے اعداد ۷۸۶ نکلتے ہیں۔
- ۲۲- ۹۲ محمدؐ کے اعداد بلحاظ ابجد ہوز ۹۲ نکلتے ہیں اس لئے محمدؐ کے بجائے لکھتے ہیں
- ۲۳- = مساوی یا برابر ہونے کا نشان ہے
- ۲۴- ۱۹ ورق ایٹے کا نشان ہے انگریزی میں اس کے لئے (P.T.O)

کارواج ہے

۲۵۔ ا) الہ کا مخفف ہے

۲۶۔ مع مزید عبارت کی علامت ہے جو مضمون یا خط کے آخر میں بطور اضافہ

لکھی جاتی ہے انگریزی میں اسے پوسٹ اسکرپٹ POST  
SCRIPT کے مخفف P.S. سے ظاہر کرتے ہیں۔

### متفرقات

(۱) موقع کو ہائے تختی کے ساتھ ”موقعہ“ لکھنا غلط محض ہے ”موقع“ لکھنا

چاہیے

(۲) فلاں کنایہ ہے شخص یا فرد سے اس کی ف میں ہمیشہ پیش لکھنا چاہیے

(۳) متوفی بمعنی وفات پایا ہوا میں الف لگانا ضروری ہے جو لوگ متوفی لکھتے ہیں

غلطی پر ہیں۔

(۴) مثلہ۔ اس نعت پر ہمزہ ضرور لکھنا چاہیے اس لئے کہ اس کا غلط لفظ عام

ہوتا جا رہا ہے۔

(۵) دویم۔ (دوسرا) میں ’ذ اور ’و‘ دونوں پر پیش ہے اس لئے دویم یا

دویم لکھنا غلط ہے۔

(۶) سویم۔ میں بھی س مکسور اور واؤ مضموم ہے اس لئے سویم یا سویم یا

سویم لکھنا غلط ہوگا۔

(۷) پروا۔ کا املا ”پرواہ“ یکسر غلط ہے ہمیشہ ”پروا“ لکھنا چاہیے۔

(۸) غلطی بمعنی خطا اردو ہے اس لئے عربی کی تقلید میں اس کے لام پر زبر لکھنا

مناسب نہیں

(۹) عربی کے مصدر متاعل اور اس وزن کے دوسرے مصادر مثلاً مشاعرہ مصافحہ۔

معاملہ۔ مباحثہ۔ معاشقہ۔ معاہدہ۔ مطالعہ۔ محاسبہ۔ مشاہدہ۔ موازنہ وغیرہ

کے چوتھے اور پانچویں حرف پر زبر آتا ہے اور عربی میں ان کا تلفظ اسی طرح کیا

جاتا ہے لیکن اردو میں چوتھے حرف کے زیر کو زیر سے بدل لیتے ہیں یا چوتھے حرف کو ساکن کر لیتے ہیں۔ عام و خاص سب کا یہی طرز عمل ہے اس لئے عربی کی تقلید میں اس نوع کے الفاظ کے چوتھے حرف پر زیر لکھنا درست نہ ہوگا۔

(۱۰) عَوْض کو بعض ”عیوض“ لکھتے ہیں یہ غلط محض ہے۔

(۱۱) ”ازدحام“ بحوم کے معنی میں عربی لفظ ہے اسے نو کے بجائے ژ سے ازدحام لکھنا صحیحاً غلط ہے۔

(۱۲) شکوہ۔ دراصل عربی ”شکوی“ کی فارسی شکل ہے فارسی میں چونکہ ”شکوہ“ ہی مستعمل ہے اور اردو میں بھی اسی شکل میں آیا ہے اس لئے اسے الف سے شکوا، لکھنا غلط ہوگا۔

(۱۳) ”طول عمرہ“ لکھنا غلط ہے اصل میں طُولُ عُمْرَةٍ ہے

(۱۴) بادی النظر۔ قاضی الحاجات اور خالی الذہن کی ی پر پیش نہیں ہمیشہ زیر لکھنا چاہیے۔

(۱۵) ”عرق النساء“ (عورتوں کی ایک بیماری، عرق بمعنی شریان) ہمیشہ ع کے زیر کے ساتھ لکھا جاتے گا۔ اس لئے کہ زیر کے ساتھ اس کے معنی کچھ سے کچھ ہو جائیں گے

(۱۶) ”عمرطبیعی“ کو اکثر ”عمرطبعی“ لکھا ہوا دیکھا ہے یہ غلط ہے ع سے پہلے ی ضرور چاہیے۔

(۱۷) اردو میں بعض مرکبات عربی کے طرز پر بنائے گئے ہیں جیسے ”عندالپرطال“

فوق البھڑک۔ بالراست۔ قریب المرگ۔ گنج العرش۔ اول قرآن کے

استعمال سے پرہیز کیا جائے اور اگر لکھنا ضروری ہو تو اسی طرح ”ال“

کے ساتھ لکھا جائے اس لئے کہ اردو میں ان کا استعمال عام ہو گیا ہے۔

(۱۸) تحت الشرا۔ میں دوسری ت اور ث میں زیر لکھنا چاہیے تاکہ تلفظ

میں غلطی نہ ہو۔

(۱۹) شبہہ ، جبہہ میں ، دو ” ہ “ آتی ہیں پہلی ہائے ملفوظ کی حیثیت سے دوسری ہائے مختفی کی حیثیت سے ، ان لفظوں کو اسی طرح لکھنا چاہیے ۔

(۲۰) ” بابر “ کی تحقیق بتاتی ہے کہ یہ لفظ ترکی میں ” ب “ کے پیش کے ساتھ بابر ہے ۔ چنانچہ بعض حضرات اپنے اظہارِ علم کے لئے ” بابر “ لکھنے لگے ہیں ۔ یہ صحیح نہیں ہے اردو میں ب کے زیر کے ساتھ ہی متصل ہے اور یہی صحیح ہے بالکل اسی طرح جیسے ترکی کا ” بیگم “ اردو میں ” بیگم “ ہے ۔

(۲۱) تقاضا ۔ تماشا ۔ تماشا کو بعض الف کے بجائے ہائے مختفی سے تقاضہ ۔ تماشہ اور تماشہ لکھتے ہیں صحیح نہیں ہے الف سے لکھنا چاہیے ۔

(۲۲) ” بالمشافہ “ کو اکثر بالمشافہ لکھا جاتا ہے ، یہ غلط محض ہے اس کے آخر میں دو ” ہ “ آتی ہیں ایک ہائے ہوز اور دوسری ہائے مختفی ۔ دونوں لکھی جائیں تاکہ پڑھنے میں غلطی نہ ہو ۔ بالمواجہہ کی بھی یہی صورت ہے ۔

(۲۳) بیان کیا جا چکا ہے کہ الفاظ کے آخر میں جب ہائے مختفی ماقبل سے متصل ہو کر آئے گی تو صرف ایک مختصر شوٹے کے ساتھ لکھی جائے گی جیسے مہ ۔ یہ ۔ نہ ۔ یہ وغیرہ لیکن اگر ہائے ملفوظ ہوگی تو دو شوٹے آئیں گے ۔ جیسے کہہ ۔ (کہا) سہہ (سہا سے) بہہ (بہا سے)

(۲۴) عبارت کے اندر اعداد کے اظہار کے لئے ہندسوں کی بجائے الفاظ استعمال کئے جانے چاہیے یعنی ۳۰۰ روپے کو تین سو روپے ۔ ۲۱/۴ من کو ڈھائی من ۱۲ کو بارہ آنے لکھنا چاہیے ۔ اس سے مغالطے کی گنجائش نہیں رہے گی

(۲۵) لکھتے وقت سطروں کے خاتمے کے سلسلے میں مندرجہ ذیل باتوں کا خیال رکھنا ضروری ہے ۔

(الف) کوئی فعل ، دو سطروں میں تقسیم نہ ہونا چاہیے یعنی ایسا نہ ہو کہ ” جاؤں گا “ ” کرتا ہوں “ ” گیا تھا “ وغیرہ کا ایک جزو ۔ جاؤں ۔

کرتا گیا۔ پہلی سطر میں ہوں اور گا۔ ہوں۔ تھا دوسری سطر میں۔  
 (ب) اس کے سلسلے میں بھی یہی صورت ملحوظ رہے گی یعنی ہر کلمہ اکائی کے طور پر  
 ایک ہی سطر میں لکھا جائے گا۔ یہ نہیں کہ گھبراہٹ۔ مانوس۔ توکل کے ابتدائی  
 اجزا۔ گھبرا۔ ما اور تو ایک سطر میں ہوں اور آخری اجزا، ہٹ،  
 فوس، اور کل دوسرے میں۔

اس طرح کی فروگزاشت بظاہر بہت معمولی نظر آتی ہے لیکن اول تو لفظ کے  
 بے محل تقسیم سے عبارت کا روپ خراب ہو جاتا ہے۔ دوسرے بقول صاحب کیفیت، کبھی  
 کبھی اس سے پید ہونے والے معنی، ذہن کو بڑی الجھن میں ڈال دیتے ہیں۔ مثال کے  
 طور پر اگر صفحہ کے آخری سطر کا آخری کلمہ ہو  
 آج آپ کا بھائی مرا اور دوسرے صفحے کی پہلی سطر میں دآباد گیا ہے، تو  
 ایک لمحے کے لئے آپ چونک جائیں گے اگرچہ دوسرے ہی لمحے آپ کو یہ معلوم ہو جائے گا  
 کہ۔

”آپ کا بھائی آج مراد آباد گیا ہے“

(ج) ہندی۔ فارسی اور عربی مرکبات مثلاً

- ۱۔ دودھ والا۔ آن پٹھ۔ کام چور۔ جیب گھڑی۔ مزے دار وغیرہ۔
- ۲۔ خواب آور۔ خیال افروز۔ شیر فروش۔ دل سوز۔ خورد و نوش۔  
 ہوش و گوش۔ خون جگر۔ غنچہ دل۔ جواں سال۔ لب شیریں۔  
 مرد نادان۔ وغیرہ کو بھی یکجا لکھنا چاہیے۔
- ۳۔ عند اللہ۔ ماشاء اللہ۔ سبحان اللہ۔ ماہ الامتیاز۔ قصص الانبیاء۔  
 تذکرۃ الشعراء اور اس قسم کے دوسرے الفاظ کو بھی ایک ہی سطر میں  
 لکھنا چاہیے۔

(د) اردو کے بعض مرکبات کئی کئی لفظوں سے مل کر بنتے ہیں لیکن معنوی  
 حیثیت سے مفرد ہوتے ہیں جیسے

(۱) دودھ پیچنے والا

(۲) ٹھیکہ لینے والے صاحبان

(۳) ہل چلانے والے بوڑھے کسان

اس طرح کے مرکبات کو بھی ایک ہی سطر میں جگہ پانا چاہیے  
(ک) کوشش یہ کرنی چاہیے کہ اگر - مگر - سو - تو - جو ' قسم کے کلمات پر سطر ختم نہ ہو۔

(ل) حرف جار - سے - کو - میں - نے - پر وغیرہ ہمیشہ اپنے مجرور یعنی قبل آنے والے اسما کے ساتھ لکھے جانے چاہیے جیسے

۱۔ لاکھڑے

۲۔ بچے کو

۳۔ دن میں

۴۔ اس نے

۵۔ دیوار پر

ان حروف کو مجرور سے الگ کر کے دوسری سطر میں لکھنا درست نہ ہوگا۔  
(ن) جب کسی فعل کی نفی کے لئے نہ یا نہیں اور فعل ہی کے لئے نہ یا مت کے الفاظ استعمال کئے جائیں گے تو یہ کلمات فعل کے ساتھ ایک ہی سطر میں لکھے جائیں گے مثلاً

۱۔ نہ کر

۲۔ مت جا

۳۔ نہ آیا نہ گیا

۴۔ نہیں سنا

تہم کے فقروں میں فعل کو کلمات نفی کے ساتھ کجا لکھا جائے گا  
(۲۶) پرانے املا میں اس اور ان کے لفظوں کو اوس - اون وغیرہ لکھا جاتا

تھا اب ایسے متروک سمجھنا چاہیے اور صرف اس، ان لکھنا چاہیے۔  
 (۲۷) اردو املا میں بعض الفاظ حروف کو غیر ضروری طور پر ملا کر لکھے جاتے ہیں یہ  
 بھی ایک طرح کا غلط املا ہے، ان کی صحیح صورتیں یہ ہیں:-

صیح	غلط
اس کو - اُس کو	اسکو - اُسکو (۱)
ان کو - اُن کو	انکو - اُنکو (۲)
اس لئے - کس کے - کے لئے	اسلئے - ککے - کیلئے (۳)
اس واسطے - کس واسطے	اسواسطے - کسواسطے (۴)
اس قدر - کس قدر - اس طرح جس طرح	اسقدر - کسقدر - اسطرح - جسطرح (۵)
پھل دار - طرح دار - مال دار - ایمان دار	پھلدار - طرحدار - مالدار - ایماندار (۶)
مقل مند - صحت مند - دولت مند	مقلند - صحتمند - دولتمند (۷)
مجھ کو - تجھ کو - مجھ سے - تجھ سے	مجھکو - تجھکو - مجھسے - تجھسے (۸)
ہم کو - تم کو	ہمکو - تمکو (۹)
کیوں کہ - کیوں کر	کیوںکہ - کیوںکر (۱۰)
حالا کہ	حالا کہ (۱۱)
چناں چہ	چناںچہ (۱۲)
چاہے، کیجئے، دیجئے، پیجئے، لیجئے، لے، دیے، پیے، لئے، کیے	چاہئے، کیجئے، دیجئے، پیجئے، لیجئے، لے، دیے، پیے، لئے، کیئے (۱۳)
خوب صورت - خوش بو	خوبصورت - خوشبو (۱۴)
ٹیلی ویزن - ٹیلی دزن - ٹیلی فون	ٹیلیویژن یا ٹیلیوزن - ٹیلیفون (۱۵)
یونی ورٹی - یونی فارم	یونیورٹی - یونیفارم (۱۶)
رہے گا - کہے گا - بے گا	رہیگا - کہیگا - بیگا (۱۷)



(۱۸) دلچپ - دلپند - دلخراش - دلخواہ - دلچپ - دلپند - دلخراش - دلخواہ

(۱۹) جسکو - جسقدر - جس طرف - جس کو - جس قدر - جس طرف

(۲۰) راہمیر - راہنما - راہگیر - راہ بر - راہ نما - راہگیر

(۲۱) پہونچنا - سوچنا - پہونچنا - سوچنا

(۲۸) ہندسوں میں سن لکھنا مقصود ہو تو سن کے نشان ”سنہ“ کے ساتھ لکھا جائے

جیسے ۱۹۷۴ء ۱۸۵۷ء ۱۹۶۵ء ۱۱۶۵ھ ۱۱۹۹ھ وغیرہ، عیسوی سنہ میں ۶

کا اور ہجری میں ہر کا نشان لگایا جائے۔

(۲۹) ہندسوں میں تاریخ لکھی جائے تو عدد کے بعد ترہا الف لکھا جائے جیسے ۲۸ جون

۲۵ جولائی ۱۳ اگست وغیرہ

(۳۰) تاریخ، مہینہ اور سال تینوں کی نشان دہی، ہندسوں کے ذریعے کرنی ہو تو دو

طرح لکھنا چاہیے۔

(۱) ۱۳ - ۸ - ۷۷

(۲) ۱۳  $\frac{۸}{۷۷}$

ان میں ۱۳ سے مراد چودہ تاریخ، آٹھ سے مراد آٹھواں مہینہ اور ۷۷ سے

مراد ۱۹۷۷ء ہے

(۳۱) ”قدس سرہ“ کو ”قدس سرہ“ یعنی قاف کو مفتوح نہیں مضموم لکھا جائے گا

اگر مفتوح لکھا ہو تو قدس کے بعد اللہ کا لفظ بڑھا کر یوں لکھا جائے قدس اللہ سرہ

(۳۲) ”رضائی“ کی اصل کیلئے اس کی بحث کا یہ موقع نہیں بعض کا خیال ہے کہ فارسی

مصدر رزیدن بمعنی رنگنا سے ہے اس لئے رزائی لکھنا چاہیے ممکن ہے یہ

خیال صحیح ہو لیکن چونکہ اردو فارسی میں ز اور ض دونوں سے ملتا ہے اس لئے

دونوں طرح درست ہے ترجیح ز کو دینا چاہیے

(۳۳) ایک لفظ کہا گئی۔ آج کل بہت بولا جاتا ہے۔ اس کا تلفظ بعض لوگ سہماہی

کے وزن پر اور بعض دھادھی کے وزن پر کرتے ہیں۔ معلوم نہیں سہماہی کے وزن

پر بولنے کا کیا جواز ہے لیکن ”دھادھی“ کے وزن پر ”گھاگھی“ پڑھنے اور بولنے کا جواز سمجھ میں آتا ہے۔ یہ لفظ غالباً گھوماگھامی (گھومنا سے) کا مخفف ہے اور جو ماچاٹی یا چوم چاٹ اور تانک بھانک یا تانکا بھانکی کے انداز پر بتایا گیا ہے اس لئے اسے دو چشمی ”ہ“ سے گھاگھی لکھنا چاہیے اور دھادھی کے وزن پر پڑھنا چاہیے

(۳۴) دوکان میں واؤ کا ضرورت نہیں بغیر واؤ کے ”دکان“ لکھنا چاہیے

(۳۵) فارسی ترکیب میں بشرطیکہ مضاف یا موصوف کا آخری حرف الف ہمزہ اور یائے

مجہول نہ ہو۔ مضاف یا موصوف کے پتے زیر لکھا جائے گا جیسے دل پر خون، گل رگین

غم روزگار، شگفتن گل، رسم جفا، خون جگر، حین نظر، خیال حسن وغیرہ

(۳۶) منہ کو بعض منہ لکھتے ہیں یہ صحیح نہیں منہ لکھنا چاہیے۔ مون اور مونہ ک غلط

(۳۷) پھانٹنا کے حاصل مصدر پھانٹ کو بعض نون غنہ کے بغیر لکھتے ہیں جیسے کاٹ۔

پھاٹ۔ یہ درست نہیں کاٹ پھانٹ لکھنا چاہیے۔ اس قسم کی غلطی یا ثناء (تقسیم

کرنا) اور ثناء (تقسیم ہونا) کے مصادر کے استعمال میں کسی جگہ دیکھنے میں آتی ہے

اس کے مشتقات جہاں کہیں بھی لکھے جائیں نون غنہ کے ساتھ لکھے جائیں۔

(۳۸) شصت بمعنی ساٹھ کو شست بھی لکھ سکتے ہیں لیکن چونکہ اردو میں شست

کا لفظ بمعنی نشاء یا ہرف بھی مستعمل ہے اس لئے شصت کو س کے بجائے

ص ہی سے لکھنا مناسب ہے۔

(۳۹) گلے۔ چائے۔ ناو۔ ناو۔ دیو۔ سیو۔ رائے۔ ہائے وغیرہ

جن کے آخر میں ے اور وا دیکھنے پر نہیں پڑھی جاتی بغیر ہمزہ لکھے جائیں گے

(۴۰) ”مسالا“ خواہ گرم مسالا کے لوازم میں سے ہو یا گوٹا کناری کے معنی میں ہی

طرح لکھا جائے گا۔ مصالحہ۔ مسالہ یا مصالہ لکھنا درست نہیں۔

(۴۱) عربی کے بعض الفاظ مثلاً ہذا۔ الہ اور اہلی کا مروجہ املا یہی ہے اس لئے

انہیں بغیر کسی تبدیلی کے اس طرح لکھنا چاہیے۔

(۴۲) خرپوزہ کو بعض خرپزہ اور ترپوز کو ترپوزہ لکھتے ہیں لیکن بولنے اور لکھنے میں رواج عام چونکہ خرپوزہ اور ترپوز کا ہے اس لئے اردو املا میں خرپزہ اور ترپوزہ لکھنا درست نہ ہوگا۔

(۴۳) طالب کی جمع طلبہ کو اردو املا میں طلبا بھی لکھتے ہیں اگرچہ عربی قاعدے مطابق یہ درست نہیں لیکن چونکہ طلبہ اور طلبا دونوں کا رواج عام ہو چکا ہے اس لئے دونوں طرح لکھنا درست ہے لیکن ترجیح طلبہ کو دینا چاہیے۔

(۴۴) انشاء اللہ کو بعض نے ان شاء اللہ لکھنے کا مشورہ دیا ہے مشورہ غلط نہیں ہے۔ لیکن اردو میں انشاء اللہ ہی مروج ہے اس لئے انشاء اللہ کو صحیح اور ان شاء اللہ کو غلط سمجھنا چاہیے۔

(۴۵) بعض نے آئیں - جائیں اور لائیں وغیرہ کو آش - جاٹس - لاش وغیرہ لکھنے کا مشورہ دیا ہے دلیل یہ ہے کہ بلحاظ عروض کہیں یہ الفاظ 'فعلن' کے وزن پر آتے ہیں کہیں 'فاع' کے وزن پر لیکن اردو املا کے اصولوں کو عرضی بحثوں سے جانچنا کسی طرح مناسب نہیں۔ اس لئے پہلی صورت یعنی آئیں - جائیں اور لائیں وغیرہ ہی کو صحیح سمجھنا چاہیے۔

(۴۶) "کوئی" کو بھی بعض نے بغیر ہمزہ "کوی" لکھا ہے یہ صحیح نہیں ہمزہ کے ساتھ لکھنا چاہیے۔ روٹی - سوٹی، چھوٹی موٹی، کئی، گئی، مئی، نئی وغیرہ بھی ہمزہ کے ساتھ لکھے جائیں گے خواہ عرضی اوزان میں اسے ساقط کرنا پڑے۔

(۴۷) "سولے" اور "بجائے" کی یاے تھائی پر ہمزہ آئے گا۔

(۴۸) کسی مصدر کے درمیان میں جب نون کا حرف دوبار ساتھ ساتھ آئے تو دوبار لکھا جائے گا جیسے سنا - بتنا - تننا وغیرہ لیکن غیر مصدر میں تشدید کا استعمال ہوگا جیسے گتا - چتا - دھتا وغیرہ

(۴۹) ”جزو“ بمعنی حصہ عربی میں ہمزہ کے ساتھ جز ہے لیکن اردو املا کا عام اصول یہ ہے کہ عربی الفاظ کے آخر کا ہمزہ ساقط ہو جاتا ہے، اس لحاظ سے لے ”جز“ لکھنا چاہیے لیکن اردو میں چونکہ اس شکل کا دوسرا لفظ ”جز“ بمعنی ”بجز“ بھی مستعمل ہے اس لئے دونوں میں فرق کرنے کے لئے اردو میں ”جزو“ بمعنی حصہ کو ”جزو“ یعنی واو کے ساتھ لکھنا چاہیے۔ اس کا رواج عام بھی ہے۔

(۵۰) زردہ (چاول) کو ہ سے لکھا جائے تاکہ زردا (تंबا کو) میں فرق قائم رہے  
 (۵۱) ذی قعد اور ذی الحجہ کو بعض نے ذوالقعدہ اور ذوالحجہ لکھنے کا مشورہ دیا ہے یہ مشورہ عربی کے نقطہ نظر سے درست ہے لیکن اردو میں رواج عام ذی قعد اور ذی الحجہ کا ہے اس لئے یہی املا اب درست سمجھا جائے گا۔  
 (۵۲) ضیا - ثنا اور علا کے الفاظ عربی میں ہمزہ کے ساتھ ضیاء، ثناء اور علا ہیں، بیان کیا جا چکا ہے کہ اردو میں جب اس طرح کے الفاظ مفرد استعمال ہوں گے تو بغیر ہمزہ لکھے جائیں گے لیکن جب عربی اضافت کے ساتھ آئیں گے تو ہمزہ لکھا جائے گا جیسے ضیاء الاسلام، ثناء اللہ اور علاء الدین ہیں۔

(۵۳) مؤنث - مؤخر - مؤثر - اسرائیل - آئینہ - مودب اور اس طرح کے دوسرے عربی فارسی الفاظ جن کے درمیان میں ہمزہ لکھا جاتا ہے اردو میں بھی لکھا جائے گا۔

(۵۴) ہندو اور بچھو کی جمع ہندوؤں اور بچھوؤں پر ہمزہ لکھا جائے گا۔  
 (۵۵) عربی کے بعض الفاظ مثلاً دوران، بطلان اور حیوان وغیرہ فعلان کے وزن کے مصدر ہیں یعنی ان کا پہلا حرف بھی مفتوح ہے اور دوسرا بھی لیکن اردو املا میں دوسرے حرف کا زبر (فتح) ساقط ہو جائے گا اور ساکن شمار کیا جائے گا اس لئے دوسرے حرف پر عربی کی تقلید میں فتح (زبر) نہ لکھا جائے

(۵۶) فارسی کے مرکبِ عطفی مثلاً دیدہ و دل، جاہ و جلال، ماہ و سال، رمز و کنایہ، رسم و راہ، صبح و شام، جان و دل، جسم و روح، عمر و سال وغیرہ میں ہمزہ لکھنے کی کوئی گنجائش نہیں ہے بعض لوگ ”واو“ پر ہمزہ لکھ کر بھونڈی قسم کی غلطی کرتے ہیں

(۵۷) فارسی مرکب اضافی اور توصیفی میں اکثر مضاف اور موصوف کا آخری حرف یاے معروف ہو قوی کے نیچے، اضافت کو ظاہر کرنے کے لئے زیر کا نشان لگایا جائے جیسے طوطی ہند۔ درشتی اخلاق۔ خرابی بیار، شوخی رفتار، سختی ایام، زندگی دوام، روشنی طبع، مفتی زمان، شادی مرگ وغیرہ بعض نے زیر کے بجائے ”ی“ پر ہمزہ لکھنے کا مشورہ دیا ہے لیکن اردو املا میں ’ی‘ کے نیچے زیر لگانا ہی مناسب ہے۔ اس لئے کہ صحیح تلفظ سے ہی قریب تر ہے۔

(۵۸) انگریزی کے وہ الفاظ جن کے شروع میں ایس (ی) آتا ہے اور تلفظ میں ای (ی) کی آواز نکلتی ہے اردو املا میں الف سے لکھے جائیں گے۔ جیسے اسکول، اسپیشل، اسٹیٹ، اسپورٹ، اسٹول وغیرہ

(۵۹) فارسی عربی کے لئے الفاظ، جس کا آخری حرف یاے مجہول ہو۔ فارسی ترکیب میں مضاف یا موصوف ہوں گے تو اضافت کے لئے اظہار کے لئے نہ ہمزہ کی ضرورت ہوگی نہ زیر کی اس لئے کہ بقول شوکت سبزواری ”ے“ کسرہ اضافت کی نیابت کر لیتی ہے جیسے شے لطیف اور حے تاب، نیز ہمزہ لکھے جائیں گے

(۶۰) ”مزہ“ کا لفظ فارسی ترکیب میں ہائے مختفی کے ساتھ اور اردو کے روزمرہ میں الف سے لکھا جائے جیسے کلفٹن کی سیر میں بڑا مزا آیا۔

(۶۱) بعض نے ”جمادی الاول، جمادی الثانی اور غوث الاعظم کو جمادی اولی، جمادی الآخرہ

اور الغوث الاعظم لکھنے کا مشورہ دیا ہے اور عربی کی رو سے یہی درست بھی ہے لیکن اول الذکر صورتیں غلط العام فیصح میں داخل ہو گئی ہیں اس لئے پہلی ہی صورت میں لکھنا چاہئے

# اردو رسم الخط

## (مسائل و مباحث کی روشنی میں)

اردو رسم الخط میں اصلاح و ترمیم کرنے کے لیے سرے سے بدل دینے کی کوششوں کا سلسلہ انگریزوں کے سیاسی استحکام کے بعد سیاسی اغراض کے تحت شروع ہوتا ہے۔ پہلے انگریزوں کی شہ پر متعصب ہندوؤں کی طرف سے اس پر اعتراضات اٹھائے گئے بعد ازاں اس کے معترضین میں بعض ایسے حضرات بھی؛ دانستہ یا نادانستہ شامل ہو گئے جو خود کو اردو کا دوست کہتے ہیں۔ پہلی صورت، اردو کے حق میں کچھ ایسی مہلک و مضرت تھی۔ اس لئے کہ اردو خواں طبقے کے نزدیک ان کے اعتراضات سیاسی اغراض اور تعصبات پر مبنی تھے لیکن جب اردو رسم الخط کو اردو ہی کے بعض ادیبوں اور ناقدوں کی طرف سے تنقیص و تنقید کا نشانہ بنایا گیا تو اردو رسم الخط کی طرف سے ایک بدگمانی پیدا ہو گئی اور وہ عام و خاص میں ایک طرح کا موضوع بحث بن گیا اور اس بحث نے اگرچہ اردو کو کوئی بڑا نقصان نہیں پہنچایا لیکن اس کی ترقی اور مقبولیت کی راہ میں ایک طرح کی رکاوٹ ضرور ہے۔ اس لئے ضروری معلوم ہوتا ہے کہ اس مسئلہ کا اس کے پورے پس منظر میں تفصیل کے ساتھ جائزہ لیا جائے۔

ہمارے یہاں! اردو رسم الخط کو ناقص ٹھہرانے کا سلسلہ دراصل فورٹ ولیم کالج میں اس وقت سے شروع ہوتا ہے جبکہ لولال جی کی "پریم ساگر" نامی کتاب اردو رسم خط کی بجائے ہندی رسم الخط میں شائع کی گئی۔ یہ ناگری رسم الخط میں ہندی کی پہلی کتاب تھی۔ بعد کو بنگال، بہار، یو پی اور پنجاب کے ہندوؤں نے انگریزی کی لسانی حکمت عملی کے تحت، اردو کے رسم الخط کو ناگری میں تبدیل کر دینے کی منظم تحریک کا آغاز کر دیا جس نے صرف یہی نہیں کہ ہندی اردو کے جھگڑے کو جنم دیا بلکہ مسلمانوں کو یہ سوچنے پر مجبور کر دیا کہ وہ اپنے ملی تشخص اور ثقافتی تحفظ کے لئے پاکستان کے نام سے اپنے لئے

ایک الگ مملکت کا مطالبہ کریں۔ ابتدا میں ہندوؤں کا مطالبہ صرف اس قدر تھا کہ اردو کو فارسی رسم الخط فارسی کے بجائے ناگری کر دیا جائے اس میں بھی ان کی غرض مندانہ دوراندیشی اور داناتی کو بڑا دخل تھا۔ وہ جانتے تھے کہ رسم الخط اور زبان میں چولی دامن کا ساتھ ہے اور جیسے ہی اردو کے رسم الخط میں ترمیم و ترمیم ہوئی یا اسے فارسی سے ناگری میں بدلا گیا، اردو خود بخود کچھ دنوں میں ختم ہو جائے گی اور ہندی ابھر کر سامنے آجائے گی۔ بات یہ ہے کہ ہندی، کوئی الگ سے زبان نہ تھی اس کا نحوی ڈھانچہ اور قواعد کے اصول وہی ہیں جو اردو کے۔ البتہ سنسکرت الفاظ کے بکثرت استعمال سے یہ ہندی بن جاتی تھی۔ ہندوؤں کا بنیادی مقصد بھی یہی تھا، چنانچہ پہلے انھوں نے اردو کو ناگری رسم الخط میں لکھنے کا مطالبہ کیا۔ پھر اس میں سے عربی و فارسی کے الفاظ نکال کر سنسکرت الفاظ داخل کر دیئے اور اسے ہندی کا نام دے دیا۔ حتیٰ کہ ۱۸۹۸ء میں اردو کے خلاف جو طویل عرصہ داشت ہندوؤں کی طرف سے، لفٹنٹ گورنر میکڈانل کو دی گئی اس میں بھی صرف ناگری کو رائج کرنے کی گزارش کی گئی تھی۔ چنانچہ میکڈانل صاحب کو کہ اردو کے جانی دشمن اور ہندی کے طرفداروں میں تھے خود بھی ابتداء میں ہی کہتے تھے کہ اردو کو ختم کرنا مقصود نہیں بلکہ صرف اردو کے رسم الخط کو ناگری میں بدل کر اسے آسان بنانا ہے۔ میکڈانل اچھی طرح جانتے تھے کہ کسی زبان کے لئے جو رسم الخط صدیوں تک استعمال رہتا ہے اس میں اور اس زبان میں طرح طرح کے بڑے گہرے اور دور رس تعلقات قائم ہو جاتے ہیں اور وہ زبان کے رنگ و ریشہ سب میں اس طرح بندھ جاتا ہے کہ رسم الخط کو بدل دینے سے زبان کی صورت کے ساتھ اس کی روح کا بدل جانا بھی لازمی امر ہے۔ یہی حال اس قوم کا ہے جو اپنی زبان کے لئے ایک رسم الخط رکھتی ہے اگر اس رسم الخط کو مطلقاً بدل دیا جائے تو وہ قوم اپنے ماضی، روایات، ادب، ثقافت علوم، فنون سب سے بیگانہ ہو جائے گی گویا صدیوں کی ترقی کے بعد وہ پھر اپنے بچپن کی جانب لوٹے گی اور اس طرح اسے ایک ایسے عظیم خسارے سے واسطہ ہوگا جس کی

## کسی طرح تلافی نہیں کی جاسکتی یہ

چنانچہ ہندوؤں نے خاص اسی غرض سے کہ "ناگری" کے استعمال سے نہ صرف اردو بلکہ مسلمانوں کے سارے ثقافتی و تہذیبی سرمائے کا رفتہ رفتہ خاتمہ ہو جائے گا۔ ہندی زبان سے پہلے ناگری رسم الخط کو جاری کرنے پر زور دیا۔ ہندی کے بعض حامیوں نے ہی ۱۸۵۷ء کے فوراً بعد ہی یہ دعویٰ کرنا شروع کر دیا تھا کہ ناگری رسم الخط، فارسی رسم الخط سے بہتر ہے اور اس کا مزاج مروجہ فارسی خط سے زیادہ مفید ثابت ہوگا۔ ہندی کے سرگرم حامی راجندر لال متر نے ۱۸۶۲ میں کہا تھا کہ ہندوستانی زبان سچے پوچھو تو دروسوم خط میں لکھی جاتی ہے، ناگری اور فارسی۔ فرق یہ بتایا ہے کہ فارسی رسم الخط، مسلمانوں کی ہندوستانی (اردو) اور ناگری رسم الخط، ہندوؤں کی ہندوستانی (اردو) کے لئے استعمال ہوتا ہے گارسان دتاسی نے ۱۸۶۵ء کے خطبے میں اس لئے سے اختلاف کرتے ہوئے لکھا ہے کہ اردو کو ناگری رسم الخط میں لکھنے سے عربی و فارسی الفاظ کو پڑھنا اس سے بھی زیادہ مشکل ہو جائے گا جتنا کہ سنسکرت الفاظ کو فارسی رسم الخط میں ہے۔

اردو کے رسم الخط کی تبدیلی کے سلسلے میں ناگری ہی نہیں رومن یا لاطینی رسم الخط کو بھی زیر بحث لایا گیا ہے، گارسان دتاسی کے مذکورہ بالا خطبے سے یہ بھی پتہ چلتا ہے جس سال راجندر لال متر نے ناگری کو رائج کرنے کے سلسلے میں مضمون لکھا اسی سال ایک مستشرق ماہر لسانیات نے ایشیا، ٹک سوسائٹی کلکتہ کے رسالے میں اردو کو رومن میں لکھنے کا مشورہ دیا، دلیل یہ دی کہ "اردو کا کوئی اپنا مخصوص رسم الخط نہیں ہے۔ فارسی رسم الخط ہندی نثر اور نہیں ہے اور یوں ناگری رسم الخط میں جو ہندوؤں میں بالعموم مروج ہے یہ صلاحیت نہیں کہ اس زبان کے فارسی عناصر کا تجویزی احاطہ کر سکے۔ گارسان دتاسی نے اس کے جواب میں لکھا کہ اردو کو لاطینی خط میں لکھنا مفید نہ ہوگا اس واسطے کہ لاطینی حروف کے ساتھ مزید ایسے حروف

۱۔ خیابان (خاص نمبر) ص ۷۰ مطبوعہ شعبہ اردو، پشاور یونیورسٹی دسمبر ۱۹۶۲ء

۲۔ خطبات گارسان دتاسی حصہ دوم ص ۲۲



کی ضرورت ہوگی جن پر مخصوص علامتیں لگی ہوں گی۔ یہ ایک نیا نظام سنجی ہوگا۔ اور ان کا سیکھنا ہندی کے حروف سنجی کے بھی زیادہ دشوار ہوگا۔

گارسان و تاسی نے اردو سنجی کئی خطبوں میں، نوروے کر کہا ہے کہ زبان اور رسم الخط ایک دوسرے کے لئے لازم و ملزوم ہوتے ہیں اس لئے کہ اردو کے رسم الخط کو ناگری یا رومن میں بدلانا اس کے حق میں تباہ کن ثابت ہوگا۔ اپنا مشہور تاریخ "ادب ہندوستانی" کے مقدمے میں بھی اس نے اس موضوع پر اظہار خیال کرتے ہوئے لکھا ہے کہ

گذشتہ کئی برسوں سے ہندوستان میں وہی رجحان پیدا ہو گیا ہے جو یورپ میں قومیت کے نام پر پیدا ہوا تھا۔ ہندوؤں نے اردو پر حملے شروع کر دیئے ہیں ان کا دعویٰ ہے کہ ملک کی زبان اردو نہیں ہندی ہے لیکن اس حقیقت کو نظر انداز کرتے ہیں کہ اردو ایک دلکش ادبی سرمایہ رکھتی ہے اس کے برعکس ہندی کا ادبی حیثیت سے عدم وجود برابر ہے۔ یہ مسئلہ ادبی نوعیت کا ہے جسے فرانس میں تنگ نزلتیم پرستوں نے صوبائی بولیوں کو از سر نو زندہ کرنے کی کوشش میں اٹھایا تھا۔ اسی طرح ہندو رسم الخط کے مخالف ہیں اور یونانگی کو ترجیح دیتے ہیں۔ لیکن ایسا کرنا آنکھ سے اندھے ہونے کے مترادف ہے بہر حال مسلمانوں نے جو ہندی زبان کے صلوں کا مقابلہ کیا اور ایسی دلیلیں پیش کیں کہ دیکر نقطہ نظر سے وہ کامیاب رہے۔ یہ اختلافات دراصل نسل و مذہب کے اختلاف سے پیدا ہوئے ہیں کون جانے کہ انگریزی حکومت رومن حروف سنجی کو رواج دے کر اس اختلافی مسئلے کو ختم کر دے گی یا باقی رکھے گی لیکن اگر ایسا ہوا تو یہ علمی و ادبی حیثیت سے ایک انسوسناک واقعہ ہوگا۔

عزیزانہ اردو کے لئے ہندی خط کے بجائے ناگری یا رومن رسم الخط کی تجویزیں بہت پرانی ہیں۔ ان تجویزوں پر بحث کا سلسلہ، سیاسی، علمی اور صحافتی ہر سطح پر ایک مدت سے جاری ہے۔ ادنیسویں صدی تک یہ بحث عموماً انفرادی حیثیت کی تھی۔ یا زیادہ سے زیادہ علمی و ادبی انجمنوں کے

۱۔ خطبات گارسان و تاسی حصہ دوم ص ۱۱۱

۲۔ مقدمہ تاریخ ادب ہندوستانی (اردو ترجمہ تلمی) ص ۱۱۱

مخزنہ ڈاکٹر محمود حسین لائبریری کراچی یونیورسٹی۔

نماندگی تک محدود تھی لیکن بیسویں صدی میں ہندو مسلم سیاست کا ایک جزو بن گئی اور علمی ماہرین  
 شخصیتوں کے ساتھ اس بحث اس میں سیاسی مفکرین اور قومی رہنما بھی شریک ہو گئے۔ عہدِ وصالِ قریب میں  
 ہوئیں، مقالات لکھے گئے۔ اخبارات میں ادارے اور کالم چھپے۔ علمی ماہرین اور تعلیمی و سماجی انجمنوں نے  
 نئے نئے قراردادیں منظور کیں۔ سیاسی جماعتوں کے درمیان، مشترک قومی زبان اور مشترک رسم الخط کی  
 تلاش میں مذاکرات ہوئے لیکن یہ ساری چیزیں عملاً بے نتیجہ ثابت ہوئیں اور ہونا بھی یہی چاہیے  
 تھا۔ اسلئے کہ ایک زبان کے مستقل رسم الخط کو خارج کر کے اس پر کسی دوسری زبان کے رسم الخط کو منطبق  
 کرنے یا موجود رسم الخط کو نیچا دینا یا حکم احکام کے ذریعے شعوری طور پر آسان بنانے کا عمل ایک غیر فطری  
 عمل تھا۔ زبان چھوٹی ہو یا بڑی، رسم الخط اس کا جزو بنیادی ہوتا ہے۔ نہ تو رسم الخط کو زبان سے  
 جدا کیا جاسکتا ہے اور نہ کوئی زبان بغیر اپنے مخصوص رسم الخط کے بہت دنوں تک زندہ رہ سکتی  
 ہے۔ ان کا باہم تعلق جسم و جان کی طرح ہے۔ ناکثر شوکت بزداری لکھتے ہیں کہ

- یوں تو روح کے لئے جسم برابر ہے کوئی بھی جسم اگر صالح، توانا اور کامل ہے تو روح کو ترقی

کرنے اور نمدونی توانائی حاصل کرنے کی بڑی آسانیاں ہیں۔ زبان کو بھی رسم الخط چاہیے، وہ  
 رسم الخط کی محتاج ہے اور رسم الخط کی صلاحیت اور کامیابی کا اثر زبان پر بھی پڑتا ہے ایک  
 اور مثال درخت و زمین کی ہے۔ درخت کو زبان سمجھئے اور زمین کو رسم الخط۔ درخت ایک  
 خاص قطعہ زمین سے متعلق ہوتا ہے جس میں اس کی جڑیں پیوست ہوتی ہیں۔ درخت کی نشو  
 و نما میں ایک قطعہ زمین کا بڑا دخل ہوتا ہے رسم الخط کو زبان کی نشو و نما میں تو کوئی دخل نہیں  
 لیکن وہ زبان کے مزاج اس کی گونا گوں تبدیلیوں اور ارتقائی متروں کا حامل ہوتا ہے رسم الخط  
 زبان کا آئینہ ہے جس میں اس کے خط و خال نظر آتے ہیں اس کی زندگی کا مقیاس ہے، ایک  
 کتاب ہے جس میں زبان کی پوری تاریخ لکھی جاتی ہے۔

درخت، جو زمین جڑ پکڑ چکا ہے آسانی کے ساتھ اکھاڑا نہیں جاسکتا ہے اور اگر  
 کسی تختہ زمین سے اکھاڑ کر دوسری جگہ اس کو جا دیا جائے تو اکثر ایسا ہوتا ہے کہ وہ درخت  
 خشک ہو جاتا ہے۔ اور اگر دوسری جگہ جم بھی جاتا ہے تو اچھے پھل نہیں دیتا۔ یہ اثر اس  
 زمین سے الگ کرنے کا ہوتا ہے جہاں وہ عرصے سے لگا ہوا تھا۔ یہ تو ایک مثال ہے۔

کسی زبان کے قدیم رسم الخط کو ترک کرنا، اور اس کی جگہ کوئی دوسرا خط اختیار کرنا ایک غیر فطری عمل ہے اس میں زبان کا مزاج بدل جاتا ہے۔ اس کی تاریخ مرث جاتی ہے۔ لفظ بے مان ہو جاتے ہیں۔ اور زبان میں وہ اثر اور جلد نہیں رہتا جو جو جگہ پینے پر اس نے حاصل کیا تھا۔ اے

بائیں ہمہ اس غیر فطری عمل کو بعض حضرات برصغیر کی تقسیم کے بعد بھی ہندوستان و پاکستان میں آ زمانے کی کوششیں کرتے رہے اگرچہ کوئی کوشش کامیاب نہ ہوئی۔ پرونیسیر سیڈا قشام حسین نے بہ عنوان زبان اور رسم الخط کا تعلق اس بات کا اظہار کہا کہ۔

”یہ بات طے شدہ ہے کہ زبان پہلے پیدا ہوئی، اور اس کا رسم خط بعد میں۔ میں اس سے نتیجہ نکالتا ہوں کہ زبان اور رسم الخط میں کوئی باطنی تعلق نہیں ہے بلکہ رسمی ہے۔ پھر جو یہ خیال بار بار دہرایا جاتا ہے کہ اگر کسی زبان کا رسم الخط بدلا گیا تو وہ زبان بھی ختم ہو جائیگی۔ اس کا کیا مطلب ہے۔؟“

اب اگر یہ بات طے ہو جائے کہ زبان اور رسم الخط الگ الگ نہیں اور کوئی زبان کسی رسم الخط میں لکھی جاسکتی ہے تو پھر اردو کے لئے یہ ناگری، لاطینی اور فارسی رسم الخط میں سے کسی ایک کے منتخب کرنے کا سوال دوسری نوعیت اختیار کرنے کا۔ فطرت مزاج، اور نفسیات کے نام پر بہت سے علمی مغالطے تیار کئے گئے ہیں انہیں میں سے ایک یہ بھی ہے کہ اگر رسم الخط بدل دیا جائے گا تو زبان بدل جائیگی یا خراب ہو جائیگی۔

پرونیسیر سیڈا قشام حسین نے رسم الخط تبدیلی کے سلسلے میں جو دلائل دیئے تھے اول تو وہ بہت کمزور تھے۔ دوسرے یہ کہ وہ خود بھی رسم الخط اور زبان کے گہرے رشتے سے وہ خوب واقف تھے اور انہوں نے انجان بن کر اس موضوع کو محض بحث و مباحثے کے لئے چھیڑا تھا۔ اس لئے جیسے ہی ان کے مضمون کے حجاب علامہ نیاز فتحپوری اور دوسرے ادیبوں نے تلم ٹھالی، وہ اپنے

۱۔ نگار (لکھنؤ) بابت اگست ۱۹۵۱ء ص ۳۱

۲۔ نگار (لکھنؤ) بابت جون ۱۹۵۱ء ص ۳۵ تا ص ۳۸

موقف سے دست بردار ہو گئے۔

اس کے بعد ڈاکٹر عندلیب خاوانی نے بہت پرانے مسئلے کو ایک نئے شوٹے کے طور پر چھوڑا اور اردو املا کو آسان بنانے کی غرض سے بعض آوازوں کو اردو کے حروف تہجی سے خارج کرنے کی تجویز پیش کی۔ اس کے رد میں بھی بہت کچھ لکھا جا چکا تھا۔ پھر بھی کئی مضامین لکھے گئے۔ برطانیہ سے مخالفت ہوئی مولانا حامد حسن قادری نے لکھا۔

”میرے نزدیک اردو کو آسان کرنے کی یہ تجویز نہایت خرابی کا باعث ہے۔ جب تک ہند پاک میں مسلمان ہیں اسلامی کلمہ سے بے نیاز نہیں رہ سکتے اور کلمہ کے اجزائے ترکیب و استحکام و ترقی میں عربی، فارسی، اردو تینوں زبانیں شامل ہیں۔ اسلئے یہ نہیں ہو سکتا کہ وہ جدا لفظ جو تینوں زبانوں میں مشتمل ہیں، عربی و فارسی میں صحیح لکھے جائیں اور اردو میں ن، ز، ص، ط وغیرہ بدل کر لکھے جائیں۔“

ڈاکٹر عبدالستار صدیقی نے لکھا، زبان وہ چیز نہیں کہ حاکم حکم کرے اور دوسرے ہی دن نیا آسمان نئی زمین بن جائے۔ یہ ان چیزوں میں ہے کہ  
دنہ بزورے نہ بزاری نہ بزرمی آمد۔“

پاکستان کے سابق صدر محمد ایوب خان کے اقتدار میں آنے کے بعد ۱۹۵۸ء میں رسم الخط کا مسئلہ پھر شد و مد کے ساتھ اٹھایا گیا۔ وہی سو سال پرانی تجویز جس کا مقصد فارسی رسم کو رومن خط سے بدنا تھا۔ اور جس کی مخالفت گارسان و تاسی نے ۱۸۶۵ء کے خطبے میں کی تھی سامنے لائی گئی۔ اخبارات و رسائل کے ذریعے دوسروں کی رائیں طلب کی گئیں۔ کراچی کے اخبار جنگ نے اس پر رائے شماری کا سلسلہ شروع کیا۔ نتیجہ وہی نکلا جو نکلنا چاہیے تھا۔ یعنی چند ایک کے سوا عام دماغ سب نے اردو کو رومن رسم الخط میں لکھنے کی تجویز کو رد کر دیا۔

۱۔ خاور (ڈھاکا) بابت مئی ۱۹۵۲ء ص ۲۹ تا ص ۳۲

۲۔ خاور (ڈھاکا) بابت جولائی ۱۹۵۲ء ص ۳۰

۳۔ خاور (ڈھاکا) بابت جولائی ص ۳۰

ان مباحث سے اندازہ کیا جاسکتا ہے کہ اردو کا رسم الخط دو چار سال نہیں پورے ڈیڑھ سو سال معرض بحث میں رہا ہے اور آج بھی اس کے خلاف بعض گوشوں سے آوازیں سننے میں آجاتی ہیں۔ اس آواز کے خلاف سینکڑوں مدلل و مضبوط مضامین اردو کے مختلف رسائل میں بکھر چکے ہیں۔ مولوی عبدالحق کے خطبات اور گارسین و تاسی کے مقالات و خطبات میں تو مخالفین کی آرا کے ساتھ رسم الخط کا مسئلہ جگہ جگہ زیر بحث آیا ہے۔ انجمن ترقی اردو کے ترجمان قومی زبان۔ میں اس موضوع سے متعلق کم و بیش وہ ساری بحثیں محفوظ ہیں جو کانگریس اور مسلم لیگ کے موقف کے طور پر موضوع کن رہیں۔

زبان وادب کے بہت سے عالموں نے اس طرف خاص توجہ کی اور اردو رسم الخط کی مدافعت میں نہایت کارآمد مضامین لکھے۔ پروفیسر مسعود حسین حسنی، علامہ نیاز فتحپوری، ڈاکٹر محمد طاہر فاروقی، پروفیسر معین الدین درانی، سید عبدالقدوس ہاشمی، ڈاکٹر ابواللیث صدیقی، ڈاکٹر شوکت سبزواری، اور بعض دوسروں نے صرف یہی نہیں ناگری، رومن اور اردو رسم الخط کی بحث میں ساری نئی پرانی دلیلوں کو سمیٹ لیا، بلکہ بعض نئے دلائل کا اضافہ بھی کیا۔ لیکن اس طویل داستان اور تکرار بے جلے پر بحث کو اس کے جملہ حوالوں اور تفصیلات کے ساتھ اس جگہ دہرانا ممکن نہیں۔ البتہ رسم الخط کے موضوع کا ایک جائزہ اس جگہ پیش کیا جا رہا ہے۔ جسے اس موضوع سے متعلق سارے مباحث کا خلاصہ بھی کہہ سکتے ہیں۔

رسم الخط سے مراد وہ نقوش و علامات ہیں جنہیں حروف کا نام دیا جاسکتا ہے۔ اور جن کی مدد سے کسی زبان کی تحریری صورت متعین ہوتی ہے۔ یوں بھی کہہ سکتے ہیں کہ زبان کی تحریری صورت کا نام رسم الخط ہے۔ زبان خود کیا ہے۔؟

اس سوال کے جواب میں اس جگہ مختصراً اتنا کہنا کافی ہے کہ زبان نام ہے مجموعہ الفاظ کا۔ الفاظ مرکب ہیں اصوات سے اور اصوات نام ہے ان تصاویر، خطوط اور نشات کا جو ارتقا کی منزلیں طے کر کے آج حروف کے نام سے ہمارے سامنے ہیں۔ یہی حروف جو تلفظ کے ادا اور معنی کے اظہار کے لئے استعمال ہوتے ہیں۔ اپنی مربوط صورت میں کسی زبان کا رسم الخط کہلاتے ہیں۔!

زبان کی طرح رسم الخط کے وجود میں آنے کے سبب ہیں۔ زبان کی ابتدائی منزلوں میں جب کوئی آواز کسی کی زبان سے نکلی ہوگی۔ تو آواز دینے والے نے مخاطب پر اپنا مطلب واضح کرنے کے لئے، اصل چیز دکھانی ہوگی یا پھر کسی چیز کی طرف توجہ دلائی، متصور رہی ہوگی اس کی نشان دہی کے لئے کوئی تصویر، نقش یا علامت بنا دی ہوگی، شعوس چیزوں کے سلسلے میں نقوش و علامات یا تصاویر سے بڑی مدد ملی ہوگی۔ لیکن جذبات و کوائف کو سمجھنے سمجھانے میں خاصی دشواری پیش آتی ہوگی، اس لئے کہ جذبات و کوائف کا تعلق عالم خارجی سے نہیں عالم محسوسات سے ہے پھر بھی آج جبکہ نثر کے اظہار خیال کے لئے رسم الخط ہی سے کام لیا جا رہا ہے یہ کہتا مشکل نہیں رہ جاتا۔ کہ انسان نے بہت جلد جذبات و محسوسات کے لئے بھی علامتیں وضع کر لی تھیں۔ یہی علامتیں ہزاروں سال کی مسافیت طے کر کے حروف کے نام سے موسوم ہوئیں اور آج انہیں کا دوسرا نام رسم الخط ہے۔ زبان اور رسم الخط دو الگ الگ چیزیں نہیں ہیں کسی نے صحیح کہا ہے کہ رسم الخط کو کسی زبان کا محض لباس سمجھنا غلطی ہے۔ لباس کو اتار کر پھینکا جاسکتا ہے، بدلا جاسکتا ہے۔ رسم الخط زبان کا لباس نہیں بلکہ اس کی جلد کی حیثیت رکھتا ہے اس لئے اسے زبان سے الگ کرنے کا نتیجہ زبان کی تباہی کے سوا اور کچھ نہیں ہو سکتا۔ یہ خیال گمراہ کن ہے کہ کسی زبان کو دوسری زبان کے رسم الخط میں پوری صحت کے ساتھ لکھا جاسکتا ہے یا اور زبان کے مطابق کسی دوسری زبان کے رسم الخط میں ہی عین ظاہر کئے جاسکتے ہیں اگر یہ ممکن ہوتا تو ہر زبان کے لئے ایک جداگانہ رسم الخط کی ضرورت نہ ہوتی۔ ساری زبانیں ایک ہی قسم کے حروف یا رسم الخط سے اپنا کام چلا لیتیں۔ لیکن ایسا ممکن نہیں ہے مثال کے طور پر مندرجہ ذیل الفاظ دیکھئے۔

(4) HILL (3) HELL (2) HID (1) HEAD

اگر انہیں اردو میں لکھا جائے تو "ہڈ۔ اور۔ ہل۔" کے سوا کسی اور طرح لکھنا ممکن نہ ہوگا۔ ظاہر ہے کہ یہ مجبوری اور نئے تلفظ میں حارج ہوگی مثلاً ذیل کے الفاظ دیکھئے۔

(1) EYE - J

(2) HEAR, HEIR

(3) BIRTH

- (4) HOLE , WHOLE  
 (5) DIE , DYE  
 (6) FOUL , FOWL  
 (7) LOSE , LOOSE  
 (8) LAWYER , LIAR  
 (9) EOR , FAR  
 (10) SEE , SEA  
 (11) SUN , SON

انہیں اردو میں علی الترتیب آئی ہیر ، برتنو، ہول ، ٹائی ، ناول ، لوز، لائٹ فارسی اور سن لکھا جائے گا۔ اور یہ سمجھنا مشکل ہو گا کہ انگریزی کا کونسا لفظ اس جگہ مراد ہے۔ انگریزی میں ہم تلفظ الفاظ ایک دوسرے سے برابر ہیں۔ اس لئے وہ اردو رسم الخط میں معنوی الجھن پیدا کریں گے ایک مثال اردو دیکھیے

### M A I N , M E A N , M A N

میں سے انگریزی میں ہر ایک اپنا جدا تلفظ اور معنی رکھتا ہے لیکن اردو رسم الخط میں یہ سب "مین" کی صورت میں لکھے جاتے ہیں گے۔ اور ان کے تلفظ اور معنی تک پہنچنا دشوار ہو گا۔ بعض انگریزی الفاظ تو ایسے ہیں کہ انہیں کسی طرح اردو میں لکھا ہی نہیں جاسکتا مثلاً

### S U R E , C U R E , P U R E

اردو میں "پیور" ، "کیس" ، "شیر" کی شکل میں لکھے جاتے ہیں اور اپنا تلفظ کیس، پیور، شیر کے اردو میں لکھے جاتے ہیں۔ انگریزی کے (BATCH AND BADGE 'CATCH) کی صورت اردو میں ترتیب دار "کیچ" ، بیچ ، اہ کیوں، ہو جاتے ہیں اور اردو کے باطنی لفظ بن جاتے ہیں۔

انگریزی میں حروف علت (VOWEL) یعنی A , E , I , O , U اور U کی آوازیں اکثر الفاظ میں ایک ہی ہو جاتی ہیں۔ مثلاً UGLY اور UUGHT , EARLY , ALL وغیرہ ظاہر ہے کہ انہیں اردو رسم الخط میں الف باع سے لکھا جائے گا۔ اور تلفظ و معنی دونوں کے

سمجھنے میں دقت ہوگی۔ اس جگہ یہ بات بھی زمین میں رکھنی چاہیے کہ انگریزی میں حروف تہجی یا آوازیں صرف ۲۶ ہیں۔ اس کے برعکس اردو میں حروف یا آوازوں کی تعداد تقریباً دو گنی ہے۔ بایں ہمارے رسم الخط میں انگریزی کا لکھنا ممکن نہیں ہے۔ عربی اور فارسی رسم الخط میں انگریزی لکھنے کی کوشش کی جاتے تو اور زیادہ دشواریاں پیش آئیں گی وجہ یہ ہے کہ انگریزی کے *h, d, t* کی آوازیں پیدا کرنا عربی اور فارسی حروف کے ذریعے ممکن ہی نہیں۔ اس قسم کی دشواریاں اردو کو انگریزی حروف میں لکھنے سے پیدا ہوں گی۔ اردو میں حروف تہجی یعنی آوازوں کی تعداد کثیر ہے۔ ظاہر ہے کہ انگریزی کے ۲۶ حروف ان کا ساتھ نہیں دے سکتے۔ اردو کی بہت سی آوازیں ایسی ہیں جو انگریزی یا رومن رسم الخط میں موجود نہیں مثلاً۔

د، ط، ت، ع، غ، خ وغیرہ کی آوازوں کو لیجئے۔ اور دل، پہاڑ، تمام،

طالب، وسیع، غریب، خدا، کو انگریزی میں لکھئے۔ تو بالترتیب ان کی صورتیں ہوں گی۔

*KHUDA, GHRIIB, WASI, TALIB, TAMAM, PAHAR, DIL*

یعنی دل کو ڈل، پہاڑ کو پہاڑ، تمام کو تمام، طالب کو طالب، وسیع کو وسی، غریب کو گریب، اور خدا کو کھدا لکھا جائے گا۔ اس سے تلفظ و معنی دونوں بری طرح مجروح ہوں گے و غ، خ کی آوازیں تو رومن میں کسی طرح پیدا ہی نہیں کی جاسکتی ہیں۔ اگر *THAT* کی مثال دیکر یہ کہا جائے کہ *d* کی آواز *TH* سے غ کی آواز *GH* سے اور *x* کی آواز *KH* سے پیدا کر لی جائیں گی۔ تو سوال یہ پیدا ہوگا کہ *dh, gh, kh* کھ، گھ، کھ وغیرہ کی آوازیں کہاں سے آئیں گی۔؟ چنانچہ اگر مندرجہ ذیل الفاظ انگریزی میں لکھے جائیں۔

غل، گھل، دم، ستم، خر، کھر وغیرہ

تو ان کی صورتیں یہ بنیں گی اور اوپر کے لفظوں میں سے صرف ایک ہی سمجھا جائیگا۔

*KHAR, THAM, GHAUL*

ایسی شکلات، ا، ع، خ اور کا، ٹ، ص، س اور و سکر مشابہ الصوت حروف کی آوازیں

میں پیش آئیں گی اور ان کے ذریعے تلفظ و معنی کا اخذ کرنا ناممکن ہوگا۔

ان مثالوں سے ظاہر ہے کہ ہر زبان کا رسم الخط اس کے اپنے مزاج اور ساخت کے مطابق ہونا

ہے۔ وہ اسی میں صحیح طور پر پڑھی جاسکتی ہے اور اسی میں لکھی جاسکتی ہے، کسی دوسری زبان رسم الخط



میں منتقل کرنے سے اس کی صورت اس قدر مسخ ہو جائے گی کہ پہچاننا مشکل ہو جائے گا۔ اسی لئے رسم الخط کو زبان کا لباس نہیں جلد کہا جاتا ہے۔ جلد آثار و نغمے زبان اصل صورت میں باقی نہیں رہ سکتی۔ رہ گیا یہ سوال کہ اردو کا رسم الخط کس قسم کا ہے اور اس میں کیا خامیاں اور خوبیاں ہیں سوائے سلسلہ میں یہ بتانا ضروری ہے کہ کسی زبان کی رسم الخط کی اچھائیوں اور برائیوں کو دو طریقوں سے پرکھا جاسکتا ہے۔ ایک یہ کہ وہ کس حد تک مفید اور آسان ہے اور دوسری یہ کہ دیکھنے میں کتنی خوبصورت ہے۔ سادہ پڑنا یا چمکا ہے کہ ہر زبان کے نظام تہجی میں اتنے ہی حروف یا نشانات ہوتے ہیں جتنی اس کے بولنے میں آوازیں پیدا ہوتی ہیں۔ ان حروف کی غرض و دعایت یہ ہوتی ہے کہ وہ لفظ آوازوں کو آسانی اور خوبصورتی کے ساتھ پڑھنے والوں کے سامنے لے آئیں۔ اس لحاظ سے اردو کا رسم الخط بہت جامع اور کامیاب رسم الخط ہے کہ وہ اس زبان کی ساری مروجہ آوازوں کی نمائندگی کرتا ہے۔

اردو رسم الخط میں حروف تہجی یعنی ۱۰۔ ب ت ث وغیرہ کی تعداد ۵۰ ہے۔ انگریزی میں صرف ۲۶ ہیں۔ ہندی میں یا انگریزی رسم الخط میں ان کی تعداد ۴۲ ہے عربی میں ۲۹ اور فارسی میں ۳۳ ہے۔ یہ حروف چونکہ ان زبانوں میں استعمال ہونے والی آوازوں کی تعداد کا تعین کرتے ہیں اس لئے آسانی سے کہہ سکتے ہیں کہ اردو زبان میں آوازوں کی تعداد سب سے زیادہ ہے۔ اس کی وجہ یہ ہے کہ اردو میں ملاقاتی اور بین الملکتی مزاج کی زبان ہے۔ اس نے اپنے نظام تہجی میں عربی، فارسی اور ہندی یعنی آریائی اور سامی دونوں خاندانوں کی زبانوں سے فائدہ اٹھایا ہے۔ اس میں انگریزی سے لے کر علائقائی زبانوں تک کی ساری زبانیں اس طرح سما گئی ہیں کہ وہ دنیا کی تقریباً ہر زبان کا مجموعہ بن گئی ہے۔ ہر اردو جاننے والا عربی، فارسی، ہندی اور انگریزی کو ان کے حقیقی تلفظ کے ساتھ بول سکتا ہے۔ اس لئے کہ ان میں سے ایک آواز بھی ایسی نہیں جو اردو میں موجود ہو یا جس کو ادا کرنے پر اردو والے طبقہ قادر نہ ہو۔ گویا جس طرح اردو اپنے ذخیرہ الفاظ اور صرف و نحو کے اصول کے لحاظ سے ایک مخلوط زبان ہے اسی طرح اس کا رسم الخط بھی مخلوط ہے وہ دائیں سے بائیں کو لکھی جاتی ہے اور ظاہر ہے کہ عربی و فارسی رسم الخط سے بہت قریب ہے لیکن اردو کے رسم الخط کو عربی یا فارسی کا رسم الخط خیال کرنا درست نہ ہوگا۔ اردو کے حروف تہجی میں ہندی اور انگریزی کی ایسی آوازیں بھی شامل ہیں جو عربی فارسی میں نہیں



زیر، زبر، پیش کے مختصر نشانات سے یا جاتا ہے۔ اس کی ضرورت بھی کچھ دنوں کے لئے رہتی ہے بعد کو جب مشق بہم پہنچائی جاتی ہے تو ان نشانات کی بھی ضرورت نہیں رہتی جملے کی ساخت اور مفہوم کے لحاظ سے ہر لفظ کے اعراب خود بخود ذہن میں ابھرتے ہیں۔ اردو کا ایسا وصف ہے جو دوسری زبانوں میں بہت کم نظر آتا ہے۔

پانچویں امتیازی بات یہ ہے کہ اردو رسم الخط دائیں سے بائیں کو لکھا جاتا ہے اور اس کے حروف ادا کی آوازیں عربی و فارسی سے بہت قریب ہیں۔ یہ قریب اردو والوں کو عربی و فارسی سیکھنے میں مدد دیتی ہے۔ عربی و فارسی والے بھی یہ آسانی اردو میں مہارت حاصل کر لیتے ہیں عربی و فارسی سے ہمارا جو ثقافتی اور جہنوی اور اسلامی و دینی رشتہ ہے وہ کسی سے پوشیدہ نہیں ہے۔ اردو کا رسم الخط ان رشتوں کو استوار کرنے میں معاونت کرتا ہے۔ اس طرح کی کئی باتیں اردو رسم الخط کی خصوصیات میں شمار کی جاسکتی ہیں۔ لیکن ان اوصاف کے باوجود اردو رسم الخط پر اعتراض کئے گئے خاص اعتراضات یہ تھے

۱۔ اردو رسم الخط میں حروف تہجی کی تعداد دوسری زبانوں کے مقابلے میں بہت زیادہ ہے اس لئے اس کا سیکھنا اور لکھنا بہت مشکل ہے۔ اس کے برعکس دوسری زبانوں کے حروف تعداد میں بھی کم ہیں اور لکھنے میں سبھی سا رہے ہیں اس لئے بچے ان میں جلد مہارت حاصل کر لیتے ہیں۔

۲۔ اردو کے حروف کئی شکلیں بدلتے ہیں۔ کبھی پورے لکھے جاتے ہیں کبھی آدھے اور کبھی کبھی صرف انا کا چہرہ بنا دیا جاتا ہے۔ یہ تبدیلی، اردو لکھنا، پڑھنا، سکھانے میں حارج بنتی ہے۔ اور اردو پر قابو پانے کے لئے دوسری زبانوں کے مقابلے میں زیادہ وقت ضائع ہوتا ہے۔

۳۔ اردو میں ہم صوت جینی ایک ہی قسم کی آواز رکھنے والے حروف متقدمی مثلاً ا، ع، ت اور ط، ث، س، ص، ذ، ز، ظ، اور ض، ح اور ہ وغیرہ یہ آوازیں لکھنا سکھانے میں خاص طور پر الجھن پیدا کرتی ہیں۔ طلباء کے لئے یہ سمجھنا مشکل ہوتا ہے کہ وہ کونسا لفظ، ث، سے لکھیں کونسا، س، سے اور کونسا، ص، سے چنانچہ املا کی غلطیاں ایک عرصہ تک ان سے سرزد ہوتی رہتی ہیں۔ اور وہ اس پر مشکل قابو حاصل کر پاتے ہیں۔

۴۔ اردو میں اعراب کی دشواریاں ہیں۔ یہاں ناگری اور رومن کی طرح زیر زبر پیش، کے لئے حرکت نہیں ہیں۔ صرف قیاس زیر زبر، پیش لگا کر کام چلایا جاتا ہے۔ یہ چیز لفظ اور املا کے تعین میں مشکلات پیدا کرتی ہے۔

۵۔ اردو رسم الخط میں بہت سے حرکت کچھ جاتے ہیں لیکن پڑھے نہیں جاتے مثلاً خواب، خواہش کو۔ "خاب" اور "خاہش" بولا جاتا ہے اور "و" کی آواز کہیں ظاہر نہیں ہوتی۔ لکھنے میں یا املا میں اس کا لانا ضروری ہے یہی حال "عبدالرشید" اور "فی الحقیقت" وغیرہ کے الفاظ کا ہے۔

یہ سارے اعتراضات، فارسی اور عربی رسم الخط پر بھی وارد ہو سکتے ہیں۔ اس لئے کاررو زبان کا رسم الخط ان دونوں سے بہت قریب ہے۔ صرف بعض آوازیں اور ان کے نشانات یعنی حروف کی تعداد تو اردو میں زیادہ ہے لیکن جہاں تک جوڑ، نشوونہ، مرکوز کشش اور واٹروں کا سوال ہے۔ وہ بالکل ایک جیسے ہیں۔ تینوں زبانیں دائیں سے بائیں بالکل ایک ہی ڈھکے لکھی جاتی ہیں۔ تینوں میں خط نسخ اور نستعلیق سے کام لیا جاتا ہے، اور سب میں ٹائپ و طباعت کے مسائل ایک جیسے ہیں لیکن آج تک کسی نے فارسی یا عربی رسم الخط کو ناقص بنانے کی ہمت نہیں کی۔ خود ایرانی اور عربی علمائے زبان نے اس قسم کا خیال ظاہر نہیں کیا۔ کہ ان کے رسم الخط کے سبب فارسی اور عربی کی ترقی رکی ہوئی ہے۔ بلکہ عملاً یہ دیکھنے میں آ رہا ہے کہ عربی اور فارسی کی کتابیں خوبصورت ٹائپ اور نستعلیق میں اعلیٰ درجے کی طباعت کے ساتھ منظر عام پر آرہی ہیں اور مقبول ہو رہی ہیں۔ کسی نے رسم الخط کو کتابوں کی اشاعت میں حائل قرار نہیں دیا۔ پھر آخر اردو رسم الخط ہی کو اعتراضات کا نشانہ کیوں بنا یا گیا؟ صرف اس لئے کہ ہندوؤں کو ہندی کے نام سے اپنی قومی زبان کو فروغ دینا اور اردو کو ختم کر کے مسلمانوں نے ثقافتی آثار کو برصغیر سے ختم کرنا تھا۔ پھر بھی آجئے سارے اعتراضات کا ایک ایک کر کے جائزہ لیں اور دیکھیں کہ معترضین اپنے موقف میں کس حد تک حق بجانب ہیں۔

۱۔ پہلا اعتراض یہ کیا جاتا ہے کہ اردو میں حرکت تہجی کی تعداد زیادہ ہے اور ان کا

کامیکننا سکھانا آسان نہیں ہے۔ اس سے انکار نہیں کہ حروف کی تعداد دوسری زبانوں کے مقابلے میں زیادہ ہے لیکن یہ چیز اردو کی سرشت اور مزاج کے مطابق ہے۔ بتایا جا چکا ہے کہ اردو ایک مخلوط زبان ہے۔ اس کا خمیر مختلف زبانوں اور بولیوں کی مدد سے تیار ہوا ہے۔ اس نے علاقائی زبانوں کے علاوہ عربی، فارسی اور ہندی کا بہت گہرا اثر قبول کیا ہے، یہ اثر الفاظ پر بھی ہے اور اصوات یعنی حروف پر بھی۔ اس نے فارسی کے خاص حروف پ، گ، ژ، ک، عربی کے خاص حروف ث، خ، ذ، ض، ط، ظ، ع، وغیرہ کو اور سنسکرت و ہندی کے خاص حروف ڈ، ٹ، تھ، ٹھ، پھ اور جھ وغیرہ کو بھی اپنے اندر جذب کر لیا ہے اور اس جذبہ ساخذ کی بدولت اسے بین الاقوامی مزاج ملا ہے، اس مزاج کی نمایاں خصوصیت یہ ہے کہ وہ عربی، فارسی اور ہندی وغیرہ کی ساری آوازوں کی متحمل ہے۔ اگر آوازوں کی یہ کثرت اردو رسم الخط میں نہ ہوتی تو اس کا مزاج وہ نہ ہوتا جو آج ہے۔

ایسی صورت آواریا حروف کی کثرت کو اس کا عجیب نہیں مینر کہنا چاہیے۔ اسی مینر کی بدولت تو اسے قبول عام نصیب ہے اگر اس میں یہ مینر نہ ہوتا تو وہ اب تک زندہ نہ رہتی کب کی مگر ہوتی اس لئے کہ اسے عربی و فارسی یا ہندی و انگریزی کی طرح کبھی سرکاری سرپرستی حاصل نہیں رہی باریں ہمہ اس نے ترکی و ڈریں بہت سی زبانوں کو پیچھے چھوڑ دیا یہ گویا عملاً اس بات کا ثبوت ہے کہ رسم الخط نے کبھی اس کی راہ میں روٹا نہیں اٹکایا بلکہ اس کی بدولت دوسری زبان کے لوگ اس کی طرف متوجہ ہوتے ہیں۔

اب رہ گئی شادگی اور سہل الحصول ہونے کی بات تو سب جانتے ہیں کہ بچوں کو لکھنا سکھانے کے سلسلے میں جو بڑی دقت پیش آتی ہے وہ یہ ہے کہ حروف کے نشانات کے مطابق ان کی انگلیاں آسانی سے نہیں چلتیں، ایک ایک حرف کو بار بار ان سے لکھوایا جاتا ہے تب کہیں جا کر وہ اس کے بنانے پر قابو حاصل کر پاتے ہیں۔ ماہرین تعلیم نے اسی دقت کے پیش نظر یہ مشورہ دیا ہے کہ بچوں سے ابتدا میں چاک سے سیدھی ساوی لکیریں کھینچوالی جائیں اور ہاتھ روال ہو جانے کے بعد ان کی توجہ حروف، جمعی کی طرف مبذول کرائی جائے اس بنیادی اصول کو ذہن میں

رکھ کر ان انگریزی اور اردو کے چند حروف پر ایک ساتھ نظر ڈالئے۔

انگریزی	ہندی	اردو
A	आ	ا
B	ब	ب
K	क	ک
D	ड	ڈ
F	फ	ف

ان حروف کو بچوں سے لکھو ایسے اور خود لکھ کر دیکھئے۔ مجھے یقین ہے کہ اردو حروف ہندی انگریزی کے مقابلے میں آسان ثابت ہوں گے اور کم وقت اور کم جگہ میں بنائے جاسکیں گے۔ یہاں ایک اور پہلو کی وضاحت ضروری ہے، اردو میں حروف تہجی کی تعداد زیادہ سہی لیکن تعداد کی زیادتی کے باوجود ان کا بنانا اور ان پر قابو پالینا آسان ہے۔ نیچے لکھے ہوئے حروف ذرا غور سے دیکھئے۔

۱۔ ا	۹۔ ع، غ
۲۔ ب، پ، ت، ٹ، ث	۱۰۔ ق
۳۔ ج، ح، خ	۱۱۔ ک، گ
۴۔ ز، ڈ، ذ	۱۲۔ ل
۵۔ ر، ٹ، تر، ثر	۱۳۔ م
۶۔ س، ش	۱۴۔ ص
۷۔ ص، ض	۱۵۔ ی
۸۔ ظ، ط	

ان میں صرف پندرہ شکلیں بنیادی میں اگرچہ ان پندرہ حروف پر قابو پا جائے تو وہ ان کی مدد سے سارے دوسرے حروف خود بخود بنائے گئے۔ اس لئے کہ باقی حروف لفظوں یا سز کے اضافے سے بن جاتے ہیں۔ جو بچہ ب۔ لکھ سکتا ہے وہ اس سلسلے کے سارے

حروف تباہے گا اور پہلے ہی دن یہ محسوس کر لے گا کہ وہ استاد کی مدد کے بغیر اپنی طرف سے بہت کچھ کر لیتا ہے۔ حروف کے سارے مندرجہ بالا سلسلے اسی نوعیت کے ہیں۔ ان کا پہلا حرف سکھایا جاتے۔ تو باقی حروف بچے خود بتالیں گے۔ ایسی صورت میں محض تعداد کی بنیاد کچھ یہ کہنا کہ اردو کے حروف، تبھی کا سکھانا مشکل ہے صحیح نہیں ہے۔ اردو کے حروف تباہے کے لحاظ سے حد درجہ سادہ اور اشکال کے اعتبار سے ناگری اور انگریزی سے بھی تعداد میں کم ہیں اور ایک اچھا استاد چند دن میں سارے حروف بچوں کے ذہن نشین کر سکتا ہے۔

۲۔ اردو رسم الخط پر دوسرا اعتراض یہ ہے کہ حروف کئی کئی شکلیں بدلتے ہیں اس لئے ان کے پہچاننے اور لکھنے میں دشواری ہوتی ہے۔ یہ اعتراض بھی غور و فکر کا نتیجہ نہیں بلکہ رسم الخط کی ظاہری صورت کو دیکھ کر رد کر دیا گیا ہے۔ اردو میں حروف یقیناً اپنی شکلیں بدلتے ہیں مثلاً مندرجہ ذیل لفظوں کو دیکھئے۔

ریا ب	طیب	باسط
تسلیم	سامان	لباس
اخلاق	عقل	قلم

ان میں "ب" اور "ق" کی شکلوں پر غور کیجئے لفظ کے آخر میں پہلا حرف آیا ہے۔ یعنی اصل شکل میں کوئی تبدیلی نہیں ہوتی۔ لفظ کے آغاز اور وسط میں شکل بدلی ہے۔ لیکن یہ تبدیلی دونوں جگہ ایک ہی ہے، گویا حروف نے صرف ایک شکل بدلی ہے۔ پھر یہ تبدیلی ایسی بھی نہیں کہ حرف پہچاننے یا اس کے تباہے میں دقت ہو۔ کچھلے صفحات میں کسی جگہ اس کی وضاحت کی جا چکی ہے کہ اردو کے حروف افراد کی حیثیت رکھتے ہیں۔ افراد اپنے چہرے سے پہچاننے جاتے ہیں۔ جسم سے نہیں۔ اگر چند آدمی اپنے اپنے سر ڈھانپ کر سامنے آ جائیں تو ان کا پہچاننا مشکل ہوگا۔ عدالتوں میں ملزمان کی شناخت کے لئے پریڈ ہوتی ہے۔ اصل ملزمان چند دوسرے افراد کے ساتھ سامنے لائے جاتے ہیں۔ گواہان سے نشاندہی کرتے کو کہا جاتا ہے۔ چونکہ یہ ملزمان اپنے چہروں میں خاصی تبدیلیاں کر کے پریڈ میں شامل ہوتے ہیں اس لئے گواہ انہیں اکثر شناخت کرنے میں ناکام رہتے ہیں۔ کہنے کا مطلب یہ ہے کہ چہرے کی تبدیلی ایسی

چیز ہے جو شناخت میں خارج ہو سکتی ہے لیکن اردو کے حروف کسی جگہ بھی اپنا چہرہ مسخ نہیں کرتے۔ اصل چہرے کے ساتھ سامنے آتے ہیں۔ خواہ انھیں لفظ کے شروع میں جگہ دی جائے یا وسط یا آخر میں۔ اور دیکھتے ہوئے الفاظ بطور مثال پیش کئے جاسکتے ہیں۔ دوسرے الفاظ کے ذریعہ بھی اس دھوے کی تصدیق کی جاسکتی ہے۔

یہ خیال بھی غلط ہے کہ سارے حروف تشکیلین بدلتے ہیں۔ اردو کے حروف یہی ہیں

ا، د، ڈ، ذ، ر، ژ، ز، ط، ظ، و

ایسے ہیں جو ہر صورت میں پورے لکھے جاتے ہیں۔ مندرجہ ذیل الفاظ پر نظر ڈالتے۔

۱- امیر	تالاب	نانا
۲- روڑو	کدورت	اولاد
۳- ٹول	کبڑی	کھنڈ
۴- ذکر	تذکرہ	کاغذ
۵- رشید	کرناں	انکار
۶- پیڑ	گرہڑ	پھاڑ
۷- زبرہ	مزار	مرکز
۸- نرالہ	مژدہ	پیرتاڑ
۹- طلب	مطلب	ربط
۱۰- ظاہر	منظہر	لفظ
۱۱- وحید	توحید	قالب

ہر گروہ کے لفظوں کے آغاز، وسط اور آخر میں جو حروف آئے ہیں وہ اپنی پوری شکل کے ساتھ آتے ہیں اور ذرا سی توجہ سے ان حروف کی شناخت کرا لی ہے رہ گئے باقی حروف، ان کے متعلق بتایا جا چکا ہے کہ اہل چیز حروف کا چہرہ ہے۔ یہ چہرہ اردو میں ہمیشہ ظاہر کیا جاتا ہے۔ اس لئے حروف کی شناخت میں وقت کا سوال ہی پیدا نہیں ہوتا بعض حروف مثلاً۔



ب . ن . ک . اور ع

جب کسی دوسرے حرف سے مل کر آتے ہیں تو ان میں معمولی سا تغیر ہوتا ہے مثلاً

ب	بس
ن	نس
ک	کل
مغرب	بغدار

اوپر . ب . اور ن . کو . ل . کی شکل میں سن اور ص وغیرہ سے ملایا گیا لیکن لفظوں کے ذریعہ انہیں پہچان سکتے ہیں اس لئے کہ اردو میں . ن . کے سوا کوئی حرف ایسا نہیں جس کے اوپر ایک نقطہ آتا ہو . یہی حال . ب . کا ہے کسی دوسرے حرف کے نیچے ایک نقطہ نہیں آتا . . ب . اور . ن . کی تسکوں کی یہ تبدیلی بھی صرف چند حرف کے ساتھ ہوتی ہے . یاتی جگہوں پر وہ اصل چہروں ہی کے ساتھ آتے ہیں . ک اور گ . صرف . ل . اور . ا . سے مل کر قدرے بدل جاتے ہیں . مرکز . کے ذریعے انہیں آسانی سے پہچانا جاسکتا ہے . وہ گتے ع اور غ میں نستعلیق ان میں تغیر واقع ہوتا ہے . نسخ میں یہ بھی پورے چہرے کے ساتھ لکھے جاتے ہیں . لیکن اس قسم کی معمولی تبدیلیاں ایسی نہیں جس کی بنا پر کہا جاسکے کہ اردو رسم الخط کا سیکھنا . سکھانا بہت مشکل ہے . اس سے کہیں زیادہ مشکلیں انگریزی حروف کیفیت میں پیش آتی ہیں .

انگریزی میں سب سے پہلے بچے کو اے سے لیکر زیادہ تک بڑے حروف (CAPITAL LETTER)

لکھائے جاتے ہیں حالانکہ ان کا صرف انگریزی میں صرف اتنا ہے کہ وہ کسی اسم معروف (PROPER NOUN) اور جملے (SENTENCE) کے آغاز میں بالعموم استعمال ہوتے ہیں . دو چار مقامات پر ادران کا استعمال ہوتا ہے . لیکن یہ مقامات بھی اسم خاص اور جملے ہی کے تحت آجاتے ہیں . بڑے حروف (CAPITAL LETTER) کے بعد ان حروف کے بالکل مختلف شکل کے حروف یعنی A, B, C, D, E وغیرہ بنوائے جاتے ہیں جن کا پہلے قسم کے حروف سے ذرا بھی تعلق نہیں ہوتا . چنانچہ جتنا وقت پہلے حروف کے سکھانے میں صرف ہوگا . اتنا ہی ان کے

سکھانے میں لگے گا۔ لیکن بات یہیں ختم نہیں ہوتی، یہ حروف تو صرف لکھنے کے لئے سکھائے گئے ہیں۔ پڑھنے کے حروف ٹائپ میں مندرجہ بالا دونوں حروف سے الگ ہوں گے گویا جب تک کوئی شخص انگریزی کے چھبیل حروف کو تین طرح سے لکھنا پڑھنا جانتا ہو۔ وہ انگریزی حروف صحیحی جاننے کا دعویٰ ہی نہیں کر سکتا۔

زیر کے انگریزی حروف دیکھئے۔

A	a	ā
B	b	ḅ
D	d	ḍ
E	e	ē
F	f	ḥ
G	g	ḡ
H	h	ḥ
I	i	ī

اس سے ظاہر ہے کہ اکثر حروف کم از کم تین طرح اور بعض چار طرح سے لکھے جاتے ہیں۔ چنانچہ جب تک کوئی آدمی انگریزی کے چھبیل حروف کو اٹھتے شکلوں میں پہنچانا اور لکھنا نہ جانتا ہو۔ وہ انگریزی لکھنے پڑھنے کے لائق نہیں ہو سکتا۔ اب ذرا ناگری اور ہندی رسم الخط کو لیجئے۔ یہ سب سے ترین رسم الخط سمجھا جاتا ہے۔ لیکن جو لوگ ہندی سے تھوڑی بہت واقفیت رکھتے ہیں وہ جانتے ہیں کہ اس میں بعض حروف اپنی کئی کئی شکلیں بدلتے ہیں ہندو ذیل الفاظ دیکھئے۔

दकशुण (دکشن) आदश (آڈش) आर (سرکار) आर (सरकार)

प्रकाश (پرکاش)

ان لفظوں میں ہندی کا حرف २ (ر) چار خاص شکلوں میں استعمال ہوا ہے اور ہر شکل ایک دوسرے سے مختلف ہے۔ اسی طرح ہندی میں الف کی آواز اور अ दोशुणوں میں

ظاہر کی جاتی ہے اور دونوں میں سے جس کو چاہیں استعمال کر سکتے ہیں۔ یعنی **आदा** (آڈا) اور **आडा** کی شکل میں بھی لکھنا درست ہوگا۔

نون عنہ کی آواز بھی ہندی میں کئی شکلوں سے پیدا کی جاتی ہے۔ ان لفظوں کو دیکھئے۔

(چاند) **चाँ** (گنگا) **गाँ** (کرشنٹر) **काँ**

ہر لفظ میں نون عنہ کی آواز الگ الگ شکلوں سے پیدا کی گئی ہے علاوہ ازیں جس طرح اردو میں بعض حروف صرف اپنا چہرہ ظاہر کرتے ہیں۔ اسی طرح ہندی میں بھی حروف کا صرف ابتدائی حصہ بنایا جاتا ہے۔ جیسا کہ حسب ذیل الفاظ سے ظاہر ہے۔

(وچکا) **कचका** (ٹو) **टह** (دکن) **ककन**

یعنی اردو میں جہاں تشدید کا استعمال بنتا ہے ہندی میں وہاں آدھا حرف لکھا جاتا ہے

لیکن ان کے علاوہ بھی ہندی میں آدھا حرف اکثر لکھا جاتا ہے اور شکل یہ ہے کہ اس کا کوئی بھی اصول مقرر نہیں ہے جیسے۔

(گند) **गन्** (کٹ) **कट**

(آتا) **आता** (دیاکل) **आकल**

(غیر) **शह** (شبہ) **शह**

اس لئے حروف کی شکلوں میں بعض تبدیلیوں کا سہارا لے کر اردو رسم الخط کو ناقص بنانا

کسی طرح مناسب نہیں۔ اس قسم کی دشواریاں ناگری اور دوسری زبانوں میں اردو سے بھی زیادہ ہیں۔

دس تیسرا اعتراض اردو رسم الخط پر یہ وارو کیا جاتا ہے کہ اس میں ہم صوت (ایک ہی

قسم کی آواز والے) حروف املا میں الجھن پیدا کرتے ہیں اور یہ تپہ نہیں چلنا کہ کس لفظ کو

ٹ سے لکھا جائے اور کس لفظ کو س یا ص سے۔ بظاہر یہ اعتراض بہت ذنی ہے اور اردو میں

چند حروف ایسے ہیں جو ایک ہی قسم کی آواز رکھتے ہیں اور لکھتے وقت ان میں امتیاز کرنا کچھ عرصہ

تک زرا موز کے لئے مشکل بنتا ہے یہ حروف مندرجہ ذیل ہیں۔

۲- ت ، ط

(۳) ث ، س ، ص

۴- ذ ، ز ، ظ ، ض

۵- ح - ۷

ان میں سے ہر گروہ کی ناسندگی کے لئے ایک ایک حرف تو رکھنا ہی پڑے گا۔ صرف نو حروف یا ان کی آوازیں ایسی رہ جاتی ہیں جن کے متعلق کہہ سکتے ہیں کہ یہ اردو رسم الخط میں وقت کرتی ہیں، لیکن یہ نہ سمجھنا چاہیے کہ اردو ایک مخلوط اور بین الاقوامی مزاج کی زبان ہے اس میں حکہ حکہ کے اور بھجانت بھجانت کے الفاظ شامل ہیں۔ اس کا اصل رشتہ آریائی زبانوں سے ہے لیکن سامی خاندان خاص طور پر عربی کے بھی بکثرت الفاظ اس میں پائے جاتے ہیں۔ مختلف ناولوں میں کسی ایک چیز کے لئے ایک یا دو سے زیادہ الفاظ نہ ملیں گے لیکن اردو میں ایک ہی چیز کے لئے متعدد الفاظ موجود ہیں مثلاً "چاند" کا لفظ لے لیجئے اس کے لئے۔

چاند، چندا، چندرما، قمر، ماد، ماہتاب، بلال، بدر وغیرہ سبھی استعمال ہوتے ہیں۔

اسی طرح تارے کے لئے۔

تارہ، ستارہ، سیارہ، اختر، انجم، نجم، نجوم وغیرہ کے الفاظ مستعمل ہیں ظاہر ہے کہ جب الفاظ دوسری زبانوں سے آئیں گے تو وہ اپنی آوازیں بھی ساتھ لائیں گے۔ چنانچہ اردو میں جو بعض آوازوں کے کئی کئی حروف ملتے ہیں وہ اس کی قسرت اور مزاج کے عین مطابق ہیں۔ اگر ایسا نہ ہوتا تو اردو اپنے ذخیرہ الفاظ کو اصل آوازوں کے ساتھ ادا کرنے سے قاصر رہتی۔ کامل اور بہترین رسم الخط وہ کہلاتا ہے جو ان ساری آوازوں کی ناسندگی کرتا ہے جو کسی خاص زبان کے ہونے میں نکالنی پڑتی ہیں۔ اردو رسم الخط کی خصوصیت یہی ہے کہ وہ اردو میں بولی جانے والی تمام آوازوں کو ادا کرنے کی صلاحیت رکھتی ہے۔ اس بات کو ایک مثال سے سمجھنا آسان ہوگا۔

انگریزی میں

بیچ . ۷ اور ش

کی آوازیں مستعمل ہیں، سینکڑوں نبراروں الفاظ میں جن میں یہ آوازیں آتی ہیں۔ مثلاً

- ۱- FUTURE : PICTURE : MATCH? CHAPTER وغیرہ
- ۲- THOSE : THIS : THAT وغیرہ
- ۳- ADMISSION? SHE : MOTION

لیکن چ ۰ د ۰ اور مش کی آوازوں کے لئے کوئی حرف مقرر نہیں ہیں۔ حالانکہ یہ آوازیں طرح طرح سے پیدا کی جاتی ہیں نظائر ہے کہ یہ کسی رسم الخط کا کھلا ہوا نقص ہے۔ اردو رسم الخط اس نقص سے پاک ہے۔ وہ ساری مستعمل آوازوں کے لئے مستقل حروف رکھتا ہے۔ اس خوبی کے نتیجے میں یہ ضرور ہوا کہ بعض آواز کے لئے کئی کئی حروف داخل ہو گئے ہیں لیکن اردو میں ہم صوت حروف زیادہ نہیں صرف تیرہ ہیں۔ ان تیرہ کو ہم نے ماہر پانچ گروہوں میں تقسیم کیا ہے ہر گروہ سے ایک ایک حرف تو رکھنا ہی پڑے گا۔ چنانچہ صرف نو حروف ایسے رہ جاتے ہیں جن کے بارے میں کہا جاسکتا ہے کہ املا میں مغالطہ پیدا کرتے ہیں۔ لیکن اس قسم کا مغالطہ پیدا کرنے والے حروف دوسری زبانوں میں اردو سے بھی زیادہ ہیں۔ انگریزی زبان میں تو آوازوں کا کوئی نظام ہی نہیں ہے نکات کچھ میں آوازیں کچھ نکلتی ہیں۔ نتیجہ یہ ہے کہ اس زبان کے املا (SPEAKING) اور تلفظ (PRONUNCIATION) پر قابو پانا سخت مشکل ہے جب تک ہر لفظ کے معنی کے ساتھ اس کا املا بھی اچھی طرح ذہن میں محفوظ نہ ہو لکھنا مشکل ہوگا۔ یہی وجہ ہے کہ شروع ہی سے اس کے معنی کے ساتھ اسپیلنگ بھی رٹائی جاتی ہے جس شخص کو جتنے لفظوں کی اسپیلنگ یاد ہوگی۔ عام طور پر وہ اتنے الفاظ لکھنے پر قادر ہوگا۔ تجربہ بتاتا ہے کہ انگریزی کے الفاظ جو ہمارے استعمال میں آتے ہیں صرف ان ہی کی اسپیلنگ ہمیں یاد رہتی ہے اور انہیں کو ہم آسانی سے لکھ سکتے ہیں۔ باقی الفاظ کے املا میں ہمیں بار بار ڈکشنری کی ضرورت ہوتی ہے۔ انگریزی ڈکشنری میں ہر لفظ کے ساتھ ان کا تلفظ (PRONUNCIATION) اسی لئے تو لکھا جاتا ہے کہ لفظ میں جو حروف استعمال ہوتے ہیں، ان کے متعلق یہ معلوم کر لینا کہ وہ کس قسم کی آواز پیدا کریں گے بہت مشکل ہوتا ہے۔ چند مثالیں دیکھئے۔

۱- انگریزی میں 'س' کی آواز کے لئے بغا برائیں کا حرف استعمال ہونا چاہیے اور

اکثر جوتابے جیسا کہ *SENSE*، *SEE*، *SUN* میں یکساں *RECEIPT* اور  
 (*CENTRE*) میں "س" کی آواز "س" سے پیدا کر لی گئی ہے۔

۲۔ "ش" کی آواز بظاہر *SH* سے پیدا کی جاتی ہے جیسا کہ *SHOE* : *SHE* : *CASH* سے ظاہر ہے لیکن "ش" کی آواز اس کے علاوہ بھی متعدد طریقوں سے پیدا کی جاتی ہے۔  
 مندرجہ ذیل لفظوں کو دیکھئے۔

(آڈیشن)	<i>ADMISSION</i>	-۱
(ریشوش)	<i>TUITION</i>	-۲
(پیشنٹ)	<i>PATIENT</i>	-۳
(ارشن)	<i>OCEAN</i>	-۴
(شور)	<i>SURE</i>	-۵
(مشین)	<i>MACHINE</i>	-۶
(پریشر)	<i>PRESSURE</i>	-۷
(فیشن)	<i>FASHION</i>	-۸
(سٹیل)	<i>SCHEDULE</i>	-۹

جس شخص کو یہ بتایا گیا ہو کہ "ش" کی آواز "SH" سے پیدا ہوتی ہے وہ کس تیس پر  
 سمجھ لے گا مندرجہ بالا لفظوں میں "ش" کی آواز کن کن حروف سے پیدا ہوگی چنانچہ جب تک  
 اسپیلنگ رٹی ہوئی نہ ہو ان الفاظ کا لکھنا محال ہے۔ اگر اس طرح کے ایک دو لفظ ہوتے  
 تو کوئی بات نہ تھی، ہزار ہا الفاظ ہیں جن میں یہ شوری پیدا ہوگی۔

۳۔ "ک" کی آواز کے لئے *K* اور *G*، حروف موجود ہیں۔ اس کے باوجود *TACTICAT* میں  
 "ک" کی آواز "س" سے ظاہر کی گئی ہے۔

۴۔ "ز" کی نمائندگی کے لئے "Z" موجود تھا لیکن *HAS* اور *PLEASE* میں "ز" کی اور  
 کی مدد سے پیدا کی گئی ہے۔

۵۔ "ف" کی آواز صرف ایف (F) سے نہیں بلکہ *PH* اور *DUGH* سے بھی ظاہر کی

جاتی ہے جیسے PROPHEET اور ROUGH میں۔

۶۔ ج۔ کی آواز کی ناسندگی G اور J دونوں حرف کرتے ہیں جیسے JUDGE

اور GENERAL میں۔

۷۔ چ۔ کی آواز کے لئے کوئی حرف موجود نہیں ہے پھر بھی کبھی CH سے آواز کبھی

(TURE) سے آواز لیا جاتا ہے مثلاً

PICTURE & MATCH وغیرہ میں۔

اس طرح کی اور نہ جانے کتنی باتیں ہیں جو انگریزی رسم الخط کے بارے میں کہی جا سکتی ہیں سب جانتے ہیں کہ انگریزی میں حروف سے آواز کا کچھ زیادہ تعلق نہیں ہوتا اسی لئے کسی خاص لفظ میں جو حروف استعمال ہوتے ہیں انہیں ماقطعے میں رکھنا ضروری ہوتا ہے۔ حروف اور آوازوں کی ایسی بڑھتی جا رہی ہے اور زبان میں پاتی جاتی ہو سیکرے والے الفاظ میں جن میں حروف لکھے جاتے ہیں لیکن آواز نہیں دیتے جیسے MATCH میں اور KINIFE میں K یہ چیزیں عام طور پر ایسی لکھنی پیدا کرتی ہیں کہ ہر لفظ کی اسپلنگ پر قابو پائے بغیر انگریزی کے دو جملے بھی بچہ نہیں لکھ سکتا۔ بایں ہمہ کسی طرف سے کبھی یہ آواز بلند نہیں کی گئی کہ انگریزی کا رسم الخط بہت مشکل ہے اور اس مشکل کے سبب اس کی ترقی رکی ہوئی ہے۔

اوپر ہم صوت حروف کی وقتوں کا جو ذکر کیا گیا ہے وہ دقیق کم و بیش دنیا کی ہر زبان میں موجود ہیں بطور مثال ہندی کو لے لیجئے۔ اس میں بھی بعض آواز کے لئے کئی کئی نشانات سے کام لیا جاتا ہے۔

(۱) ش کی آواز کے لئے श اور ष

(۲) نون غنہ کے لئے ण and न

(۳) ت کی آواز کے لئے त and ढ

اسی طرح ر کی آواز کیلئے متعدد نشانات ان کی مثالیں کچھلی سطور میں دی جا چکی ہیں۔ ان حقائق کی روشنی میں چند ہم صوت حروف کی بنیاد پر اردو رسم الخط کو ناکارہ

بتانا کسی طرح مناسب نہیں ہے۔

۴۔ اردو رسم الخط کی چوتھی کمزوری یہ بتائی جاتی ہے کہ اس میں اعراب کا تعین کرنا مشکل ہے کسی لفظ کا تلفظ کرتے وقت یہ اندازہ نہیں ہوتا کہ کس جگہ زیر پڑھا جائے اور کس جگہ زبر یا پیش منظور کیا جائے اس لئے کہ اردو میں اعراب کے نشانات زیر، زبر، پیش بہت کم استعمال ہوتے ہیں یہ صحیح ہے کہ ایک خاص منزل تک اس سلسلے میں وقت ہوتی ہے لیکن تھوڑی سی مشق کے بعد اس پر قابو اس لئے پایا جاتا ہے کہ تلفظ کا تعلق لکھنے سے آتا نہیں جتنا بولنے سے ہے۔ اگر صحیح تلفظ کے ساتھ کوئی شخص اردو بولتا ہے تو اسی قیاس پر وہ اردو لکھے گا، اور صحیح لکھے گا۔ پڑھنے کی بھی یہی صورت ہے جن الفاظ کے تلفظ سے لوگوں کے کان آشنا ہیں۔ ان الفاظ کو پڑھنے میں وہ کوئی خاص الجھن محسوس نہ کریں گے۔

اردو رسم الخط کا خاص وصف یہ ہے کہ اس میں حروف علت صرف تین ۱، ۰، ۱، ۰، ۱، ۰ ہیں یہ بھی اعراب کا کام کرتے ہیں۔ لیکن ان کیلئے زیادہ تر زیر، زبر، پیش کے معمولی نشانات بطور اعراب استعمال ہوتے ہیں۔ اس سے یہ فائدہ ہے کہ اردو تحریر جگہ بہت کم گھیرتی ہے۔ اردو کے برعکس ہندی میں جگہ جگہ منترائیں، اچھ کی لکیریں اور پائیاں لگانے کے لئے بار بار ہاتھ اٹھانا پڑتا ہے اور حروف جگہ بھی خاصی گھیرتے ہیں جگہ زیادہ بیٹنے کا مطلب یہ ہوا کہ وقت بھی زیادہ لگتا ہے۔ انگریزی میں کہنے کو تو E - ۱۔ ۰، ۰، ۰ کو حروف علت کہا جاتا ہے اور اعراب کی عامت طور پر استعمال کیا جاتا ہے۔ لیکن عملاً انگریزی تحریر میں ان کی صورت کچھ ایسی ہوتی ہے کہ کوئی قیاس کام نہیں کرتا اور صحیح تلفظ تک پہنچنا مشکل ہوتا ہے، ہند الفاظ بطور مثال دیکھئے۔

SHOOT : COOD - ۱

READ : RED - ۲

PUT : SHUT \ UNITY : UGLY - ۳

SIR : PIN - ۴

ESCAPE : EARLY - ۵



ICE : EYE -۶

YES : BY -۷

ان الفاظ میں I, U, E, O اور Y کی آوازوں پر غور کیجیے۔ کوئی اصول ہے نہ کوئی تنظیم، ایک ہی حرف کی ایک ہی آواز کہیں زیر کی کا کام دے رہی ہے۔ کہیں زبر کا اور کہیں پیش کا۔ ایک ہی حرف کہیں کھینچ کر پڑھا جاتا ہے کہیں پوتہ اور کہیں سرے سے خاموش ہوتا ہے۔ ایسی صورت میں یہ خیال کرنا کہ انگریزی الفاظ کا تلفظ متعین کرنا آسان ہے صحیح نہ ہوگا، حقیقت یہ ہے کہ حروف کی آوازیں جس بے لبطی اور بے معنویت کے ساتھ انگریزی رسم الخط میں استعمال ہوتی ہیں مشکل سے کسی دوسری زبان میں نظر آئیں گی۔ اردو رسم الخط اس سے ہزار گنا بہتر ہے۔ اس میں اعراب کی ایسی دشواریاں نہیں ہیں کہ لکھنا پڑھنا مشکل ہو۔

۵۔ پانچواں اعتراض یہ ہے کہ اردو میں بعض حروف آواز نہیں دیتے پھر بھی لکھے جاتے ہیں۔ جیسے خواہش "کی و" اور ارشید میں "ا۔ ل"۔ مسترضین کو جانتا چاہیے کہ اردو میں اس قسم کے الفاظ کی تعداد کثیر نہیں ہے تھوڑے سے الفاظ ہیں جو اس زمرے میں آتے ہیں۔ حروف تو صرف دو یا تین ہیں۔ جہاں تک "ا۔ ل" کے آواز دینے یا نہ دینے کا تعلق ہے اس کے متعلق اگر حروف شمسی اور حروف قمری کی تقسیم چند مثالوں کے ذریعے طلباء کو سمجھادی جائے تو پھر یہ وقت خود بخود دور ہو جائے گی، بات یہ ہے ال کا استعمال صرف عربی ترکیب میں ہوتا ہے اور عربی ہی کے اصولوں کے مطابق وہ لوے اور پڑھے جاتے ہیں۔ لیکن انگریزی میں تو آواز نہ دینے والے (SILENT) حروف بے شمار لفظوں میں آتے ہیں اور ایک نہیں کئی کئی آتے ہیں جیسے (COMMITTEE) اور (HIGH) میں بائیں ہمہ اس میں دشواری محسوس نہیں کی جاتی، پھر محض چند الفاظ کی بنا پر اردو رسم الخط کو مورد الزام کیوں گردانا جائے؟

ان تفصیلات سے اندازہ کیا جاسکتا ہے کہ ایک زبان کا رسم الخط دوسری زبان پر متعلق نہیں ہو سکتا اور نہ سچتہ و مقبولی ہو جاتے کے بعد کسی زبان کا رسم الخط غیر ضروری اصطلاحات

ترمیمات کو قبول کر سکتا ہے اور اگر اس میں کسی سبب سے تبدیلیاں ملانی گئیں تو اپنے دعوہ کو من و عن قائم نہ رکھ سکے گی اور اس کا سرمایہ تباہ ہو جائے گا۔

پھر بھی بعض لوگوں کی طرف سے اردو رسم خط میں اصلاح و تبدیلی کی تجویزیں پیش کی گئیں آئیے دیکھیں یہ تجویزیں کیا تھیں اور انہیں قبول کر لیتے سے اردو کو کیا نفع یا نقصان پہنچ سکتا تھا۔

اردو رسم الخط کے سلسلے میں ایک اصلاحی تجویز یہ پیش کی گئی تھی کہ اس میں لکھنے کے عمل کو صوتی نیادوں پر قائم کیا جائے یعنی کسی لفظ کے بولنے میں جو آوازیں نکلتی ہیں صرف انہیں کا لحاظ رکھ کر اس لفظ کو لکھا جائے اور غیر ضروری آوازوں کو تحریر سے عمل سے خارج کر دیا جائے مثالیں یہ دی گئیں کہ

۱- ہا اور شمع میں ا اور ع کی آوازیں

۲- تالاب اور طالب میں ت اور ط کی آوازیں۔

۳- سالم، ثابت اور صادق میں ث، س اور ص کی آوازیں

۴- حاصل اور ہاتھی میں ح اور ک کی آوازیں۔

۵- ذاکر، زائر، ظاہر، ضامن میں ز، ذ، ض، اور ظ کی آوازیں۔

ایک سی میں عربی والوں کے نزدیک ان آوازوں میں فرق ہوتا ہو، اردو والے

ان آوازوں میں کوئی فرق نہیں کرتے، ایک ہی طرح بولتے ہیں، اس لئے ان آوازوں کی

ترجمانی کے لئے ہر گروہ سے صرف ایک ایک حرف کو لے لینا چاہیے یعنی

۱- ا، ع

۲- ت، ط

۳- س، ث، ص

۴- ز، ذ، ظ، ض

۵- ک، ح

میں سے صرف ا، ت، س، ز، ک کو لے یا جائے باقی آٹھ حروف یعنی ع،

ط، ط، ت، ص، ذ، ط، ص اور ح کو اردو رسم الخط سے خارج کر دیا جائے اس سے یہ فائدہ ہوگا کہ اردو ملا کی وہ وقتیں ختم ہو جائیں گی جو آوازوں کی کثرت کے سبب محسوس ہوتی ہیں اور اردو کی ترقی کی رفتار تیز ہو جائے گی۔

اد پر جن حروف کو حروف تہجی سے خارج کر دینے کی تجویز پیش کی گئی ہے وہ تعداد میں صرف آٹھ ہیں۔ گویا ان آٹھ آوازوں میں التباس کے سبب اردو ملا میں دشواری پیدا ہوتی ہے۔ حالانکہ کچھلی سطور میں ہم بتا چکے ہیں کہ آوازوں کا سب سے خراب نظام انگریزی میں ہے اور جب تک لفظ کے بچے پوری طرح سٹی ہوئی نہ ہو کوئی شخص انگریزی لکھ ہی نہیں سکتا۔ اس کے باوجود انگریزی برابر ترقی کرتی جا رہی ہے اور کسی ایک فرد نے کبھی یہ آواز نہیں اٹھائی کہ انگریزی کے رسم الخط کو بدل دیا جائے۔ لیکن بعض نے اردو کے مندرجہ بالا آٹھ حروف اردو کی آوازوں سے بڑی الجھن محسوس کی اور ان آوازوں کو اردو رسم الخط سے خارج کر دینے کی کوشش کی گئی اس سلسلے میں ہمیں یہ نہ بھولنا چاہیے کہ اردو ایک مخلوط زبان ہے۔ اور اس نے کم و بیش دنیا کی ہر زبان سے فائدہ اٹھایا ہے۔ اس پر ہندی، فارسی اور عربی کا بہت گہرا اثر پڑا ہے۔ یہ اثر اس کے رسم الخط پر صاف نظر آتا ہے۔ علاوہ ازیں کوئی قومی زبان صرف اس غرض سے نہیں پڑھائی جاتی کہ اس قوم کے بچے اس میں صرف شہدہ بدھ پیدا کر کے دل روٹی کھا سکیں، یقیناً یہ بھی ایک مقصد ہے لیکن جیسا کہ اس سے پہلے بھی اس پر روشنی ڈالی جا چکی ہے قومی زبان کی تدوین کا ایک اعلیٰ مقصد ہے اور وہ یہ کہ جو بچے آج اردو پڑھ رہے ہیں انھیں میں سے کوئی آگے چل کر اعلیٰ درجے کا ڈاکٹر، انجینئر، ماہر قانون، ریاضی دان، سائنسدان، عالم ادب، عالم زبان، ماہر سائنس، محقق اور نقاد بن سکے۔ ان میں سے کئی تہیتیں ایسی ہیں جن کے لئے اسے اردو کا فائدہ مطالعہ کرنا ہوگا، اس کے حروف اس کے نظام صوتیات اور اس کے ذخیل الفاظ سب کا حصتی جائزہ لینا پڑے گا۔ اس کام کے لئے اردو کا موجودہ رسم الخط ہی مفید مطلب ہوگا یہ ماننا کہ اردو میں

کی آوازیں (جنہیں خارج کر دینے کا مشورہ دیا جاتا ہے) شروع میں بعض الفاظ کے اطلاق میں طلبہ کے لئے الجھن کا سبب بن سکتی ہیں۔ لیکن اگر بچوں کو ابتدائی اور ثانوی منزل ہی میں یہ بات بتادی جائے کہ یہ حروف خاص عربی کے ہیں اور اردو میں استعمال ہونے والے الفاظ میں سے کسی میں بھی ان میں سے کوئی حرف نظر آئے تو یہ سمجھنا چاہیے کہ وہ لفظ عربی سے اردو میں آیا ہے اس سے آگے چل کر زبان دانی اور اردو کے لسانی مطالعے میں انہیں خاصی مدد مل جائے گی۔

اور اردو الفاظ کی شناخت کے ساتھ ساتھ الفاظ کے معنی تک پہنچنے میں بھی چنداں دقت نہ ہوگی۔ عربی کے ہر لفظ میں تین حرف بنیادی ہوتے ہیں۔ ان حرفوں کو اس لفظ کا مادہ کہتے ہیں۔ جس مادہ سے کوئی لفظ بنتا ہے اس کا اس مادہ سے تعلق بہر حال باقی رہتا ہے۔ مثلاً مندرجہ ذیل الفاظ پر نظر ڈالئے۔

۱۔ علم، معلم، تعلیم، تعلم، معلمہ، معلوم، عالم، علیم، متعلم، علامہ، علامہ، علوم۔

۲۔ عقل، عقیل، معقول، تعقل، عقیدہ، عاقل، عاقلہ، عقلیت۔

ان میں "ع" کی شمولیت سے بچے سمجھ جائیں گے کہ یہ الفاظ اصلاً عربی کے ہیں۔

پہلے گروہ کے الفاظ میں "ع ل م" اور دوسرے گروہ کے الفاظ میں "ع ق ل" بنیادی حروف ہیں۔ چنانچہ اگر کسی طالب علم کو "علم" اور "عقل" کے معنی بتا دیئے جائیں، یا اسے

ان دونوں لفظوں کے معنی پہلے سے معلوم ہوں تو پھر وہ باقی الفاظ کے معنی تک خود بخود

پہنچ جائے گا۔ گویا ایک لفظ کے ذریعے وہ اس لفظ بننے ہوئے درجنوں الفاظ کی تفہیم پر

قابو پالے گا۔ اس سے زبان دانی میں بچوں کو جو مدد ملے گی وہ کسی سے پوشیدہ نہیں ہے۔

ان کے ذخیرہ الفاظ میں تیزی سے اضافہ ہوگا۔ ان میں خود اعتمادی پیدا ہوگی۔ وقت کم

لگے گا۔ اور معلم یا لعلت سے مدد لئے بغیر بھی طلبہ اس قسم کے لفظوں کے معنی تک پہنچ جائیں

گے۔ جو لوگ یہ مشورہ دیتے ہیں کہ "ع" کو خارج کر کے، "ع" والے الفاظ بھی اس سے

لکھے جائیں، اس تبدیلی سے پیدا ہونے والی مشکلات کو نظر انداز کر دیتے ہیں کہ اگر

علم اور عقل کو و سے لکھیں تو الم ، ادرہ اقل ، ہو جائیں گے ، الم اور اقل کے لفظ خود عربی کے ہیں اور اردو میں مستعمل ہیں مثلاً ” رنج و الم ” اور ” ضعات اقل ” میں اسی طرح عینم اور عقلیت کو و سے لکھا جائے تو ان کی صورت ” ایلم ” اور ” اقلیت ” کی ہو جائیگی مشکل یہ ہے کہ یہ الفاظ بھی اردو میں مستعمل ہیں ۔ اندازہ کیجئے کہ اس سے کتنی دشواریوں کا سامنا کرنا ہوگا ” ا ” اور ” ع ” کے استعمال سے تو آدمی ان کے معنی میں فرق کر لیتا ہے لیکن جب یہ فرق مرٹ جائے گا تو جگہ جگہ معنی کی تفہیم میں الجھن پیدا ہوگی اگر دو چار الفاظ کا مسئلہ ہوتا تو کہہ دیا جاتا کہ کچھ دنوں بعد بچے معنی کے تعلق سے ان پر قابو پائیں گے لیکن اردو میں ہم صورت یا شبابہ الصوت الفاظ کثرت سے ہیں اور اطلاق کا فرق ختم ہو جائے ان کے معنی متاثر ہوں گے یعنی جب

امل و عمل ، تامل و تامل ، امارت و عمارت ، توصل و توصل ، سدا و صدا ، سفر و صفر ، مائرم و محصوم ، ثواب و صواب ، تذیر و نظیر ، ظرف و ظرف ، ظن و وزن ، کسرت و کثرت ، عام اور آم ، لعل اور لال ، سریر اور صبر ، نال اور نعل ، جعل اور جال ، باد اور لبد ، بازار اور بعض ، عرض اور راض ، حال اور ہال ، جالی جعلی ، صورت اور سورت ، مامور اور مامور ، تانا اور طنہ ، موکی اور زکی ، وغیرہ کے املوں میں یکسانگی پیدا ہو جائے گی تو صرف یہی نہیں کہ ان کے ماخذ کا پتہ لگانا مشکل ہوگا بلکہ ان کے معنی تک پہنچنے میں بھی دقت ہوگی ۔

بالفرض اس تجویز کو قبول بھی کر لیا جائے تو اردو جس لمبہ منزل پر پہنچے گی ہے اس میں یہ تبدیلی خوشگوار ثابت ہوگی ، اس وقت کہ ڈروں آدمی ہیں جو صرف املا دیکھ کر لفظوں کی قرأت روانی اور تیزی سے کر لیتے ہیں یعنی ان کی نظر میں الفاظ کو خاص خاص املوں میں دیکھنے

کی عاری ہو چکی لیکن جب

حضرت کو بزرگ

صاحب کو صاحب

حقیقت کو ہفتیز

طرح کو ترہ

عرض کو ارز۔

وغیرہ کی صورت میں دیکھیں گے تو انہیں ایک طرح کی الجھن ہوگی اور پوری روانی کے ساتھ عبارت کو نہ پڑھ سکیں گے، جو لوگ خارج شدہ حروف کی شکلوں سے یکسر واقف ہوں گے۔ وہ شاید اس کی مشق بہم پہنچالیں لیکن عربی اور قرآن سے جوڑتے استوار ہے وہ ختم ہو جائے گا۔

علاوہ ازیں جس وقت اردو حروف تہجی سے مندرجہ بالا آٹھ آوازیں خارج کر دی جائیں گی۔ اور لفظ کے تلفظ یا آواز دینے والے حروف و حرکت ہی کی بنیاد پر اس کا املا لکھا جائے گا۔ تو اردو کے ہر اصل الفاظ کی ظاہری صورت مسخ ہو کر کچھ سے کچھ ہو جائے گی۔

۱۔ فی الحال کو فلحال نئی الواقع کو فلواقع اور فی الوقت کو فلوقت لکھا جائیگا۔

۲۔ عبدالرشید، خواہش والصلوٰۃ کو عبدالرشید، خواہش اور صلات لکھا جائے گا۔

۳۔ صبح، سبیح اور رقیع وغیرہ اور سسی، سبھی، وقتی ہو جائیں گے۔

۴۔ رکعت، وقت، بدعت وغیرہ کا لکھنا مشکل ہو جائے گا اور اگر لکھا گیا، وہ رکات،

وقات اور بدات ہو جائیں گے اس لئے کہ ع کی جگہ الف استعمال ہوگا۔

۵۔ قاعدہ، مشاعرہ اور عمر وغیرہ کو قاعدہ، مشاعرہ اور مامر لکھا جائے گا۔

۶۔ عربی کے مروجہ الفاظ شریف، مجید، وغیرہ کو شریفین، مجیدین لکھا جائے گا۔

۷۔ تورا، ابتداء، رسماً وغیرہ کا املا فوراً، ابداً اور رسماً ہو جائے گا۔

۸۔ عیبی، توسیع، اسماعیل وغیرہ، ایسا، توسی اور اسایل میں بدل جائیں گے۔

غرض کہ لاکھوں الفاظ کا املا بدل جائے گا۔ اور اردو زبان و ادب کا چار سو سالہ ذخیرہ

خاک میں مل جائے گا۔ نہ کوئی اس کا پڑھنے والا ہوگا نہ لکھنے والا۔ سارے کتب خانوں اور علمی و ادبی

ذخیروں کو دریا برد کر کے ایک نئی زبان کے لئے کام شروع کرنا ہوگا۔ ہم بتا چکے ہیں زبان

اور رسم الخط کی ترقی و تبدیلی عام طور پر، زندگی کے تقاضوں کے مطابق خود بخود ہوتی رہتی

ہے۔ کسی شخص یا گروہ کی شعوری کوشش اس پر بہت کم اثر انداز ہوتی ہے۔ بفرض حال

ایسی کوشش کی بھی جلتے تو صدیوں کے بعد باآر اور ہونے کے امکان ہو سکتے ہیں۔

ایک عمر چاہیے کہ گوارا ہو نیش عشق  
رکھتی ہے آج لذت زخم حبگر کہاں!

آج کا ایٹمی دور کھلا اس کی اجازت کہاں دے گا؟ زبان رسم الخط کی تبدیلی کے ساتھ ہی ہمارا ثقافتی و تہذیبی سرمایہ خود اپنے ہاتھوں خاک میں مل جائے گا۔ تجربہ کرنا ہو تو کسی علمی و ادبی کتاب کا ایک پیرا گراف لے لیجئے اور اسے نئے املا کے مطابق لکھ کر دوبارہ پڑھنے کی کوشش کیجئے۔ وہ پیرا گراف آپ کی نظروں کیلئے اتنا اجنبی ہو گا کہ پڑھنا مشکل ہو جائے گا ایسی صورت میں اردو رسم الخط کو معمولی وقتوں کی وجہ سے بدنام اور اردو کی لاکھوں علمی و ادبی کتابوں کو نئی نسل کے لئے مہل بنانا کہاں کی دانشمندی ہوگی۔

اردو رسم الخط کی اصلاح کے سلسلے میں دوسری تجویز یہ پیش کی جاتی کہ موجودہ رسم الخط رومن رسم الخط سے بدل دیا جائے۔ مطلب یہ ہے کہ اردو زبان وہی رہے جو ہم سمجھتے پڑھتے اور لہتے ہیں لیکن اسے اب، پ، ت وغیرہ کے بجائے A, B, C, D وغیرہ کے حروف میں لکھا جائے۔

رومن رسم الخط کی تائید میں جو باتیں اردو کے حلق میں کہی جاتی ہیں وہ یہ ہیں کہ اگر رومن کو اپنا یا گیا تو اردو املا آسان ہو جائے گا۔ بین الاقوامی اتحاد میں اس سے مدد ملے گی۔ علمی و ادبی ذخیرہ میں اضافہ ہوگا۔ اور اردو تیزی سے ترقی کی کر کے دنیا کی بڑی زبانوں میں شمار ہونے لگے گی۔

یہ باتیں جتنی آسانی سے کہی گئی ہیں اتنی آسانی سے ساتھ آنے والی نہیں ہیں۔ ہم پچھلی سطوح میں وضاحت سے بتا چکے ہیں کہ زبان اور رسم الخط میں جسم و جان کا تعلق ہوتا ہے وہ ساتھ ساتھ جی سکتے ہیں اس لئے انھیں ایک دوسرے سے الگ کرنا ان کے ساتھ کھلی دشمنی ہوگی۔ ہم یہ بھی واضح کر چکے ہیں کہ اردو میں حروف کی تعداد پچاس سے زیادہ اور رومن میں صرف ۲۶ ہے ظاہر ہے کہ چھبیس آوازیں کسی طرح بھی پچاس آوازوں کی نمائندگی نہیں کر سکتیں مثلاً

پچ .. اور .. عشق۔ کی آوازوں کے لئے رومن میں کوئی حرف نہیں ہے۔ حالانکہ یہ

آوازی (PICTURE AND ADMISSION) وغیرہ قسم کے ہزاروں الفاظ میں پائی جاتی ہیں۔ لیکن یہ طے کرنا مشکل ہے کہ کن کن حروف سے یہ آوازی پیدا ہوں گی۔

### CHRISTIAN MATCH MIXTURE

میں چچہ کی آواز الگ الگ طریقوں سے پیدا کی گئی ہے۔ بش کی آواز آٹھ دس طریقوں سے پیدا کی جاتی ہے۔ یہی حال دوسری آوازوں کا ہے، اندازہ کر سکتے ہیں کہ اس رسم الخط میں اردو کا لکھنا کتنا مشکل ہوگا؟

سب جانتے ہیں کہ رومن میں حروف کی رسم الخط آوازوں اور الفاظ کے تلفظ کا کوئی مستقل نظام نہیں ہے۔ ہر لفظ کی اسپیلنگ از بر کرنی پڑتی ہے۔ ایسی صورت میں اردو کو رومن میں لکھ کر اس کے اصل تلفظ اور لہجے کو برقرار رکھنا مشکل ہوگا۔ سیکڑوں الفاظ کا تلفظ مسخ ہوگا۔

علاوہ ازیں اردو میں عربی اور ہندی کی آوازیں بہت سی شامل ہیں ان آوازوں کو علامتوں کے ذریعہ ہم پہچان لیتے ہیں کہ کون لفظ کس زبان سے آیا ہے مثلاً ٹ۔ بھہ پھہ، کھہ وغیرہ کو لے لیجئے۔ جن لفظوں میں یہ آوازیں اور ان کے ناسندہ حروف آئیں گے وہ ہندی اور عربی زبانوں کے لفظ ہوں گے رومن میں ان کی آوازیں کہاں سے لائی جائیں گی۔؟ اور بالفرض اگر انہیں ظاہر بھی کیا جاتے تو وہ علامتیں کہاں ہوں گی جن کے ذریعے ان کے لسانی رشتے کی شناخت کر لی جاتی ہے۔ غرض کہ اردو کو رومن رسم الخط میں اول تو لکھا ہی نہیں جاسکتا اور اگر ایسا کیا جائے تو اس سے فائدہ کے بجائے سخت نقصان پہنچے گا۔

اردو کے پارکھول اور زبان کے عالموں نے اس مسئلے پر ٹھنڈے دل سے غور کیا ہے اور بار بار سوچا ہے تاہم تروید کی ویلیوں کو نظر میں رکھا ہے سو وزیراں کے تناسب کا اندازہ کیا ہے اور آخر کار پرزور طریقے سے رومن رسم الخط کی مخالفت کی ہے ان کی رائے کا خلاصہ یہ ہے کہ

۱۔ رومن رسم الخط میں اتنی صلاحیت نہیں ہے کہ اس میں اردو زبان کی ساری



## آوازیں ادا کی جا سکیں۔

- ۲۔ رومن میں تلفظ اور سبجے کی مشکلات اتنی زیادہ ہیں کہ اس کے ذریعے اردو لکھنا پڑھنا آسان ہونے کے بجائے اور مشکل ہو جاتے گا۔
- ۳۔ رومن رسم الخط اردو رسم الخط کے مقابلے میں زیادہ جگہ گھیرتا ہے۔ چنانچہ اس سے کتاب کا حجم خوا مخواہ بڑھے گا اور لاگت زیادہ آئے گی۔
- ۴۔ اردو رسم الخط کا فارسی اور عربی سے گہرا رشتہ ہے۔ رومن کو اپنانے سے یہ رشتہ ختم ہو جائے گا۔ اور ہمارے ثقافتی و تہذیبی مشترک سرمایہ کو نقصان پہنچے عربی زبان سے ہم دور ہو جائیں گے اور اس کے سیکھنے میں ہمیں بڑی وقت ہوگی۔
- ۵۔ ہمارے اسلاف نے تحریری شکل میں جو کارنامے یا دیگر چھوڑے ہیں ان سے ہمارا رشتہ منقطع ہو جائے گا۔ اور ہم اپنی جڑوں کو کاٹ کر من حیث القوم زندہ نہ رہ سکیں گے۔

یہ ہیں وہ اسباب جن کے تحت آل پاکستان اردو تدریس کا نفرنس منعقدہ کراچی ۲۶ تا ۳۰ دسمبر ۱۹۷۱ء میں متفقہ طور پر رومن رسم الخط کی تجویز رد کی گئی تھی اور اسے اردو زبان کے وجود کے لئے خطرہ بتایا گیا تھا۔، واقعہ بھی یہی ہے رومن رسم الخط اپنے ناقص صوتیات کے تحت اردو الفاظ کے تلفظ کی ضمانت نہیں دے سکتا ہر لفظ اس طرح منہ ہو گا کہ اس کا صحیح پڑھنا مشکل ہو جائے گا۔ اردو کیا خود انگریزی الفاظ کا تلفظ رومن رسم الخط کی پیچیدگی کے سبب صحت کے ساتھ ادا نہیں ہو سکتا۔ نتیجہ یہ ہے کہ ہر مستند لغت میں ہر لفظ کے ساتھ اس کا صحیح تلفظ تو سین کے اندر لکھ دیا جاتا ہے۔

برنارڈ شاہ نے رومن رسم الخط کی اس خرابی کے سبب اس میں اصلاح کی تجویز پیش کی تھی۔ انہوں نے سات سو الفاظ تیار کر کے ماہرین انگریزی کو دیئے تھے اور کہا تھا کہ اس نتیجہ پر انگریزی رسم الخط کی از سر نو تشکیل کی جائے اور جن آوازوں کے لئے رومن میں حروف نہیں ہیں ان کے لئے حروف ایجاد کئے جائیں۔ چنانچہ ماہرین زبان کی ایک جماعت

نے برنارڈ شاہ کی تجویز پر سنجیدگی سے غور کر کے اسے قبول بھی کر لیا تھا۔ لیکن جیسا کہ ہم پچھلے صفحات میں بتا چکے ہیں۔ کسی زبان کا رسم الخط خواہ کتنا ہی ناقص کیوں نہ ہو اسے بدلنا یا اس میں تبدیلی لانا جس سے ماضی کے علمی و ادبی سرمایہ کو نقصان پہنچنے کا احتمال ہو بہت مشکل کام ہے۔ چنانچہ رومن رسم الخط اپنی ہزار خرابیوں کے باوجود اپنی پرانی ڈگر ہی پر قائم ہے۔

ان مباحث کی روشنی میں جو لوگ رومن رسم الخط کو اردو کے لئے تجویز کر رہے ہیں وہ بالغ نظری کا ثبوت نہیں دے رہے ہیں۔ ان کی نظر میں اس تبدیلی کے وہ مضرت نتائج نہیں ہیں۔ جن کا ادھر مفصل ذکر کیا گیا ہے اور اگر ان نتائج سے باخبر ہوتے ہوتے بھی وہ رومن رسم الخط کی تائید کر رہے ہیں تو یہی کہنا پڑے گا کہ وہ اردو کے دوست نہیں دشمن ہیں۔

اردو رسم الخط کے سلسلے میں یہ بات بھی اکثر زیر بحث رہتی ہے کہ نستعلیق کو اپنایا جائے یا نسخ کو۔ اب تک نستعلیق اور نسخ دونوں ساتھ ساتھ چلتے رہے ہیں۔ لیکن بحیثیت مجموعی زیادہ توجہ نستعلیق پر دی گئی ہے۔ اور کتابوں کی طباعت عموماً اسی میں ہوئی ہے۔ نظام تعلیم میں بھی کسی خاص خط کو مستقلاً نہیں اپنایا گیا۔ کبھی نسخ کا انتخاب کیا گیا ہے کبھی نستعلیق کا کبھی ایک ہی نصابی کتاب نصف نستعلیق میں چھاپی گئی ہے اور نصف نسخ میں۔ اس شتر گریگی کا یہ نتیجہ ہوا کہ توطبہ کسی خط پر عبور حاصل کر سکے اور نہ طباعت کا کام فروغ پاسکا بلکہ دیوں کہنا چاہئے کہ نسخ اور نستعلیق کے انتخاب کے مسئلے نے اردو کی اشاعت میں بڑی رکاوٹ ڈالی۔

نسخ اور نستعلیق میں سے کس خط کو اپنانا چاہئے اور کیوں اپنانا چاہئے؟ اس سوال کا جواب تلاش کرنے سے پہلے مناسب معلوم ہوتا ہے کہ ان دونوں خطوں کے بارے میں بنیادی باتیں معلوم کر لی جائیں۔

خط نسخ، سامی زبانوں، خاص طور پر عربی رسم الخط کی وہ ترقی یافتہ صورت ہے جس کی ایجاد کا سہرا ابن مقبلہ کے سر ہے۔ ابن مقبلہ ۳۴۲ھ میں پیدا ہوا۔ خلیفۃ القاہر باللہ عباسی کا وزیر رہا اور ۳۴۶ھ کے قریب اس نے جدید خط کوفی اور معقلی کے امتزاج سے ایک نیا خط

فسخ کے نام سے رائج کیا۔ عہد وزارت میں اس نے خلیفہ وقت کے خلافت سازش کی۔ گرفتار کیا گیا اور اس کا دایاں ہاتھ اور زبان کاٹ دی گئی۔ تقریباً ۵۶ سال کی عمر میں ۳۲۸ھ میں انتقال کیا۔ ابن مقلہ کا کمال یہ تھا کہ جب دایاں ہاتھ کاٹ دیا گیا تو وہ کہنی میں کھپچی باندھ کر لکھتا تھا۔ اور لاجواب لکھتا تھا۔ اس نے ایک روشنائی بھی ایجاد کی تھی اور اس سے اس کا خط مزید روشن ہو جاتا تھا۔ خط نسخ کو مزید سنوارنے بنانے کا کام ابن بواب اور یاقوت نامی خطاطوں نے کیا، ابن بواب نسخ کا مشہور ترین خطاط تھا۔ وہ ابن مقلہ کی وفات سے تقریباً ۸۴ سال بعد پیدا ہوا اور خطاطی میں نام روشن کر کے ۳۴۳ھ مطابق ۹۵۵ء کے لگ بھگ بغداد میں وفات پائی۔ ابن بواب کے بعد یاقوت کے نام کے تین خطاطوں نے نسخ میں نام پایا اور آخری یاقوت متوفی ۳۹۹ھ مطابق ۱۰۰۸ء نے خط نسخ کو حد کمال تک پہنچا دیا۔

”خط نسخ“ ترچھے حروف میں لکھا جاتا ہے۔ نسخ کا ہر دائرہ شروع سے آخر تک یکساں ہوتا ہے اور حروف میں کسی قدر ناہمواری پائی جاتی ہے یعنی دائرے گول ہونے کے بجائے اپنا نچلا حصہ چسپا رکھتے ہیں جن کی وجہ سے ان میں زاویے پیدا ہو جاتے ہیں یہ خط ٹائپ کے لئے نہایت موزوں ہے جبکہ قرآن بھی اسی رسم الخط میں لکھا جاتا ہے اس لئے اسے قرآنی رسم الخط بھی کہتے ہیں عربی اور فارسی میں اسی رسم الخط کو اپنایا گیا ہے۔ نتیجتاً ٹائپ اور طباعت کی مشکلات پر قابو پایا گیا ہے اور نسخ ٹائپ میں اعلیٰ درجہ کی کتابیں شائع ہوتی رہتی ہیں۔

”تستعلیق“ کا لفظ ”نسخ“ اور ”تعلیق“ سے مرکب ہے۔ کہا جاتا ہے کہ امیر علی تبریزی نے ان دونوں خطوں کو ملا کر ایک نیا خط ایجاد کیا۔ نسخ ”خ“ ثقالت کے سبب غائب ہو گیا اور اس نئے خط کا نام ”تستعلیق“ پڑ گیا۔ تستعلیق ایرانیوں کی ایجاد ہے اور ان کی لطافت طبع و خوش ذوقی پر دلالت کرتا ہے اس میں مصورانہ شان اور نقاشی کا بانکپن ہے۔ اس کے حروف کی نوکیں، گردیں اور نیچے کا حصہ باریک ہوتا ہے، دائرے خوشنما اور گول ہوتے ہیں، صحت تلفظ کے لئے اعراب (زبر، زیر، پیش) کا استعمال ان کے حسن کو کچھ اور بڑھاتا ہے۔ لیکن اردو والے دونوں خطوں سے شناسا ہیں اور دونوں کا لکھنا پڑھنا ان کے لئے کچھ ایسا مشکل نہیں ہے۔ لیکن ٹائپ اور طباعت کے لئے تستعلیق اتنا کارآمد نہیں جتنا کہ نسخ ہے۔

بقول ڈاکٹر ابو اللیث صدیقی، نستعلیق حروف ٹائپ کی کلیڈ (KEYBOARD) کے لئے کچھ زیادہ موزوں نہیں ہیں۔ وہ طباعت و اشاعت کے سلسلے کی جدید مشینی ضرورتوں کو پورا نہیں کرتے، اسکے دائرے، شوٹے، کرسی اور نشست قائم رکھنے کے لئے ٹائپ کے اتنے جوڑوں سے واسطہ پڑتا ہے کہ کمپوزنگ میں ہاتھ آسانی اور تیزی سے نہیں چلتا۔ ٹائپ میں بھی یہی وقت ہے دوسری خرابی یہ ہے کہ نستعلیق کے خوبصورت شوٹے اور دائرے مشین میں جلد ٹوٹ جاتے ہیں اگر انھیں مضبوط بنانے کے لئے عام سیسے کی جگہ کوئی اور مضبوط دھات استعمال کریں تو خرچ زیادہ ہوگا اور کاروباری نقطہ نظر سے مفید و مقبول نہ ہوگا۔ نستعلیق اس وقت تک تھا جب تک لیتھو یعنی پتھر کی چھپائی کا رواج تھا اور کاتب عبارت کو ہاتھ سے لکھتا تھا۔ مشینی دور میں لیتھو کی چھپائی عام طباعت کے لئے اختیار نہیں کی جاسکتی۔ ایک تو اس میں دیر لگتی ہے دوسرے بڑی تعداد میں طباعت نہیں ہو سکتی، حروف اڑنے لگتے ہیں، موسم کا اثر پڑتا ہے۔ مختلف کاتبوں کی وجہ سے یکسانگی نہیں رہتی۔ غلطیوں کی اصلاح میں دقت ہوتی ہے۔“

اس تفصیل سے اندازہ ہوا ہوگا کہ خط نستعلیق، دورِ حاضر کی مشینی طباعت کا ساتھ پوری طرح نہیں دے سکتا۔ یہ ضرور ہے کہ نستعلیق حروف کے ٹائپ اب سے بہت پہلے حیدرآباد میں تیار کئے گئے تھے اور طباعت کا کام بھی لیا گیا تھا لیکن آخر اس کی مشکلات محسوس ہونے لگیں اور عہدِ حاضر کے برق رفتار زمانے کے لئے ناکام قرار پایا۔ ایسی صورت میں نسخ ہی کو اپنانے سے اردو کی ترقی کے امکانات روشن ہو سکتے ہیں۔ نستعلیق کی دیدہ زیبی کا سب کو اعتراف ہے لیکن محض آرائش سے کام نہیں چل سکتا خط کے افادہ پہلو کو بھی پوری طرح نظر میں رکھنا ہوگا۔

”خط نسخ“ اردو داں طبقہ کے لئے اجنبی نہیں ہے۔ ہزاروں کتابیں خط نسخ میں پہلے بھی چھاپی گئی ہیں اور آج بھی چھاپی جا رہی ہیں۔ خاص طور پر عربی و فارسی نے نسخ کو اپنا کر طباعت ڈٹائپ کے کام کو جس قدر آسان اور تیز تر بنا دیا ہے، وہ ہمارے آپ کے سامنے کی بات ہے، چنانچہ مزید دقت ضائع کئے بغیر اردو کے لئے نسخ کو اپنا لینا مناسب ہوگا۔ جیسا کہ ابھی کہا جا چکا ہے خط نسخ ہمارے لئے نیا نہیں ہے۔ قرآن کے توسط سے چھوٹے بڑے سبھی اس سے آشنا ہیں۔ عربی و فارسی ہی میں نہیں خود اردو میں نسخ کے نہایت کامیاب تجربے کئے جا چکے ہیں۔ سرسید تحریک کا

آرگن "علی گڑھ انسٹی ٹیوٹ" نسخہ ٹائپ میں شائع ہوتا تھا۔ مولانا ابوالکلام آزاد کا الہلال اور مولانا محمد علی جوہر کا ہمدرد، نسخہ ٹائپ ہی میں نکلتا تھا۔ یہ ساری باتیں ایسی ہیں جو خط نسخہ کی تائید میں جاتی ہیں۔ چنانچہ اگر ہمیں اردو کو واقعی ترقی دینا ہے تو مزید بحثوں میں پڑنے کے بجائے مستفقہ طور پر اردو کی طباعت و اشاعت کے لئے نسخہ ٹائپ کو اپنایا جائے۔

لیکن محض نسخہ کو اپنایے سے اردو ٹائپ اور طباعت کی اصل وقعیں دور نہیں ہو سکتیں، اردو ٹائپ رائٹر چونکہ کم پنتے ہیں اور کم بکتے ہیں۔ اس لئے گراں ملتے ہیں اس لئے ان پر لاگت بھی زیادہ آتی ہے۔ یہی صورت طباعت کی ہے۔ نتیجتاً اردو کتابوں کی طباعت و اشاعت اس تیز رفتاری کے ساتھ ممکن نہیں جو انگریزی یا فارسی و عربی کو میسر ہے۔ اس سلسلے میں نسخہ کو اپنانے کے ساتھ ضرورت اس بات کی ہوگی کہ ٹائپ رائٹر بنانے والوں کے ساتھ حکومت ترجیحی سلوک کرے یعنی انھیں ہر طرح کی سہولت بہم پہنچائے اور کام کرنے والوں کی ہمت افزائی کرے۔ ٹائپ نویسوں کی تعلیم و تربیت کے لئے انسٹی ٹیوٹ کھولے جائیں اور ٹائپ نویسی کو پبلک کے لئے ارزاں بنایا جائے۔ لیکن ان اقدامات سے بھی پہلے ضرورت اس بات کی ہے کہ سرکاری و نیم سرکاری اداروں، عدالتوں، دفاتروں اور کاروباری حلقوں میں اردو ٹائپ کو مروج کرنے اور انگریزی کی جگہ قومی زبان اردو کو اپنانے کے احکامات جاری کئے جائیں ساری خط و کتابت اردو میں کی جائے۔ ہر قسم کی ملازمتوں کے امتحانات میں اردو کو ذریعہ جوابات بنایا جائے۔ زبانی اور تحریری دونوں قسم کے امتحانوں میں اردو کو انگریزی پر ترجیح دی جائے جب تک ایسا نہ کیا جائے گا اردو حقیقی ترقی سے محروم رہے گی، نہ ٹائپ مقبول ہوگا نہ اس کی طباعت۔ انھیں مقبول اور ارزاں بنانے کے لئے زندگی کے ہر شعبے میں اردو کو عملاً نافذ کرنا ہوگا۔

# ماخذ

- ابوالیث صدیقی ڈاکٹر  
 احسن مارہروی مولانا  
 احتشام حسین پردیسر  
 آمنہ خاتون ڈاکٹر  
 انشاء اللہ خاں  
 برج موہن داتا تریہ کیفی  
 جلال الدین جعفری  
 جوش ملیح آبادی  
 حامد حسن قادری مولانا  
 حمید الدین شاہد خواجہ  
 خلیق نقوی  
 خواجہ احمد فاروقی ڈاکٹر  
 رشید حسن خاں  
 سردار محمد خاں  
 سر سید احمد خاں  
 سکریٹری سندھ ہائیکلٹ بورڈ  
 شوکت سبزواری ڈاکٹر
- جامع القواعد (حصہ صحت) مرکزی اردو بورڈ لاہور ۱۹۷۱ء  
 ادب ولسانیات - اردو اکیڈمی سندھ کراچی ۱۹۷۰ء  
 رسالہ فصیح الملک - مئی ۱۹۰۵ء  
 نگار (لکھنؤ) جون ۱۹۵۱ء  
 اردو نامہ کراچی شماره ۱۷ ۱۹۶۳ء  
 دریلے لطافت (اردو ترجمہ) انجمن ترقی اردو ۱۹۳۵ء  
 کیفیہ مکتبہ معین الادب لاہور ۱۹۵۰ء  
 افضل القواعد (آبادیو - پی) ۱۹۳۱ء  
 اردو نامہ کراچی شماره (۵) ۱۹۶۱ء  
 خادر (ڈھاکا) جولائی ۱۹۵۲ء  
 اردو نامہ شماره (۶) ۱۹۶۱ء  
 اردو نامہ شماره (۱) ۱۹۶۰ء  
 اردوئے معلیٰ (لسانیات نمبر) دہلی ۱۹۶۲ء  
 اردو نامہ شماره (۲۹) ۱۹۶۷ء  
 کلیاتی اصواتیات - مکتبہ دانش، راولپنڈی ۱۹۶۲ء  
 مقالات سر سید جلد ہفتم مجلس ترقی ادب لاہور ۱۹۶۲ء  
 قومی زبان بابت مارچ ۱۹۷۳ء  
 اردو نامہ شماره (۱۸) ۱۹۶۳ء  
 نگار (لکھنؤ) اگست ۱۹۵۱ء

- اردو زبان کا ارتقا مکتبہ گہوارہ ادب ڈھاکا ۱۹۵۶ء  
 اردو نامہ شماره (۱) کراچی ۱۹۶۱ء  
 قواعد اردو انجمن ترقی اردو کراچی ۱۹۵۱ء  
 خطبات عبدالحق انجمن ترقی اردو کراچی ۱۹۵۲ء  
 خاور (ڈھاکا) جولائی ۱۹۵۲ء  
 رسالہ اردو اکتوبر ۱۹۲۳ء  
 رسالہ اردو جنوری ۱۹۳۳ء  
 رسالہ ہندوستانی جنوری ۱۹۳۱ء  
 رسالہ ہندوستانی جولائی ۱۹۳۸ء  
 اردو نامہ شماره (۵) ۱۹۶۱ء  
 خاور (ڈھاکا) مئی ۱۹۵۲ء  
 اردو معنی جلد دوم مجلس ترقی ادب لاہور ۱۹۶۰ء  
 اردو نامہ شماره (۲۲) ۱۹۶۵ء  
 جامع القواعد (حصہ نحو) مرکزی اردو بورڈ لاہور ۱۹۶۳ء  
 اردو املا حیدرآباد دکن ۱۹۶۰ء  
 اردو نامہ شماره (۶) ۱۹۶۱ء  
 اوقات قومی زبان جون ۱۹۶۳ء  
 مصباح القواعد دارالادب کراچی ۱۳۶۰ھ  
 زبان اور اردو زبان - قمر کتاب گھر اردو بازار کراچی ۱۹۶۲ء  
 اردو املا غیر مطبوعہ مضمون مرقومہ ۱۹۶۳ء  
 آداب اردو اردو مشن ملتان ۱۹۶۶ء  
 خطبات گارساں دتاسی (حصہ دوم) انجمن ترقی اردو کراچی ۱۹۶۰ء  
 مقدمہ تاریخ ادب ہندوستانی (اردو ترجمہ قلمی) لاہور پری جامعہ کراچی  
 قلمی الاغلاط مکتبہ ابراہیمیہ حیدرآباد دکن
- شوکت سبزواری ڈاکٹر  
 شہاب سرمدی  
 عبدالحق مولوی  
 عبدالحق مولوی  
 عبدالستار صدیقی ڈاکٹر  
 عنذلیب شادانی ڈاکٹر  
 غالب اسد اللہ خاں  
 غضنفر حبیب اللہ پروفیسر  
 غلام مصطفیٰ خاں ڈاکٹر  
 غلام رسول  
 فتح محمد جالندھری  
 فرمان فتح پوری ڈاکٹر  
 قدرت نقوی  
 گلچین کریمانی حکیم  
 گارساں دتاسی  
 مختار احمد سید اور مولانا ذہین

اردو زبان اور اس کا رسم الخط کتاب نگر کھنڈو ۱۹۶۱ء  
 لسانی مطالعے مجلس دانشوران لاہور ۱۹۴۰ء  
 نگار کھنڈو جون جولائی ۱۹۳۶ء  
 اردو نامہ شماره (۲۰) ۱۹۶۵ء  
 وضع اصطلاحات، انجمن ترقی اردو کراچی ۱۹۵۴ء  
 رسالہ اردو اکتوبر ۱۹۲۲ء  
 روشن رسم الخط اور پاکستان، پاکستان ایجوکیشنل کانفرنس کراچی ۳  
 خطاطی اور سہارا رسم الخط، ایچ ایم سعید کمپنی کراچی ۱۹۵۹ء

مسعود حسن رضوی پروفیسر  
 معین الدین دروائی پروفیسر  
 نیاز فتح پوری علامہ  
 وارث سرسندی  
 وحید الدین سلیم  
 ہارون خاں شروانی  
 ہاشمی عبدالقدوس  
 یوسف بخاری سید



بابائے اردو کے بارے میں ہماری اہم کتابیں:

## ذکر عبدالحق

— ڈاکٹر سید معین الرحمن —

”ذکر عبدالحق“ کو دیکھ کر ایسی خوشی ہوئی کہ بیان سے باہر ہے۔ کتاب کو شروع سے آخر تک پڑھا میں صاحب نے ان تمام امور کا بڑی خوب صورتی سے احاطہ کیا ہے، جن کے بغیر عبدالحق کی داستان مکمل نہیں ہو سکتی۔

— مشفق خواجہ

ذکر عبدالحق کو پڑھا پڑانی یادیں تازہ ہوئیں، یادوں پر دکھی ہوا، آپ کے کام پر خوش ہوا۔ آپ نے بڑا کام کیا ہے اور بہت ہی اچھے پیرائے اور انداز میں کتاب کو تالیف کیا ہے۔

— پیر سید حسام الدین راشدی

## تقدیر عبدالحق

— ڈاکٹر سید معین الرحمن —

سید معین الرحمن صاحب نے تقدیر عبدالحق مرتب کر کے ادب کی ایک قابل قدر خدمت انجام دی ہے۔ اس کی بدولت بابائے اردو کی تحقیق، تنقید، سیرت نگاری، نیز ان کی عمریوں کے ادبی محاسن پر بیک وقت اردو کے نامور اہل قلم کے افکار سے مستفید ہونے کا موقع مل جاتا ہے۔

— ڈاکٹر عندلیب شادانی

یہ کتاب کیا ہے، مولوی عبدالحق مرحوم کے بارے میں معلومات کا ایک خزانہ ہے!

— ڈاکٹر عبادت بریلوی

## بابائے اردو: احوال و افکار

— ڈاکٹر سید معین الرحمن —

مولوی عبدالحق پر آئندہ کام کرنے والوں کے لیے یہ تالیف رہنمائے خاص کی حیثیت رکھے گی۔

— نیاز فتح پوری

## فرمودات عبدالحق

— ڈاکٹر سید معین الرحمن —

مولوی صاحب کے فرمودات سے ان کی سیرت، شخصیت، نقطہ نظر، وسعت علم، اصابت فکر اور دوسرے صفات کے مختلف پہلو سامنے آتے ہیں، اور یہ بات بھی معلوم ہو جاتی ہے کہ اعلیٰ شخصیت اور اعلیٰ انشا پرداز ہی کس طرح ایک دوسرے سے نشوونما پاتے اور ایک دوسرے کو جلا دیتے ہیں۔

— رشید احمد صدیقی

سنگ میل پبلی کیشنز ◦ چوک اردو بازار، لاہور